

شىنجاڭ ئۇيغۇر ئاپتونوم رايونلۇق ئىككىنچى  
قىتئەلىق ئۇيغۇر ئون ئىككى مۇقامى ئىلمىي مۇھاكىمە  
يىغىنىنىڭ ماتېرىياللىرى

ئون ئىككى مۇقام ئىلمىي تەتقىقات جەمئىيىتى تۈزگەن

شىنجاڭ ئۇيغۇر ئاپتونوم رايونلۇق ئىككىنچى  
قىتئەلىق ئۇيغۇر ئون ئىككى مۇقامى ئىلمىي مۇھاكىمە  
يىغىنىنىڭ ماتېرىياللىرى

ئون ئىككى مۇقام ئىلمىي تەتقىقات جەمئىيىتى تۈزگەن



مەلىكە گامانساخاننىڭ ھەيكىلى



مەلىكە گامانساخاننىڭ قەبرىگاھى ئالدىدا



ئاپتونوم رايونلۇق خەلق ھۆكۈمىتىنىڭ رەئىسى  
تۆمۈر داۋامەت ئىلمىي مۇھاكىمە يىغىنىنىڭ ئېچىلىش  
مۇراسىمىدا سۆزلىمەكتە .



دۆلەتلىك مىللەتلەر ئىشلار كومىتېتىنىڭ مۇدىرى ئىسمائىل  
ئەھمەد مۇقام ھەققىدىكى ماتېرىياللارنى كۆرمەكتە



ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى قېبۇم باۋۇدۇن مۇقام تەتقىقاتى ھەققىدە يوليورۇق بەرمەكتە



يولداش مەھمەت ئىسمايىل يىغىنغا رىياسەتچىلىك قىلماقتا



يولداش فىڭ داچىن مۇقام ھەققىدە سۆھبەتلەشە كەتتە



شىنجاڭ ئۇيغۇر ئاپتونوم رايونلۇق مۇقام ئىلمىي جەمئىيىتىنىڭ قۇرۇلۇش مۇراسىمىدا



رەئىس تۆمۈر داۋامەت گامانساخاننىڭ  
قەبرىسىنى زىيارەت قىلماقتا .

رەئىس تۆمۈر داۋامەت لېنتا كەسمەكتە




ئىسمائىل تىلىۋالدى قەشقەر  
خەلقىگە ۋە كالىتەن چوڭ يىغىندا  
سۆز قىلدى



بىر قىسىم ئالىم - مۇتەخەسسسلەر مۇقام ھەققىدىكى ماقالىلار ئۈستىدە سۆھبەتلەشكەن



شىنجاڭ خەلق نەشرىياتىدىكى  
مۇھەررىرلەر «ئۇيغۇر ئون ئىككى  
مۇقامى ھەققىدە» دېگەن كىتاب  
ئۈستىدە سۆھبەتلەشكەن



شىنجاڭ تېلېۋىزىيە ئىستانسىسىدىكى يولداشلار «ئون ئىككى مۇقام» فىلىمىنى سۈرەتكە ئالماقتا



«ئون ئىككى مۇقام» ئىلمىي جەمئىيىتىنىڭ مەسئۇلى مۇھەممەتئىمىن يۈسۈپ بەكەن يىغىنى توغرىسىدا خۇلاسە چىقارماقتا



ئون ئىككى مۇقام ئىلمىي مۇھاكىمە يىغىنىنىڭ گۇرۇپپا يىغىنىدا



ئاپتونوم رايونىنىڭ رەھبەرلىرى ۋە ئالىم، مۇتەخەسسسلەر يىغىنىغا كۈچ چىقارغان قەشقەر ۋىلايىتى ۋە يەكەن ناھىيىسىنىڭ رەھبەرلىرىدىن شۇي شاۋچېڭ، ئىسمايىل تىلۋالدى، ۋالىك گەيشەن، غۇبۇر ھاشىم، سىبىت قاتارلىق يولداشلارغا رەھمەت ئېيتماقتا



ئون ئىككى مۇقام تەتقىقات ئىلمىي جەمئىيىتى  
ئۇيغۇر كلاسسىك ئەدەبىيات  
تەتقىقات جەمئىيىتى

فوندى ھەيئىتىنىڭ نىزامنامىسى

1992 - يىلى ئاپرېل

十二木卡姆研究学会  
维吾尔古典文学研究学会

# 基金会章程

一九九二年六月

## مۇندەر نىجە

- ..... مۇقەددىمە
- 1 تەبرىك خەت ..... ئىسمايىل ئەھمەد
- ئىككىنچى قېتىملىق ئۇيغۇر ئون ئىككى مۇقامى ئىلمىي
- 4 مۇھاكىمە يىغىنىدا سۆزلەنگەن سۆز ..... تۆمۈر داۋامەت
- ئىككىنچى قېتىملىق ئۇيغۇر ئون ئىككى مۇقامى ئىلمىي
- مۇھاكىمە يىغىنىنىڭ يېپىلىش مۇراسىمىدا سۆزلەنگەن
- 12 سۆز ..... قەييۇم باۋۇدۇن
- ئىككىنچى قېتىملىق ئۇيغۇر ئون ئىككى مۇقامى ئىلمىي
- مۇھاكىمە يىغىنىنىڭ ئېچىلىش مۇراسىمىدا سۆزلەن-
- 23 گەن سۆز ..... فېڭ داچىن
- ئىككىنچى قېتىملىق ئۇيغۇر ئون ئىككى مۇقامى ئىلمىي
- مۇھاكىمە يىغىنىنىڭ ئېچىلىش مۇراسىمىدا سۆزلەن-
- 39 گەن سۆز ..... ئىسمايىل تىلىمۋالدى
- ئىككىنچى قېتىملىق ئۇيغۇر ئون ئىككى مۇقامى ئىلمىي
- مۇھاكىمە يىغىنىنىڭ ئېچىلىش مۇراسىمىدا سۆزلەن-
- 45 گەن سۆز ..... غوپۇر ھاشىم
- پىئونىرلارنىڭ ئىككىنچى قېتىملىق ئۇيغۇر ئون ئىككى
- مۇقامى ئىلمىي مۇھاكىمە يىغىنىغا بېغىشلاپ ئوقۇغان
- 51 دېكلاراتسىيە شېئىرى - «بىز مۇقام شەيدالىرى» .....
- ئىككىنچى قېتىملىق ئۇيغۇر ئون ئىككى مۇقامى ئىلمىي
- مۇھاكىمە يىغىنىنىڭ رەھبەرلىك گۇرۇپپا ئەزالىرىد-
- 54 نىڭ ئىسىملىكى .....
- 54 چوڭ يىغىندا ئىلمىي ماقالە ئوقۇغانلار .....
- 58 گۇرۇپپا يىغىنىدا ئىلمىي ماقالە ئوقۇغانلار .....
- 60 ئالاھىدە تەكلىپ قىلىنغان ۋەكىللەر .....

قوشۇمچە ماتېرىياللار:

- ئاپتونوم رايونلۇق ئىككىنچى قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئاخبارات ئېلان قىلىش يىغىنىدا سۆزلەنگەن سۆز..... قىيۇم باۋۇدۇن 65
- ئاپتونوم رايونلۇق ئىككىنچى قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئاخبارات ئېلان قىلىش يىغىنىدا سۆزلەنگەن سۆز..... فېك داچىن 71
- ئون ئىككى مۇقام تەتقىقات ئىلمىي جەمئىيىتىنىڭ يەكەن يىغىنى توغرىسىدىكى خۇلاسسىسى ..... 78
- مۇراجىئە تىناھە ..... 88
- ئون ئىككى مۇقام ۋە ئۇيغۇر كلاسسىك ئەدەبىيات تەتقىقات ئىلمىي جەمئىيىتى فوندى ھەيئىتىنىڭ يەكەن يىغىنى بىلەن بولغان مۇناسىۋىتى ..... 94
- ئون ئىككى مۇقام تەتقىقات ئىلمىي جەمئىيىتى ..... 97
- ئون ئىككى مۇقام تەتقىقات ئىلمىي جەمئىيىتىنىڭ نىزامنامىسى ..... 102
- ئون ئىككى مۇقام تەتقىقات ئىلمىي جەمئىيىتى 9 - سانلىق كېڭەيتىلگەن يىغىنىنىڭ خاتىرىسى ..... 107

## مۇقەددىمە

شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىنىڭ سەمىمىي غەمخورلۇقى بىلەن 1992 - يىلى 8 - ئاينىڭ 5 - كۈنى يەكەندە شىنجاڭ ئۇيغۇر ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنى تەنتەنىلىك ئېچىلدى. يىغىنغا ئاپتونوم رايونلۇق خەلق ھۆكۈمىتىنىڭ مۇئاۋىن باش كاتىپى مەھمەت ئىسم - يىل رىياسەتچىلىك قىلدى.

گۈل دەستىلەرگە پۈركەلگەن يىغىن مەيدانىدا 200 نەپەر ئۇيغۇر، خەنزۇ پىئونېرلار ئۇيغۇر ئون ئىككى مۇقامىنى مەد - ھىيىلەيدىغان دېكلاماتسىيە ئوقۇپ، يىغىن مەيدانىنى زىل - زىلىگە كەلتۈردى ۋە يىغىنغا قاتناشقۇچىلارنى ھاياجانلاندۇردى... ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى قېيۇم باۋۇدۇن مەملىكەتلىك سىياسىي مەسلىھەت كېڭەشچىسىنىڭ مۇئاۋىن رەئىسى، دۆلەتلىك مىللەتلەر ئىشلىرى كومىتېتىنىڭ مۇدىرى يولداش ئىسمايىل ئەھمەدنىڭ يىغىنغا بېغىشلاپ يازغان تەبرىك خېتىنى ئوقۇپ ئۆتتى. شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەت مۇھىم سۆز قىلدى.

چۈشتىن كېيىن يەكەن باغچىسىدا ئاتاقلىق مۇقامشۇناس، شائىرە ئاماننىساخاننىڭ ھەيكەل يوپۇقىنى ئېچىش مۇراسىمى ئۆتكۈزۈلۈپ، مۇراسىمغا قەشقەر ۋىلايىتىنىڭ ۋالىيىسى ئىسمايىل تىلىۋالدى رىياسەتچىلىك قىلدى. مۇراسىمغا قاتناشقان ئوقۇ - غۇچى، پىئونېرلار قوشۇنى «ئەجەم» مۇقامىنىڭ ياكىراق

ساداسى ئىچىدە يۈزلىگەن شار ۋە تىنىچلىق كەپتەرلىرىنى كۆككە قويۇپ بەردى.

يوپۇق ئېچىش مۇراسىمىدا ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى قېيۇم باۋۇدۇن سۆز قىلدى. رەئىس تۆمۈر داۋامەت ئاماننىساخان ھەيكىلىنىڭ يوپۇقىنى ئاچتى. مۇراسىمغا قاتناشقان سەنئەت ئۆمەكلىرىنىڭ مۇزىكا سادالىرى ئىچىدە تۆمۈر داۋامەت، ئابدۇرېھىم ئۆتكۈر، مۇھەممەتئىمىن يۈسۈپ، ئىمىن تۇرسۇن، مۇھەممەتجان سادىق قاتارلىق شائىرلار ئون ئىككى مۇقام توغرىسىدا شېئىر ئوقۇدى. ئابلىز شاكىر، غيا سىددىن بارات، تۇنىسا سالاھىدىن، زىنالىت ھاپىز، ئوسمان ئەمەت قاتارلىق مۇقامچىلار ئالتە مۇقامنىڭ مۇقەددىمىسىنى ئوقۇدى. ئاتاقلىق مۇزىكانت ھۈسەنجان جامى، ئابلىكىم ئابدۇللا قاتارلىقلار تەڭكەش قىلدى.

چۈشتىن كېيىن سائەت تۆتتە مۇقام ئۇستازى ئاماننىساخاننىڭ قەبرىگاھىنىڭ پۈتۈشى مۇناسىۋىتى بىلەن ئون نەچچە مىڭ كىشى قاتناشقان لېنتا كېسىش مۇراسىمى ئۆتكۈزۈلدى، ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەت لېنتا كەستى.

يەكەن دېھقانلىرى ئاماننىساخاننىڭ قەبرىگاھىنىڭ پۈتكەنلىكىنى تەبرىكلەپ ئەنئەنىۋى ئادەت بويىچە ئىككى ئارغىماق ئات تەقدىم قىلدى.

يەكەن ناھىيىلىك سەنئەت ئۆمىكى، خوتەن ۋىلايەتلىك «يېڭى قاشتېشى» سەنئەت ئۆمىكى، قاغىلىق ناھىيىلىك سەنئەت ئۆمىكى، شىنجاڭ ئون ئىككى مۇقام مۇزىكا ئۆمىكى مەيداندا ئون ئىككى مۇقامنىڭ داستان، مەشرەپ، چۇلالىرىنى ئۇسسۇزلۇق ئورۇندىغاندىن كېيىن، خەلق ئىچىدىن تەشكىل قىلىنغان 3 يۈز كىشىلىك ساما دۈيى ئۇيغۇر ساما ئۇسسۇ.

لىنىڭ ئەنئەنىۋى ماھارىتىنى تەنتەنە قىلدى. تۆمۈر داۋا-  
مەت، قېيۇم باۋۇدۇن قاتارلىق رەھبىرى بولداشلار ۋە بىر  
قىسىم ئالىم، مۇتەخەسسسلەر ساما دۇيىگە قوشۇلۇپ، ئۇيغۇر  
خەلق ساما ئۇسسۇلىنى تېخىمۇ ئەۋجىگە كۆتۈرۈپ مەيدانىنى  
شادلىق تەنتەنىسىگە چۆمدۈرۈۋەتتى.

8 - ئاينىڭ 6 - كۈنىدىن باشلاپ چوڭ - كىچىك يىغىن-  
لار بويىچە ئىلمىي مۇھاكىمە يىغىنى ئۆتكۈزۈلدى. بۇ يىغىن-  
لارغا مۇھەممەتسىمەن يۈسۈپ، قەييۇم تۇردىلار رىياسەتچىلىك  
قىلدى. چوڭ يىغىندا 25 پارچە، كۆرۈپيا يىغىنلىرىدا 51  
پارچە ئىلمىي ماقالە ئوقۇلدى. يىغىن ئىلمىي پوزىتسىيە، ئىك-  
مىي ئۇسۇل بىلەن ئېچىلغانلىقى ئۈچۈن ھەر خىل ئوخشىمىغان  
پىكىرلەرنىڭ ئوتتۇرىغا چىقىشىغا يول قويۇلدى. يىغىنغا قات-  
ناشقان ۋەكىللەرنىڭ 67 پىرسەنتىنى بۇقىرى دەرىجىلىك  
ئۇنۋانى بار ئالىم، مۇتەخەسسسلەر؛ بىر قىسمىنى ئوتتۇرا  
دەرىجىلىك ئۇنۋانى بار تەتقىقات خادىملىرى ئىگىلەيدۇ.

چوڭ يىغىندا ئوقۇلغان 25 پارچە ماقالە «ئۇيغۇر  
ئون ئىككى مۇقامى ھەققىدە» دېگەن توپلامغا كىر-  
گۈزۈلدى. قالغان ماقالىلەردىن بىر قىسمىنى تاللاپ ئىككىنچى  
توپلامغا كىرگۈزۈش قارار قىلىندى.

يىغىپ ئېيتقاندا، 2 - قېتىملىق ئون ئىككى مۇقام تەت-  
قىقات ئىلمىي مۇھاكىمە يىغىنى قېيۇم باۋۇدۇن خۇلاسىسىگە نىدەك  
«ھەقىقەتەن مۇۋەپپەقىيەتلىك ئېچىلغان، كۆڭۈل ئازادلىكىگە  
تولغان كاتتا يىغىن بولدى؛ شۇنداقلا، ئۆزئارا ئۆگىنىش،  
تەتقىقات نەتىجىلىرىنى ئالماشتۇرۇش يىغىنى؛ بىردەك ئىتتى-  
پاقلىشىپ ئورتاق ئالغا بېسىش يىغىنى بولدى. يىغىن تولۇق  
مۇۋەپپەقىيەتلىك بولدى، كۆزلىگەن مەقسەتكە يەتتى...»

بۇ توپلامنىڭ ئاخىرىغا قوشۇمچە ماتېرىيال سۈپىتىدە  
بىر قىسىم مۇناسىۋەتلىك ماتېرىياللارمۇ قوشۇپ قويۇلدى.

## 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىغا بېغىشلاپ يېزىلغان خەت

ئىسمايىل ئەھمەد

(مەملىكەتلىك سىياسىي مەسلىھەت كېڭەشمىسىنىڭ مۇئاۋىن رەئىسى،  
دۆلەتلىك مىللەتلەر ئىشلىرى كومىتېتىنىڭ مۇدىرى)

ئون ئىككى مۇقام ئىلمىي مۇھاكىمە يىغىنىغا:  
ئالدى بىلەن مەن ئون ئىككى مۇقام ئىلمىي مۇھاكىمە  
يىغىنىنىڭ ئېچىلغانلىقىنى قىزغىن تەبرىكلەيمەن. مۇھاكىمە  
يىغىنىغا قاتناشقان يولداشلار ۋە دوستلارغا سەھمىي تىل-  
كىمنى بىلدۈرىمەن!

ئون ئىككى مۇقام ۋۇجۇدقا كەلگەندىن كېيىن، ئۇ  
ئۆزىنىڭ يارقىن مىللىي ئالاھىدىلىكى، ئاجايىپ زور سەنئەت  
مۇۋەپپەقىيىتى، مول ئىدىيىۋى مەزمۇنى بىلەن كىشىلەرنىڭ  
ياخشى كۆرۈشىگە ئائىل بولدى، شۇنداقلا، تەتقىقاتچىلارنىڭ  
دىققەت - ئېتىبارىنى قوزغىدى. ئون ئىككى مۇقام ئۇيغۇر  
خەلقى ئۆزىنىڭ ئەقىل - پاراسىتى ۋە يۈرەك قېنىنى ئارقىلىق  
ياراتقان سەنئەت دۇردانىسى، ئۇيغۇر خەلقىنىڭ جۇڭخۇا  
مىللەتلىرى مەدەنىيەت سەنئىتىگە قوشقان غايەت زور تۆھ-  
پىسى، پارلاپ تۇرغان، مەڭگۈ ئۆچمەس سەنئەت مەشئىلى.  
ئون ئىككى مۇقام ئۇيغۇر مىللىتىگە مەنسۇپ، شۇنداقلا، پۈتكۈل  
جۇڭخۇا مىللەتلىرىگە مەنسۇپ. ئون ئىككى مۇقام تەتقىقاتى چوڭ



ئەھمىيەتكە ئىگە، ئىستىقبالىق بىر ئىش.

ئون ئىككى مۇقامنىڭ پەيدا بولغىنىغا بىرنەچچە يۈز يىل بولدى. ئۇ ئالاھىدە ئىجادچانلىق ۋە تارقىلىشچانلىق شەكىلىگە ئىگە. ئۇنىڭ مىللىيلىكى، ئاممىۋىلىقى ۋە سەنئەتچانلىقىنىڭ مۇكەممەل بىرىكىشى بىزگە ھەر جەھەتتىن ئىلھام بېرىدۇ. بىز ئون ئىككى مۇقام تەتقىقاتى ئارقىلىق مۇنەۋۋەر مىللىي مەدەنىيەت ئەنئەنىلىرىنى تېخىمۇ ياخشى جارى قىلدۇرۇپ، قويۇق مىللىي مەدەنىيەت زېمىنىدا، بۈگۈنكى بۇ ئۇلۇغ دەۋردە، يېڭى، ئۇلۇغ ئەسەرلەرنى يارىتىپ، مىللىي مەدەنىيەت ئىشلىرىنىڭ گۈللىنىشىنى ئىلگىرى سۈرۈشىمىز لازىم.

مەدەنىيەت بىر خىل ئىجتىمائىي ھادىسە. ئۇ بىر مىللەتنىڭ تارىخ ئېتىمىنى ھەقىقىي تۈردە خاتىرىلەيدۇ، بىر مىللەتنىڭ ئىجتىمائىي تۇرمۇشى ۋە پىسخىك ئالاھىدىلىكلىرىنى ئەكس ئەتتۈرىدۇ. ئون ئىككى مۇقامدىن ئۇيغۇر خەلقىنىڭ ئىجادچانلىق روھىنى، تالانتىنى ۋە تۇرمۇشقا بولغان قىزغىن سۆيگۈسىنى، سەنئەتكە بولغان كۈچلۈك ئىنتىلىشىنى ھەقىقىي كۆرۈۋالغىلى بولىدۇ. شۇنداقلا، ئۇنىڭدىن ئۇيغۇر خەلقىنىڭ ماددىي مەدەنىيەت ۋە مەنىۋى مەدەنىيەت بەرپا قىلىش ئۈچۈن كۆرەشكەن پارلاق ئىزلىرىنى ۋە ياراتقان تەسىرلىك، ئۇلۇغ نەتىجىلىرىنى ھېس قىلالايمىز. بۇ تەرىپى مەڭگۈ قەدىرلەشكە ۋە جارى قىلدۇرۇشقا ئەرزىيدۇ. بىز ئون ئىككى مۇقام تەتقىقاتى ئارقىلىق، مىللىي روھىنى ئۇرغۇتۇپ، ھەر مىللەت خەلقىنى ئىسلاھات، ئىشكىنى ئېچىۋېتىش ۋە زامانىۋىلاشتۇرۇش ئىشلىرىدا تۆھپە يارىتىشقا ئىلھاملاندۇرۇپ، مىللەتنىڭ ئالغا بېسىشى ۋە دۆلەتنىڭ قۇدرەت تېپىشى ئۈچۈن كۈرەش قىلىشىمىز لازىم.

ئون ئىككى مۇقامنىڭ ھەجىمى چوڭ، مەزمۇنى تىرەن. كۆپ قاتلاملىق، كۆپ تەرەپلىملىك تەتقىقات ئېلىپ بېرىشقا توغرا كېلىدۇ. مەن ئون ئىككى مۇقامنى تەتقىق قىلىۋاتقان كەڭ مۇتەخەسسس، ئالىملارنىڭ ئۆزئارا ئۆگىنىپ، بىر-بىرىنىڭ ئارتۇقچىلىقىلىرىنى قوبۇل قىلىپ، ئىتتىپاقلىقتا ھەمكارلىشىپ، ئورتاق ھالدا، ئون ئىككى مۇقام تەتقىقاتىنى ئۈزلۈكسىز ئالغا سۈرۈشىنى ئۈمىد قىلىمەن.

ئىلىم-پەننىڭ دۆلەت چېگىرىسى يوق. سەنئەتنى بىپايان بوشلۇقتا پەرۋاز قىلدۇرۇشقا بولىدۇ. ھازىر ئون ئىككى مۇقام دۇنياغا قاراپ يۈزلەندى. نۇرغۇن چەت ئەل تەتقىقاتچىلىرى ئون ئىككى مۇقام تەتقىقاتىغا كۆڭۈل بۆلمەكتە ھەمدە بۇ جەھەتتە بەلگىلىك نەتىجىلەرنى قولغا كەلتۈردى. بىز چەت ئەل ئالىملىرى بىلەن تەجرىبە ئالماشتۇرۇپ ۋە ھەمكارلىشىپ، ئورتاق ھالدا بۇ «شەرق مۇزىكا جەۋھىرى» گە بولغان تەتقىقاتنى ئىلگىرى سۈرۈشىنى قىزغىن قارشى ئالىمىز. ئەمما مەن شۇنى ئۈمىد قىلىمەنكى، ئون ئىككى مۇقام» پەيدا بولغان مۇشۇ زېمىندا، تەتقىقات خىزمىتى دۇنيانىڭ ئالدىنقى قاتارىدا تۇرۇشى، تەتقىقات نەتىجىلىرى دۇنيانىڭ ئالدىنقى سەۋىيىسىدە تۇرۇشى كېرەك.

ئاخىرىدا، مەن يەنە بۇ قېتىمقى مۇھاكىمە يىغىنىمىزنىڭ پات ئارىدا بېيجىڭدا ئۆتكۈزۈلدىغان مۇھاكىمە يىغىنىمىزنىڭ بىر قېتىملىق ئەمەلىي تەييارلىقى بولۇپ قېلىشىنى ئۈمىد قىلىمەن. بۇ مۇھاكىمە يىغىنى تولۇق مۇۋەپپەقىيەتلىك بولغاي! مۇھتەرەم ئالىملىرىمىز ئون ئىككى مۇقام تەتقىقاتىدا يېڭى بايقاش، يېڭى نەتىجىلەرنى ئۈزلۈكسىز ئۇچۇدقا چىقارغاي!

1992 - يىلى 7 - ئاينىڭ 29 - كۈنى

شىنجاڭ ئۇيغۇر ئاپتونوم رايونى بويىچە يەكەندە  
ئۆتكۈزۈلگەن 2 - قېتىملىق ئۇيغۇر ئون ئىككى  
مۇقامى ئىلمىي مۇھاكىمە يىغىنىدا  
سۆزلەنگەن سۆز

تۆمۈر داۋامەت

(شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ رەئىسى)

ئاپتونوم رايونىمىزدىكى ھەر مىللەت ئەدەبىيات - سەنئەت خادىملىرى يولداش دېڭ شياۋپىڭنىڭ جەنۇبىي جۇڭگودا خىزمەتلەرنى كۆزدىن كەچۈرگەندە قىلغان مۇھىم سۆزلىرىنى ئەستايىدىل ئۆگىنىپ، ئىدىيىنى يەنىمۇ ئازاد قىلىپ، نۇقتىسى نەزەر جەھەتتە بۇرۇلۇش ھاسىل قىلىپ، قاينام - تاشقىنلىق ئىسلاھات ئەمەلىيىتىگە ئاتلىنىپ، ئىسلاھات، ئېچىۋېتىش ۋە ئىقتىسادىي قۇرۇلۇش مۇۋەپپەقىيەتلىرىنى ئەكس ئەتتۈرۈپ بېرىدىغان كۈچلۈك دەۋر روھىغا ۋە روشەن مىللىي ئۇسلۇبقا ئىگە نادىر ئەسەرلەرنى بارلىققا كەلتۈرۈپ، ئەدەبىيات - سەنئەت ئىشلىرىنىڭ ئومۇمىيۈزلۈك گۈللىنىشىنى ئىلگىرى سۈرۈش ئۈچۈن باتۇرلارچە كۈرەش قىلىۋاتقان يېڭى ۋەزىيەتتە، شىنجاڭ ئۇيغۇر ئاپتونوم رايونى بويىچە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى ئۆتكۈزۈمەكتىمىز. مۇشۇ مۇناسىۋەت بىلەن، مەن ئاپتونوم رايونلۇق پارتكوم ۋە خەلق ھۆكۈمىتىگە ۋەكالىتەن بۇ يىغىننى قىزغىن تەبرىكلەيمەن

ھەم يىغىنغا مۇۋەپپەقىيەت تىلەيمەن!

«شەرق مۇزىكىسىنىڭ گۆھىرى» دېپ شۆھرەت قازانغان ئون ئىككى مۇقام ئەمگە كەچان ئۇيغۇر خەلقىنىڭ ئەقىل - پاراسىتىنىڭ جەۋھىرى، ھەقىقىي مەنىسىدىن ئالغاندا، ئۇ پۈتۈن ئۇيغۇر ھاياتىنىڭ ھەممە تەرەپلىرىنى مۇزىكىلىق تىل بىلەن ئىپادىلىگەن چوڭ ھەجىمدىكى بەدىئىي قامۇس، غايەت زور ھەجىمدىكى قېلىپلاشتۇرۇلغان نادىر مۇزىكا ئەسىرى، شەرق مۇزىكا تارىخىدىكى غايەت زور بايلىق، شۇنداقلا ئۇ جۇڭخۇا مەدەنىيەت خەزىنىسىدىكى قىممەتلىك بىباھا مىراس ھېسابلىنىدۇ. ئۇ ئىلمىي، تارىخىي، بەدىئىي ھۇزۇر ئېلىش ۋە ئۆرنەكلىك قىممىتىگە ئىگە.

بىرلەشكەن دۆلەتلەر تەشكىلاتى خەلقئارا فوند جەمئىيىتىنىڭ مەسلىھەتچىسى، پروفېسسور ئاندىرسون ئەپەندى، «شىنجاڭ - ئاسىيا قىتئەسى مۇزىكا بايلىقىنىڭ بۆشۈكى، ئۇيغۇرلارنىڭ مۇقامىدەك چوڭ تىپتىكى مۇقاملار باشقا يەردە مەۋجۇت ئەمەس» دېگەندى.

شىنجاڭ ئەزەلدىن ئالەمگە مەشھۇر «مۇقام - مەشرەپ دىيارى»، «ناخشا - ئۇسسۇل ماكانى». ئۇ ئۇزاق مىللىي مەدەنىيەت ئەنئەنىسىگە ۋە مۇنبەت سەنئەت تۇپرىقىغا ئىگە. قەدىمىي، پارلاق مەدەنىيەتنىڭ شانلىق نامايەندىسى، ئۇيغۇر سەنئىتىنىڭ گۈل تاجىسى ھېسابلانغان ئون ئىككى مۇقام قەدىمكى ئۇيغۇر خەلقىنىڭ روھىي دۇنياسىغا، ئىجتىمائىي ھاياتىغا، پىسخولوگىيىسىگە سىڭىپ كەتكەن بولۇپ، كىشىلەرنى ئىجتىمائىي ھەققانىيەتكە تەلپۈنۈشكە، پاك مۇھەببەت، گۈزەل ئەخلاق ۋە گۈزەل تۇرمۇش بەرپا قىلىشقا ئىلھاملاندۇرىدۇ. ئۇ مەزمۇن، شەكىل، بەدىئىي ئۇسلۇب جەھەتلەردىكى ئىلھاملىقى، ئاممىۋىيلىقى، چىنىلىقى، تەسىرچانلىقى، شوخلۇقى،

خىلمۇ خىلىلىقتى، چەڭگىۋارلىقتى بىلەن دۆلەت ئىچى ۋە سىرتىدا يۇقىرى شوۋەرەتكە ئېرىشىپ يۈكسەك ئېتىبارغا ئېلىنىپ كەلمەكتە. ئۇ ئەخلاق ئىلمىي، پىسخولوگىيە ئىلمىي، چەمبىيە تىئۇناسلىق، ئىنسانشۇناسلىق ئىلمىلىرى بىلەن زىچ بىرىككەن مۇكەممەل ئىلمىي سەنئەتلىك رولىنى، شۇنداقلا مەنىۋى قۇدرىتى بىلەن خەلقنىڭ ئىجتىمائىي ھاياتىنى بېيىتىدىغان، خەلقنىڭ مىللىي غۇرۇرىنى، ئىقتىسادىنى ناھايان قىلىدىغان، سەنئەت ھۇزۇرىنى ئاشۇرىدىغان قۇدرەتلىك مەنىۋى ئەڭگۈشتەرىلىك رولىنى ئۆتەپ كەلمەكتە.

ئون ئىككى مۇقام ئەلنەغمە، مەشرەپ مۇزىكىلىرى ئاساسىدا مەيدانغا كەلگەنلىكى ئۈچۈن، ئىنتايىن قويۇق خەلق ئاھاڭلىرى خۇسۇسىيىتىگە، يارقىن مىللىي خاسلىققا، روشەن مۇزىكىلىق ئالاھىدىلىككە، سىستېمىلاشقان مۇزىكىلىق قۇرۇلمىغا، مول ئاھاڭدارلىققا، مۇرەككەپ - قىيىن ئودار - رىتىمچانلىققا ئىگە غايەت زور ھەجىمدىكى قېلىپلاشتۇرۇلغان، بۇرۇشلەشكەن مۇزىكا بايلىقى. ئون ئىككى مۇقام 12 پارچە مۇزىكا قامۇسىدۇر. ھەر بىر مۇقامنىڭ ئۆزى ئۆزگىچە كۈي شەكلى ۋە خىلمۇ خىل ئاھاڭ ئالاھىدىلىكىگە ئىگە.

ئون ئىككى مۇقام قەدىمدىن تارتىپ خەلق ئارىسىدا ئاغزاكى ناخشا ۋە مۇزىكا شەكلى ئارقىلىق تارقىلىپ كەلگەن. تارىختىن بۇيان فېئودال ئەكسىيەتچى كۈچلەرنىڭ نابۇت قىلىشى تۈپەيلىدىن پارچىلىنىش، ئۈزۈلۈش خەۋپىگە دۇچ كېلىپ، مۇقامچىلار بارغانسېرى ئازىيىپ كەتكەن، شىنجاڭ ئازاد بولۇش ھارپىسىغىچە ئون ئىككى مۇقامنى بىر قەدەر تولۇق ئېيتالايدىغان ئىككى، ئۈچ نەپەر ياشانغان مۇقامچىلارلا قالغان بولۇپ، ئون ئىككى مۇقام يوقىلىپ كېتىش گىردابىغا بېرىپ قالغانىدى.

شىنجاڭ ئازاد بولغاندىن كېيىن پارتىيە ۋە خەلق ھۆكۈمىتى بۇ قىممەتلىك مۇزىكا بايلىقىنى قۇتقۇزۇۋېلىشقا ئىنتايىن ئەھمىيەت بەردى. پارتىيە مىللىي سىياسىتىنىڭ پارلاق نۇردا ئون ئىككى مۇقام يېڭى ھاياتقا ئېرىشتى. ئاتاقلىق مۇقامشۇناس تۇردى ئاخۇن ئاكا بىلەن ئۇنىڭ ئوغلى ھوشۇر ئاخۇن ۋە روزى تەمبۇر، ئابدۇۋەلى جارۇللايۇق، زىكرى ئەلپەتتا قاتارلىقلار ئەۋلادتىن ئەۋلادقىچە ۋارىسلىق قىلىپ ئېيتىپ ساقلاپ ئون ئىككى مۇقامنى دەۋرىمىزگىچە يەتكۈزۈپ كەلدى. سەنئەتكار-لىرىمىز، ئالىملىرىمىزنىڭ 41 يىلدىن بۇيانقى جاپالىق ئىزدىنىشى، ئىشلىشى ئارقىلىق «ئون ئىككى مۇقام»نى قېزىش، توپلاش، رەتلەش، ئورۇنداش، لېنتىغا ئېلىش، سەھنىلەشتۈرۈش، نەشر قىلىش خىزمىتى دەسلەپكى قەدەمدە مۇۋەپپەقىيەتلىك ئېلىپ بېرىلىپ ئون ئىككى مۇقامنى تولۇق يۈرۈشى بىلەن رەتلەش خىزمىتى ئاساسىي جەھەتتىن غەلبىلىك تاماملاندى. بۇ جەھەتتە ئىلمىي ئەمگەك سىڭدۈرگەن بارلىق يولداشلارغا رەھمەت ئېيتىمەن. بۇ پارتىيە مىللىي سىياسىتىنىڭ پارلاق نۇردا، ئاپتونوم رايونىمىزنىڭ مەدەنىيەت سېپىدە قولغا كەلتۈرۈلگەن يەنە بىر شانلىق نەتىجە. بۇ ئۇيغۇر خەلقىنىڭلا ئەمەس، پۈتكۈل ئېلىمىز خەلقىنىڭ كلاسسىك مىللىي سەنئەت ساھەسىدىكى غايەت زور زەپەر تەنتەنىسى.

مۇقامنى سەھنىلەشتۈرۈش خىزمىتىمۇ يېقىنقى يىللاردىن بېرى ناھايىتى مۇۋەپپەقىيەتلىك ئىشلەندى. «چەپپايات» مۇقامى 1986 - يىلى 10 - ئايدا بېيجىڭدا ئۆتكۈزۈلگەن «4 - نۆۋەتلىك چۇڭخۇا ئاۋازى مۇزىكا كېچىلىكى»گە، 1987 - يىلى 7 - ئايدا ئەنگلىيىنىڭ پايتەختى لوندون شەھىرىدە ئۆتكۈزۈلگەن «4 - نۆۋەتلىك خەلقئارا ئەنئەنىۋى مۇزىكا بايرىمى»غا، 1988 - يىلى 10 - ئايدا شياڭگاڭدا ئۆتكۈزۈلگەن «12 -

قېتىملىق ئاسىيا سەنئەت بايرىمى»غا قاتناشتۇرۇلۇپ، ھەمدە يېقىنقى يىللاردىن بۇيان دۆلەت ئىچىدە كۆپ قېتىم ئورنىدىلىپ، قالتىس مۇۋەپپەقىيەت قازىنىپ، جۇڭگو ۋە چەت ئەل تاماشىبىنلىرىنىڭ قىزغىن ئالقىشى ۋە يۇقىرى باھاسىغا ئېرىشتى. بولۇپمۇ ھەرقايسى دۆلەتلەردىكى 37 خىل گېزىت - ژۇرنالدا 150 پارچىدىن ئارتۇق ماقالە ۋە ئوبزور ئېلان قىلىنىپ دۆلىتىمىزدە ۋە خەلقئارادا كۈچلۈك تەسىر قوزغىدى.

مۇقام تەتقىقاتى مۇھىم رېئال ئەھمىيەتكە ئىگە بولۇپلا قالماستىن، بەلكى چوڭقۇر تارىخىي ئەھمىيەتكە ئىگە. ئون ئىككى مۇقام ئۇيغۇر خەلقىنىڭ قىممەتلىك تارىخىي بەدىئىي مىراسى، شۇنىڭدەك ئۇ يەنە خەلق ئىچىگە كەڭ تارقالغان جانلىق مۇزىكا بايلىقى. يېقىنقى يىللاردىن بۇيان، مۇقام تەتقىقاتىنىڭ كۈنساين چوڭقۇرلىشىشىغا ئەگىشىپ، دۆلىتىمىزدە مۇقام تەتقىقاتى بويىچە يېڭى بىر پەن ۋە كۈچلۈك تەتقىقاتچىلار قوشۇنى شەكىللەنمەكتە. «ئۇيغۇر خەلق كلاسسىك مۇزىكىسى ئون ئىككى مۇقام ھەققىدە»، «يىپەك يولىدىكى مۇزىكا مەدەنىيىتى» قاتارلىق مەخسۇس كىتابلار ۋە يۇقىرى ئىلمىي قىممەتكە ئىگە كۆپلىگەن تەتقىقات ماقالىلىرى نەشىر قىلىنىپ، جۇڭگو ۋە چەت ئەللەردىكى ئىلىم ساھەسىدىكىلەرنىڭ دىققىتىنى قوزغىدى. بۇ، ئاپتونوم رايونىمىزدا مۇقام تەتقىقاتىنىڭ يېڭى بىر مۇساپىگە قەدەم قويناغىلىقىدىن دېرەك بېرىدۇ.

نەتىجىلەر سۆزلەنگەن ۋاقىتتا شۇنى بىلىشىمىز كېرەككى، ئون ئىككى مۇقامنى قېزىش، توپلاش، تولۇق يۈرۈشى بىلەن رەتلەپ چىقىش خىزمىتى تاماملانغان بولسىمۇ، لېكىن يەرلىك مۇقاملارنى توپلاش، رەتلەش ئەمدىلا باشلىنىۋاتىدۇ. مۇقام تەتقىقاتى تېخى دەسلەپكى باسقۇچتا تۇرماقتا. شۇڭا بىز ئون ئىككى مۇقامدىن ئىبارەت بۇ ئۇلۇغ مەدەنىيەت مىراسىمىزنى

ھازىرقى زامان سەنئەتتىمىزنىڭ مەنبەسى سۈپىتىدە قەدىرلىشىمىز، ئۆگىنىشىمىز، تەتقىق قىلىشىمىز ئىجادىي ۋارىسلىق قىلىشىمىز، يېڭى دەۋر سەنئەت ئىجادىيىتى ئۈچۈن خۇرۇچ قىلىشىمىز، مۇقامنىڭ ئېسىل ئامىللىرىنى نۇرلاندۇرۇپ، ئەنئەنىۋى سەنئەتتىمىزنى زامانىۋىيلىك يولىغا باشلاپ، مىللىي روھىنى يۈكسەلدۈرۈشىمىز، مىللەتنىڭ مەرىپەت دەرىجىسىنى ئۆستۈرۈپ، زامانىۋىيلىشىش قەدىمىنى تېزلىتىشىمىز، مۇقامنى ئاساسىي گەۋدە قىلغان ئەنئەنىۋى سەنئەتتىمىزنىڭ شەكلى، ئىجادىيەت تەجرىبىلىرىنى ئۆرنەك قىلىپ، ئۇنىڭدىن ئىجادىي پايدىلىنىپ، ئۇنى يېڭىلاپ، يېڭى دەۋر ئالاھىدىلىكى بىلەن بىرلەشتۈرۈپ، سوتسىيالىستىك مەزمۇن ۋە مىللىي شەكىل تەلپى بويىچە، قەدىمكىنى بۈگۈنكى ئۈچۈن خىزمەت قىلدۇرۇپ، كۈنىمىزدىن يېڭىنى يارىتىپ، خەلقىمىزنىڭ ئىستېتىك ئېڭى ۋە ھۇزۇرلىنىش ئادىتىگە ئۇيغۇن كېلىدىغان، ئۇلار ياقتۇرىدىغان، دەۋر روھىغا باي ئەدەبىيات - سەنئەت ئەسەرلىرىنى تىرىشىپ ئىجاد قىلىپ، ئاپتونوم رايونىمىز ئەدەبىيات - سەنئەتنىڭ تېخىمۇ گۈللىنىشىنى ئىلگىرى سۈرۈپ، سوتسىيالىستىك ئىدىيە، مەدەنىيەت بازىسىنى مۇستەھكەملىشىشىمىز لازىم.

مۇقامنى تەتقىق قىلىش ئەمگىكى بىر خىل پەۋقۇلئاددە مەنىۋى ئەمگەك ھېسابلىنىدۇ. بۇنىڭدا، بولۇپمۇ شەخسلەرنىڭ ئىجادكارلىق روھىنى جارى قىلدۇرۇشقا توغرا كېلىدۇ. مۇتەخەسسسلەرنىڭ خاتىرجەم تەتقىقات بىلەن شۇغۇللىنىشى ئۈچۈن مۇقىم، ئىتتىپاق، دېموكراتىك ئىجتىمائىي مۇھىت يارىتىپ بېرىش لازىم. ھەردەرىجىلىك رەھبىرىي خادىملار پارتىيىنىڭ لۇشىيەن، فاڭجېن، سىياسەتلىرىنى توغرا ئىجرا قىلىپ، كەڭ ئەدەبىيات - سەنئەت خادىملىرىنى ھۆرمەتلىشى، چۈشىنىشى



ۋە ئۇلارغا كۆڭۈل بۆلۈشى. ئۇلار بىلەن بولغان ئالاقىنى ۋە سۆھبەتلىشىشنى كۈچەيتىشى ھەم ئۇلارنىڭ پىكىرىگە قۇلاق سېلىشى لازىم. مۇتەخەسسسلەر ۋە ئالىملار تەتقىقاتنى تىرىشىپ چۇڭقۇرلاشتۇرۇپ، ئۆزىگە خاس كەسپىي ئالاھىدىلىكىنى جارى قىلدۇرۇپ، مۇقام تەتقىقاتىدا بۆسۈش خاراكتېرلىك يېپىڭى نەتىجىلەرنى قولغا كەلتۈرۈشى، خەلقئارادىكى ئىلمىي مۇھاكىمە ساھەسىدىكىلەر بىلەن كەڭ كۆلەملىك ئالماشتۇرۇش ۋە ھەمكارلىقنى كۈچەيتىشى، تەتقىقاتتا ئېچىۋېتىش سىياسىتىنى يولغا قويۇپ، ئوتتۇرا ئاسىيا، غەربىي ئاسىيا ئەللىرىدىكى مۇقامغا ئائىت ماتېرىياللارنى تىرىشىپ توپلاپ، ئۇلارنى سېلىش تۇرۇپ چۇڭقۇر تەتقىق قىلىشى، ھەر خىل خەلقئارالىق يىغىنلارغا قاتنىشىشى، ئون ئىككى مۇقامنى تەشۋىق قىلىش ۋە تونۇشتۇرۇش يولىدا تىرىشچانلىق كۆرسىتىشى لازىم، سەنئەتكارلار ئون ئىككى مۇقام ئاساسىدا كۆپلىگەن نادىر سەنئەت ئەسەرلىرىنى ئىجاد قىلىپ، ئۇيغۇر مۇقام سەنئىتىنى مەملىكىتىمىزگە ۋە دۇنياغا يۈزلەندۈرۈشى لازىم.

تارىختىن بۇيان شېئىرىيەتنى ئاساسىي بەلگە قىلغان ئۇيغۇر كلاسسىك ئەدەبىياتى ئون ئىككى مۇقام بىلەن چەمبەرچەس باغلانغان ھالدا تەرەققىي قىلىپ، شېئىرىيەتىمىز مۇقام ئۈچۈن تېكىست، مۇقاملىرىمىز شېئىرىيەتىمىز ئۈچۈن ئاھاڭ بولۇپ كەلمەكتە. شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتى بىلەن ئۇيغۇر كلاسسىك ئەدەبىيات تەتقىقات جەمئىيىتى 8 - بەش يىللىق پىلان ئىچىدە ئون ئىككى مۇقامنى تولۇق تېكىستى، نۇتۇسى بىلەن قايتا نەشىر قىلدۇرۇش، بىر - بىرلەپ سەھنىلەشتۈرۈش، تېلېۋىزىيىگە، كىنوغا ئالدۇرۇش، ئون ئىككى مۇقام توغرىسىدا 26 پارچە تەتقىقات كىتابى نەشىر قىلدۇرۇش، مۇقام

تەتقىقاتىنى چۇڭقۇرلاشتۇرۇش، ئۇنى ئىلمىي سىستېمىغا سېلىش، دۇنياغا يۈزلەندۈرۈش ئۈچۈن «مۇقام تەتقىقاتى» ژۇرنىلىنى تەسىس قىلىش، كلاسسىك ئەدەبىي مىراسلىرىمىزدىن 30 تومنى نەشر قىلىشنى پىلانلىدى. بۇ مۇقام تەتقىقاتى جۈملىدىن ئۇيغۇر كلاسسىك ئەدەبىياتى تەتقىقاتى يولىدا تاشلانغان غالىب قەدەم، كۆپ مىللەتلىك جۇڭخۇا مەدەنىيەت خەزىنىسىنى بېيىتىش يولىدا ئىشلىنىدىغان، قالتىس تەبرىك لەشكە ئەرزىيدىغان ئىلمىي، ئىجادىي خىزمەتتۇر! ئالىم مۇتەخەسسسلەرنىڭ، ياش تەتقىقات خادىملىرىنىڭ مۇناسىۋەتلىك رەھبىرىي يولداشلارنىڭ ئۇ ئىشقا ئەستايىدىللىق بىلەن كۆڭۈل بۆلۈپ، زور نەتىجىلەرنى قولغا كەلتۈرۈشىنى ئۈمىد قىلىمەن!

شىنجاڭ ئۇيغۇر ئاپتونوم رايونى بويىچە ئۆتكۈزۈلگەن  
2 - قېتىملىق ئۇيغۇر ئون ئىككى مۇقامى ئىلمىي مۇھا-  
كىمە يىغىنىنىڭ يېپىملىش مۇراسىمىدا قىلىنغان سۆز

### قېيۇم باۋۇدۇن

(شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ  
مۇئاۋىن رەئىسى)

### يولداشلار:

شىنجاڭ ئۇيغۇر ئاپتونوم رايونى بويىچە ئۆتكۈزۈلگەن  
2 - قېتىملىق ئۇيغۇر ئون ئىككى مۇقامى ئىلمىي مۇھاكىمە  
يىغىنى 8 - ئاينىڭ 5 - كۈنىدىن 9 - كۈنىگىچە بەش كۈن داۋام  
قىلىپ، بۈگۈن ئاياغلىشىش ئالدىدا تۇرىدۇ. بۇ قېتىمقى يىغىن  
ھەقىقەتەن مۇۋەپپەقىيەتلىك ئېچىلغان، كۆڭۈل ئازادلىككە  
تولغان ھالەتتە يىغىن بولدى؛ شۇنداقلا، ئۆزئارا ئۆگىنىپ،  
تەتقىقات نەتىجىلىرىنى ئالماشتۇرۇش يىغىنى؛ بىردەك  
ئىتتىپاقلىشىپ، ئورتاق ئالغا بېسىش يىغىنى بولدى. يىغىن  
تولۇق مۇۋەپپەقىيەتلىك بولدى، كۆزلىگەن ھەقسەتكە يەتتى.  
مەن ھۇشۇ مۇناسىۋەت بىلەن كۆپچىلىكنى قىزغىن تەبرىكلەيمەن.  
2 - قېتىملىق ئۇيغۇر ئون ئىككى مۇقامى ئىلمىي  
مۇھاكىمە يىغىنىنىڭ ئوبدان ئۆتكۈزۈلۈشىگە ئاپتونوم  
رايونلۇق پارتكوم بىلەن ئاپتونوم رايونلۇق خەلق ھۆكۈمىتى  
باشتىن - ئاخىر كۆڭۈل بۆلدى. ئاپتونوم رايونلۇق پارتكوم

نىڭ شۇجىسى يولداش سۇڭ خەنلىياڭ ئون ئىككى مۇقام ئىلمىي مۇھاكىمە يىغىنىنىڭ تەييارلىق ئەھۋالى توغرىسىدىكى دوكلاتنى ئاڭلىغاندىن كېيىن بۇ قېتىمقى يىغىننى ياخشى ئۆتكۈزۈش توغرىسىدا مۇھىم يوليورۇق بەردى. ئاپتونوم رايونىمىزنىڭ رەئىسى يولداش تۆمۈر داۋامەت ئون ئىككى مۇقام ئىلمىي يىغىنىنىڭ تەييارلىق خىزمەتلىرىگە دائىر چوڭ-چوڭ ئىشلارنى شەخسەن ئۆزى تۇتتى ۋە يېتەكچىلىك قىلدى. مەملىكەتلىك سىياسىي مەسلىھەت كېڭىشىنىڭ مۇئاۋىن رەئىسى، دۆلەت مىللەتلەر ئىشلىرى كومىتېتىنىڭ مۇدىرى يولداش ئىسمايىل ئەھمەد تەبرىك خېتى ئەۋەتىپ يىغىنغا بولغان ئۈمىدىنى بىلدۈردى، يولداش فېڭ داچېن يەكەنگە ئالاھىدە كېلىپ ھەر مىللەت ئالىملىرى، مۇتەخەسسسلەرنى ۋە ئەدەبىيات-سەنئەت خادىملىرى بىلەن بىللە بولۇپ، ئون ئىككى مۇقام تەتقىقاتىنى چوڭقۇرلاشتۇرۇش ھەققىدە ۋەكىللەر بىلەن پىكىر ئالماشتۇردى ۋە چوڭ يىغىندا مۇھىم سۆز قىلدى. رەئىس تۆمۈر داۋامەتنىڭ مۇھىم سۆزى ئون ئىككى مۇقام تەتقىقاتىنىڭ يۆنىلىشى ۋە يېتەكچى ئىدىيىسىنى شەرھە-يىلەپ، كۆپچىلىككە زور ئىلھام ۋە مەدەت بەردى، بۇلار بۇ قېتىمقى يىغىننى ياخشى ئۆتكۈزۈشىمىزنىڭ كاپالىتى بولدى. مۇھاكىمە يىغىنى جەريانىدا ھەر مىللەت ئالىملىرى، مۇتەخەسسسلەرنى ۋە ئەمەلىي خىزمەت تارماقلىرىدىكى يولداشلار يولداش دېڭ شياۋپىڭنىڭ جەنۇبىي جۇڭگونى كۆزدىن كەچۈرگەندە قىلغان مۇھىم سۆزىنى، يولداش جياڭ زېمىننىڭ مەركىزىي پارتىيە مەكتىپىدە قىلغان سۆزىنى قىبلىنامە قىلىپ ھەمدە مەركەز ۋە ئاپتونوم رايون ئاچقان 2-قېتىملىق مىللەتلەر خىزمىتى يىغىنىنىڭ

روھىنى ئىزچىللاشتۇرۇپ، پارتىيىنىڭ ھەر مىللەت خەلقىنىڭ مۇنەۋۋەر مەدەنىيەت مىراسلىرىنى قوغداش ۋە ۋارىسلىق قىلىش فاھجىن - سىياسەتلىرىنىڭ يېتەكچىلىكىدە 40 يىلدىن بۇيان، بولۇپمۇ، پارتىيە 11 - نۆۋەتلىك مەركىزىي كومىتېتى 3 - نۆۋەتلىك يىغىنىدىن كېيىن ئۇيغۇر خەلقىنىڭ مەشھۇر كلاسسىك مۇزىكىسى ئون ئىككى مۇقامنى قۇتقۇزۇۋېلىش، توپلاش، رەتلەش، نوتىغا، قاپلىق لېنتىغا ئېلىپ نەشر قىلىش ۋە تەتقىقات جەھەتتە قولغا كەلتۈرۈلگەن زور نەتىجىلەرنى كەڭتاشا سۆزلىدى. تەجرىبە - ساۋاقلارنى يەكۈنلىدى. بولۇپمۇ شۇنى كۆرسىتىپ ئۆتۈشمىز كېرەككى، نەزەرىيە تەتقىقاتى بىلەن ئەمەلىي كۆزىتىش توغرا بىرلەشتۈرۈلدى. يىغىن مەزگىلىدە ۋەكىللەر يېزا - كەنتلەرگە، ئاساسىي قاتلاملارغا بېرىپ، كەڭ دېھقانلار، ئەلنەغمىچىلەر ۋە مۇقام ئىشقاۋازلىرى بىلەن يۈز كۆرۈش تى. شۇنداقلا، مۇقام ئۇستازى ئاماننىساخان ھەيكىلىنىڭ يوپۇقىنى ئېچىش، ئاماننىساخان قەبرىگاھىنىڭ پۈتكەنلىكى مۇناسىۋىتى بىلەن ئۆتكۈزۈلگەن لېنتا كېسىش مۇراسىمىغا قاتناشتى ۋە ئون ئىككى مۇقام چالغۇ ئەسۋابلىرى كۆر - گەزمىسىنى كۆردى. ھەر مىللەت خەلق ئاممىسى ئۆتكۈزگەن كاتتا مەشرەپكە قاتناشتى. بولۇپمۇ يەكەن ناھىيىلىك سەنئەت ئۆمىكى، شىنجاڭ مۇقام ئانسامبىلى، قاغىلىق ناھىيىلىك سەنئەت ئۆمىكى، خوتەن ۋىلايەتلىك «يېڭى قاشتېشى» سەنئەت ئۆمىكى ئورۇندىغان مۇقام ھەققىدىكى ئەدەبىيات - سەنئەت نومۇرلىرى يىغىن قاتناشچىلىرىنى زور دەرىجىدە ئىلھاملاندۇردى.

بىزنىڭ بۇ قېتىمقى يىغىنىمىز يىل ئاخىرىدا بېيجىڭدا ئۆتكۈزۈلدىغان تۇنجى قېتىملىق خەلقئارالىق جۇڭگو ئۇيغۇر

ئون ئىككى مۇقامى ئىلمىي مۇھاكىمە يىغىنىغا ئوبدان ئاساس سالدى. يىغىن جەريانىدا 70 كە يېقىن ئالىم ۋە مۇتەخەسسسى ئون ئىككى مۇقام توغرىسىدىكى تەتقىقات ماقالىلىرىنى ئوقۇپ ئۆتۈشتى، ئوقۇلغان ماقالىلەرنىڭ سانى كۆپ، تېمىسى ھەر خىل، مەزمۇنى مول بولدى. كىشىنى خۇشال قىلىدىغىنى شۇكى، 1-قېتىملىق مۇھاكىمە يىغىنىغا قارىغاندا، بۇ قېتىمقى يىغىنغا قاتناشقان تەتقىقاتچىلار ئىچىدە ياش، ئوتتۇرا ياشلىق تەتقىقاتچىلار كۆرۈنەرلىك ھالدا كۆپ بولدى. شۇنداقلا، ماقالىلەرنىڭ سەۋىيىسى، ئىلمىيلىق دەرىجىسىمۇ نىسبەتەن يۇقىرى بولدى.

ئومۇمەن ئېيتقاندا، بۇ قېتىمقى ئون ئىككى مۇقام ئىلمىي مۇھاكىمە يىغىنى مۇقام تەتقىقاتىنى يەنىمۇ چوڭقۇرلاشتۇرۇشتا ئوبدان بىر باشلنىش بولدى.

• بۇندىن كېيىنكى ۋەزىپىلەر توغرىسىدا: يىغىن روھىنى ئوبدان ئىگىلەپ، ئۇنى ئىزچىللاشتۇرۇش لازىم. ئەدەبىيات-سەنئەت ئىشلىرىنىڭ جۈملىدىن ئون ئىككى مۇقام تەتقىقاتى خىزمىتىنىڭ يۆنىلىشى، نىشانى، فاڭجېنى، كونكرېت ۋەزىپىلىرى توغرىسىدا رەئىس تۆمۈر داۋامەت مۇھىم يوليورۇق بەردى. يولداش فېڭ داچېن مۇھىم سۆز قىلدى، ئىلمىي جەمئىيەتلىرىمىز، ئەدەبىيات-سەنئەت تارماقلىرى، ھەر قايسى جايلار ئۈنۈملۈك تەدبىر قوللىنىپ، ھەقىقىي ئەمەلىيلەشتۈرۈشى، گەپنى ئاز قىلىپ، كۆپرەك ئەمەلىي ئىش قىلىپ، يىغىن روھىنىڭ ئەمەلىي ئىجراسىغا ھەقىقىي كاپالەتلىك قىلىشى لازىم. بۇ ھەقتە مەن يەنە كونكرېت توختالمايمەن.

دەۋر روھى ۋە تارىخىي مەسئۇلىيەتچانلىق روھى

بىلەن تەتقىقات ۋە ئىجادىيەت خىزمىتىدە يېڭى بىر بۇرۇلۇش ھاسىل قىلىش لازىم.

ئاپتونوم رايونلۇق پارتكوم ۋە ئاپتونوم رايونلۇق خەلق ھۆكۈمىتىنىڭ يوليورۇقى بويىچە تەجرىبىلەرنى يەكۈنلەپ، پۇرسەتنى چىڭ تۇتۇپ، پارتىيە مەركىزىي كومىتېتى بىلەن گوۋۇيۈەننىڭ ئاپتونوم رايونىمىزغا بەرگەن ئېتىبار بېرىش سىياسىتىدىن تولۇق، ياخشى پايدىلىنىپ ئەۋزەللىكلەرنىمىزنى تولۇق جارى قىلدۇرۇپ، ئىدىيىنى يەنى-مۇ ئازاد قىلىپ، ئىشلەشكە، بۆسۈپ ئۆتۈشكە جۈرئەت قىلىشىمىز لازىم، يولداش دېڭ شياۋپېڭنىڭ يېقىندىكى يوليورۇقىنى، 10 يىللىق ئىسلاھات، ئىشكىنى ئېچىۋېتىش جەريانىدا قولغا كەلتۈرگەن غايەت زور نەتىجىلەرنى ئەمەلىيلەشتۈرۈش ئاساسىدا بىر قەدەر ئىشەنچ-لىك ۋە كەڭرى ئاساسقا، چوڭقۇر ئىلمىي نەتىجە قىمىتىگە ئىگە تەتقىقات نەتىجىلەرنى مەيدانغا چىقىرىشىمىز ھەمدە مۇنەۋۋەر مەدەنىيەت ھىراسىلىرىمىزغا ۋارىسلىق قىلىش ئاساسىدا، ئۇنى دەۋر روھى بىلەن سۇغىرىپ، تېخىمۇ كۆپ ۋە ياخشى ئەدەبىيات-سەنئەت ئەسەرلىرىنى ئىجاد قىلىپ، ئاپتونوم رايونىمىزنىڭ سوتسىيالىستىك ئەدەبىيات-سەنئىتىنى گۈللەندۈرۈشتە بىرقەدەر چوڭراق يۈكسىلىشىنىڭ بولۇشىنى تىرىشىپ قولغا كەلتۈرۈشىمىز لازىم. بۇنىڭ ئۈچۈن:

1. ئەدەبىيات-سەنئەت خىزمىتىدە ماركسىزم-لېنىنىزم، ماۋزېدۇڭ ئىدىيىسىنى يېتەكچى قىلىشتا چىڭ تۇرۇش لازىم، يولداش جياڭ زېمىن «جۇڭگوچە سوتسىيالىستىك مەدەنىيەتتە ماركسىزم-لېنىنىزم، ماۋزېدۇڭ ئىدىيىسىنى يېتەكچى قىلىش كېرەك. يېتەكچى ئىدىيىنى كۆپ مەنبەلەشتۈرۈشكە بولمايدۇ»

دەپ كۆرسەتتى. بۇ ماركسىزىملىق مەدەنىيەت قارشى، ئەدەبىيات - سەنئەت قارىشىنىڭ يۈكسەك دەرىجىدە يىغىنچاقلىنىشى بولۇپلا قالماستىن، بەلكى شۇنىڭ بىلەن بىللە بارلىق فېئوداللىق، كاپىتالىستىك چىرىك ئىدىيە، چىرىك مەدەنىيەت، چىرىك ئەدەبىيات - سەنئەتنىڭ يامان تەسىرىنى تازىلاپ ۋە ئۇنى چەكلەپ، سىياسىي يۆنىلىشى بىردەك بولغان ئەدەبىيات - سەنئەت خادىملىرى ماركسىزىملىق مەيدان، نۇقتىئىنەزەر ۋە ئۇسۇل بىلەن مەسىلىلەرنى كۆزەتكۈزۈش ۋە ھەل قىلىشقا ماھىر بولۇشىمىز، تولۇپ-تاشقان قىزغىنلىق بىلەن، ئەمەلىيەتكە، خەلق ئاممىسىغا چوڭقۇر چۆكۈپ، ئۆزىمىزنىڭ نەزەر دائىرىمىزنى داۋاملىق كېڭەيتىشكە، بىلىم ئاساسىمىزنى مۇستەھكەملەشكە ئالاھىدە ئېتىبار بېرىشىمىز لازىم.

2. ئەدەبىيات - سەنئەت تەتقىقات خىزمىتىگە مۇئامىلە قىلىشتا، ئۇنى پۈتكۈل ئىنسانىيەت تەرەققىيات تارىخىنىڭ بىر تەركىبىي قىسمى سۈپىتىدە قاراش لازىم. باشقا ھەرقانداق ھادىسىلەرگە ئوخشاشلا، ئەدەبىيات - سەنئەتنىڭ تەرەققىيات - مۇپەيدا بولۇش، تەدرىجىي تەرەققىي قىلىش، گۈللىنىش، سىستېمىلىشىش - مۇكەممەللىشىش باسقۇچىنى باشتىن ئۆتكۈزگەن، ئۇ مەلۇم بىر تارىخىي جەرياندىكى سەكرەش ئەمەس، ياكى مەلۇم بىر دەۋرنىڭ مەھسۇلى ئەمەس؛ مۇشۇنداق ئۇزۇن بىر تارىخىي جەرياندا ئۇنىڭغا تەسىر كۆرسىتىدىغان ئامىللار ئەلۋەتتە كۆپ بولۇشى، تەسىر كۆرسىتىش دائىرىسى ئوخشاش بولمىغان دەرىجىدە كەڭ بولۇشى مۇمكىن. ئەدەبىيات - سەنئەت تەرەققىياتىنى بىر پۈتۈن تارىخىي جەريان ۋە باشقا ئىجتىمائىي ھادىسىلەرنىڭ تەرەققىيات تارىخىدىن ئاجرىتىۋەتكەندە، بىر مىللەت مەدەنىيىتىنىڭ ياكى



بىر خىل سەنئەت تۈرىنىڭ تەرەققىيات ئەھۋالىنى ئۈزۈۋېتىش ئەھۋالى كېلىپ چىقىدۇ. شۇنىڭ ئۈچۈن تارىختىن بىرى ھىراس بولۇپ كېلىۋاتقان مەدەنىيەت - سەنئەت يادىكارلىقلىرىمىزغا تارىخىي ماتېرىياللىق كۆز قارىشى بىلەن قارىشىمىز لازىم.

3. دۇنيادىكى ھەر قانداق بىر مىللەتنىڭ مەدەنىيىتى تارىخىي تەتقىقات جەريانىدا باشقا بىر مىللەتنىڭ، ھەتتا باشقا مەملىكەتنىڭ مەدەنىيىتىنىڭ تەرەققىياتى بىلەن مەلۇم دەرىجىدە باغلانغان، ئوخشاش بولمىغان دائىرىدە ئۆز-ئارا تەسىر كۆرسەتكەن، باشقا مىللەتلەر مەدەنىيىتىنى، ئۇنىڭ جەۋھەرلىرىنى ئۆز مىللىتىنىڭ ئالاھىدىلىكى، ئۇسلۇبى ۋە تەلپىگە ئاساسەن ئىجادىي قوبۇل قىلغان ۋە ياكى باشقا مىللەتلەر مەدەنىيىتىگە تەسىر كۆرسەتكەن، بىر-بىرىنى تولۇقلاپ، ئۇنى يېڭى يۈكسەكلىككە كۆتۈرگەن. باشقا مىللەتلەر مەدەنىيىتىنىڭ جەۋھىرىنى ئورتاق بايلىق دەپ بىلىگەن. ئۆتمۈشتە شۇنداق بولغانىكەن، ھازىرمۇ شۇنداق، كەلگۈسىدىمۇ شۇنداق بولىدۇ، بۇنى تارىخىي ماتېرىياللىق نۇقتىئىنەزەر بويىچە ئېيتقاندا، مەدەنىيەت جەھەتتىكى ئىلغارلىقنىڭ ئالاھىتى دېيىشكە بولىدۇ. مېنىڭچە، بېكىنىمىچىلىك مەدەنىيەت ساھەسىدىمۇ ئوخشاشلا ئىنتايىن زىيانلىق، بىز مىللەتلەرنىڭ مەدەنىيەت ساھەسىدىكى ھەمكارلىقى، ئۆزئارا ئۆگىنىش، مۇنەۋۋەرلىرىنى، جەۋھەرلىرىنى ئۆز ئالاھىدىلىكى، ئۇسلۇبىنى ئاساسەن قوبۇل قىلىشنى تەشەببۇس قىلىشىمىز لازىم. باشقا دۆلەتلەرنىڭ مەدەنىيىتى ئىچىدىن ئىنسانىيەتنىڭ ئورتاق بايلىقى دەپ قارالغان ئىلغار ئامىللارنىمۇ ئىجادىي رەۋىشتە ئۆگىنىشىمىز كېرەك. قىسقىسى، مەدەنىيەت ساھەسىدە مەملىكەتكە يۈزلى-

نىمىش، دۇنياغا يۈزلىنىش، ئەدەبىيات - سەنئەتنىڭ تەرەققىياتىدىكى كەم بولسا بولمايدىغان بىر تەرەققىيات يولى، بىز ئەدەبىيات-سەنئەت ساھەسىدىكى چىرىك نەرسىلەر، ساختا نەرسىلەرگە داۋاملىق قارشى تۇرۇشىمىز، ئۇنى قەتئىي چەكلىشىمىز كېرەك.

4. بىر تەرەپتىن ئەدەبىيات - سەنئەت جەھەتتىكى تەتقىقاتنى چىڭ تۇتۇشىمىز، يەنە بىر تەرەپتىن ئىجادىيەت خىزمىتىنى، ئەدەبىيات - سەنئەت تەتقىقاتىنىڭ مېۋىلىرىنى كېڭەيتىش، ئۇنى ھەممە خەلق ئاممىسىنىڭ مەنئىسىگە ئوزۇقمغا ئايلاندۇرۇشىمىز كېرەك.

بىزنىڭ تەتقىقات قىلىشتىكى مەقسىتىمىز، ئىجاد قىلىش، كېڭەيتىش، خەلق ئاممىسىغا بېرىش، بىزدە ھازىر بۇ ئىككىلا تەرەپتە قىلىدىغان ۋەزىپىلەر ھەقىقەتەن ناھايىتى كۆپ، بۇ ھەقتە مەنبە كۆپ، زېمىن كەڭ، بۇ مەسىلىنى ئىشلەشتە قۇرۇق گەپ، قۇرۇق ئىنكاس، باشقىلارنىڭ ئەمگىكىنى ئۆزىنىڭ تۆھپىسى قىلىۋېلىشتەك ناچار ئىستىللارغا يول قويماسلىق كېرەك.

5. ۋارىسلىق قىلىش بىلەن تەرەققىي قىلدۇرۇشنىڭ دىئالېكتىك مۇناسىۋىتىنى توغرا ھەل قىلىپ، ئەدەبىيات - سەنئەتنىڭ تەرەققىياتى ئۈچۈن تېخىمۇ كەڭ زېمىن ھازىرلاش كېرەك. ۋارىسلىق قىلىش، تارىخىي ماتېرىيالنى ھۆرمەت قىلىش، مۇنەۋۋەر مەدەنىيەت مىراسلىرىمىزنى قوغداش ۋە ئۇنى ئەۋلادمۇ ئەۋلادقا بىباھا بايلىق سۈپىتىدە قالدۇرۇش، ۋارىسلىق قىلىش تەرەققىي قىلدۇرۇشنىڭ ئاساسى، ۋارىسلىق قىلغۇدەك نەرسە بولمىسا، تەرەققىي قىلدۇرۇشقا بولمايدۇ. تەرەققىي قىلدۇرۇش ۋارىسلىق قىلىشنىڭ داۋامى، مۇشۇ نۇقتىدىن ئېيتقاندا يەنى ۋارىسلىق

قىلىش بىلەن تەرەققىي قىلدۇرۇشنىڭ دىئالېكتىك مۇناسىۋەت تىنى توغرا ھەل قىلىش: مەزمۇنى، شەكلى، ئۇسلۇبى، ئېقىملىرى كۆپ خىللاشقان، جۇڭگوچە سوتسىيالىستىك ئەدەبىيات - سەنئەتنى بەرپا قىلىش ۋە ئۇنى ساغلام راۋاجلاندۇرۇشنىڭ ئىدىيىۋى كاپالىتى ۋە توغرا يولىدۇر.

ئەدەبىيات - سەنئەت ئىشلىرى پارتىيىمىزنىڭ مۇھىم خىزمەتلىرىنىڭ بىر تەركىبىي قىسمى. ئەدەبىيات - سەنئەت تەتقىقات ۋە ئىجادىيەت خىزمىتىدە توغرا يۆنىلىشتە چىڭ تۇرۇپ، ئۇنىڭ خەلق ئاممىسىنىڭ كۈنساين ئېشىپ بېرىۋاتقان مەنىۋى مەدەنىيەت تۇرمۇشىنى بېيىتىش، ئەخلاقىي - پەزىلەت ۋە مەدەنىيەت ساپاسىنى ئاشۇرۇشتىكى مۇھىم رولىنى تولۇق جارى قىلدۇرىمىز دەيدىكەنمىز، چوقۇم پارتىيىمىزنىڭ تۆت ئاساسىي پىرىنسىپىدا چىڭ تۇرۇشىمىز، ھەمدە ئەدەبىيات سەنئەتنى خەلق ئۈچۈن، سوتسىيالىزىم ئۈچۈن خىزمەت قىلدۇرۇش يۆنىلىشىدە، «بارچە گۈللەر تەكشى ئېچىلىش»، «ھەممە ئېقىملار بەس - بەستە سايراش»، «ئۆتمەۋىشتىكىنى بۈگۈن ئۈچۈن خىزمەت قىلدۇرۇش، كۈندىن يېڭىنى يارىتىش»، بارلىق مۇنەۋۋەر مەدەنىيەت مىراسلىرىغا ۋارىسلىق قىلىش ۋە ئۇنى راۋاجلاندۇرۇش فاڭجېنىدا داۋاملىق چىڭ تۇرۇشىمىز لازىم. بۇ، ئاپتونوم رايونىمىزنىڭ ئىقتىسادىي، ئىجتىمائىي ئېچىۋېتىش جەھەتلەردىكى ياخشى نەتىجىلەرنى داۋاملىق مۇكەممەللەشتۈرۈپ راۋاجلاندۇرۇپ، مىللەتلەرنىڭ باراۋەرلىك، ئىتتىپاقلىق، ھەمكارلىق مۇناسىۋىتىنى يەنىمۇ كۈچەيتىش، قەدەممۇ قەدەم ئورتاق بېيىش نىشانىغا يېتىش يولىدىكى تاشلانغان چوڭ قەدەم، ھەر مىللەت كادىرلىرى، خەلق ئاممىسى، جۈملىدىن ئەدەبىيات - سەنئەت خادىملىرىنىڭ ئادا قىلىشقا تېگىشلىك تارىخىي بۇرچى، شۇنداقلا نۆۋەتتىكى رېئال كۈن

كربت، جىددىي ۋەزىپە. تارىخىي بۇرۇلۇش دەۋرىدىكى سوتسىيەللىزم قۇرۇش ئىشلىرىنىڭ تۈرلۈك ۋەزىپىلىرىنى ئوڭۇشلۇق ئورۇنداپ، ئۇلۇغۋار نىشانغا يېتىش، ھەر مىللەت خەلقىنىڭ ئۇيۇشچانلىق كۈچىنى ئاشۇرۇش، ئىتتىپاقلىشىپ، دادىل ئىزدىنىپ، يول ئېچىپ ئالغا ئىلگىرىلەش روھىنى ئۆستۈرۈش، ئەقلىي، ئەخلاقىي پەزىلىتى ۋە مەدەنىيەت ساپاسىنى تىرىشىپ ئۆستۈرۈش ئەڭ نېگىزلىك، ئەڭ مۇھىم ھالقا. شۈبھىسىزكى، بۇ ھەقتە ھەر مىللەت ئەدەبىيات - سەنئەتچىلىرىنىڭ ئالدىغا قويۇلغان تەلەپ، ھەر قانداق ۋاقىتتىكىدىن يۇقىرى ۋە جىددىي بولماقتا. پارتىيە مەركىزىي كومىتېتى ئىسلاھات ئېلىپ بېرىش ۋە ئىشكىنى سىرتقا ئېچىۋېتىش قەدىمىنى تېزلىتىش، ئىقتىسادىي ۋە ئىجتىمائىي تەرەققىيات سۈرئىتىنى تېزلىتىش، شۇنىڭغا مۇناسىپ ھالدا «ئىككى قولدا تۇتۇش» فاڭجېنىدا چىڭ تۇرۇپ، سوتسىيالىستىك مەنىۋى مەدەنىيەت قۇرۇلۇشىنى كۈچەيتىشنىڭ فاڭجېن، نىشان، سىياسەت ۋە تەدبىرلىرىنى ئوتتۇرىغا قويدى، نۆۋەتتە ئاپتونوم رايونىمىز ئىسلاھاتىنى چوڭقۇرلاشتۇرۇش، ئىشكىنى سىرتقا ئېچىۋېتىش قەدىمىنى تېزلىتىش، ئىقتىسادنى تەرەققىي قىلدۇرۇپ يېڭى بىر پەللىگە كۆتۈرۈشنىڭ ھالقىلىق، زور بىر بۇرۇلۇش دەۋرىگە كىردى. بۇ چوڭگۈچە سوتسىيالىزم قۇرۇلۇش ئىشلىرىنىڭ يېڭى قاراشتىكى مۇقەررەر تەرەققىيات يۆنىلىشى. چوڭگۈ كوممۇنىستىك پارتىيىسىنىڭ رەھبەرلىكىدە بىزنىڭ ئەدەبىيات - سەنئىتىمىز ئىلھاملاندۇرۇش، تەربىيەلەش، ئۇيۇشتۇرۇش ئارقىلىق مەركىزىي ۋەزىپىلەرنىڭ غەلىبىلىك ئەمەلگە ئېشىشىغا خىزمەت قىلىشىنى، جان دەل بىلەن خەلق ئاممىسى ئۈچۈن خىزمەت قىلىشىنى ئۆزىنىڭ مۇقەددەس ۋەزىپىسى قىلغانىدى. ئۆتكەندە شۇنداق بولغان، ھېلىمۇ

شۇنداق، كەلگۈسىدىمۇ شەك - شۈبھىسىز شۇنداق بولىدۇ، نۆۋەتتە ئون ئىككى مۇقامىنى ئۆز ئىچىگە ئالغان بارلىق ئەدەبىيات - سەنئەت تۈرلىرىگە بولغان تەتقىقات خىزمىتىنى تېخىمۇ كۈچەيتىشىمىز ۋە چوڭقۇرلاشتۇرۇشىمىز، بۇ بىر پۈتۈنلۈكنىڭ ئىككىلا تەرىپىگە ئېتىبار بېرىشنى تەكىتلەپ، بىرگە سەل قاراش، بىردىن بىر مۇئەييەنلەشتۈرۈپ، بىردىن ئىنكار قىلىش خاھىشلىرىدىن ساقلىنىشىمىز ۋە ئۇنى تۈگىتىشىمىز لازىم.

6. تەتقىقات قوشۇنى قۇرۇلۇشىنى كۈچەيتىشىمىز لازىم. ئوتتۇرا ياش، ياش تەتقىقاتچىلىرىمىزنىڭ، بولۇپمۇ پېشقەدەم ئالىم، مۇتەخەسسسلەرنىڭ تەتقىقات خىزمەت شارائىتىنى ياخشىلاپ بېرىشىگە ئەستايىدىللىق بىلەن كۆڭۈل بۆلۈشىمىز لازىم.

ئەدەبىيات - سەنئەت تەتقىقات خىزمىتىنىڭ تەرەققىياتى ئۈچۈن، ئون ئىككى مۇقام، ئۇيغۇر كلاسسىك ئەدەبىيات تەتقىقاتىنىڭ جۇڭخۇا مەدەنىيەت خەزىنىسىگە تېخىمۇ چوڭ تۆھپىلەرنى قوشۇشى ئۈچۈن، ھەر مىللەت خەلقىنىڭ ھەر دەرىجىلىك پارتىيە، ھۆكۈمەت ئورۇنلىرىنىڭ، ھەر دەرىجىلىك رەھبىرىي كادىرلارنىڭ ماددىي مەنئىسى، جەھەتتىن قوللاپ ياردەم بېرىشىنى ئۈمىد قىلىمىز.

## ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىدا سۆزلەنگەن سۆز

فېڭ داچېن

(شىنجاڭ ئۇيغۇر ئاپتونوم رايونلۇق سىياسى مەسلىھەت كېڭىشىنىڭ  
مۇئاۋىن رەئىسى، ئاپتونوم رايونلۇق تەشۋىقات  
بۆلۈمىنىڭ باشلىقى)

يولداشلار:

بۈگۈن «ئاپتونوم رايونلۇق 2 - قېتىملىق ئۇيغۇر ئون ئىككى  
مۇقامى ئىلمىي مۇھاكىمە يىغىنى» ئون ئىككى مۇقامنىڭ يۇرتى، «مۇقامنىڭ  
دەۋر بۆلگۈچ تەرەققىياتى ئۈچۈن ئۆچمەس تۆھپە قوشقان مۇنەۋۋەر  
تارىخىي شەخس ئاماننىساخان بىر ئۆمۈر كۆرۈش قىلىنغان  
جايدا داغدۇغىلىق ئېچىلدى. بۇ تەبرىكلەشكە ئەرزىيدىغان  
بىر ئىش. مەن بۇ يەردە ئولتۇرغان يولداشلار بىلەن بىرلىكتە  
بۇ قېتىمقى تەنتەنىلىك يىغىنغا قاتنىشىش پۇرسىتىگە ئىگە  
بولغىنىمغا ئىنتايىن خۇشالمەن.

1 - قېتىملىق ئۇيغۇر ئون ئىككى مۇقامى ئىلمىي مۇھاكىمە  
يىغىنىدىن بۇيان ئۈچ يىل ئۆتتى. بۇ ئۈچ يىلدا، خەلقئارا  
ۋە دۆلەت ئىچى ۋەزىيىتىدە زور ئۆزگىرىشلەر ۋە تەرەققىياتلار  
بولدى. بولۇپمۇ يېقىنقى بىر - ئىككى يىلدىن بۇيان، خەلقئارادىكى  
ئۆزگىرىشچان ۋەزىيەت ئاستىدا، سوتسىيالىزم ئىشلىرى دۇنيا

مىقياسىدا قاتتىق سىناقنى بېشىدىن كەچۈرۈۋاتىدۇ. پارتىيىمىز ئىلگىرىكىدە كىلا تۆت ئاساسىي پىرىنسىپتا چىڭ تۇرۇپ، قەتئىي تەۋرەنمەستىن جۇڭگوچە سوتسىيالىزىم يولى ئۈستىدە داۋاملىق ئىزدەنمەكتە. بۇ خەلقئارا كۆمۈننىزىم ھەرىكىتى تارىخىدا چوڭقۇر ئەھمىيەتكە ئىگە ئىش. شۇنداقلا بىزنىڭ ئىسلاھات، ئىشكىنى ئېچىۋېتىش قەدىمىمىزنى يەنىمۇ تېزلىتىپ، كۈچىنى مەركەزلەشتۈرۈپ، ئىقتىسادىي قۇرۇلۇشنى يۈكسەلدۈرۈش - مىزدىكى تۈپ يۆنىلىشىمىز ۋە نىشانىمىزدۇر. شۈبھىسىزكى، ئىلىم ۋە سەنئەتنى ئۆز ئىچىگە ئالغان ھەر مىللەت مەدەنىيىتىنى راۋاجلاندۇرۇش ۋە گۈللەندۈرۈش جۇڭگوچە سوتسىيالىزىم قۇرۇش باش ۋەزىپىسىنىڭ بىر قىسمى بولۇپ، ئەلۋەتتە جۇڭگوچە سوتسىيالىزىم قۇرۇشتىن ئىبارەت بۇ تۈپ يۆنىلىشتىن ئايرىلالمايدۇ. بىز خۇشاللىق بىلەن شۇنى كۆرۈشىمىز كېرەككى، يولداش دېڭ شياۋپىڭنىڭ جەنۇبىنى كۆزدىن كەچۈرگەن ۋاقىتتىكى سۆزى ئېلان قىلىنغاندىن كېيىن ئاپتونوم رايونىمىزدىكى ھەر مىللەت كادىرلىرى ۋە ئاممىسى ئارىسىدا، ھەر مىللەت زىيالىيلىرى ئارىسىدا كۈچلۈك تەسىر قوزغىدى. كۆپچىلىك نىشاننىڭ تېخىمۇ ئېنىق بولغانلىقىنى، تونۇشنىڭ تېخىمۇ بىرلىككە كەلگەنلىكىنى، ئىشەنچنىڭ تېخىمۇ كۈچەيگەنلىكىنى، ئىسلاھات، ئىشكىنى ئېچىۋېتىش قەدىمىنى تېخىمۇ چوڭ ئېلىش كېرەكلىكىنى ھېس قىلدى. ئېلىمىز سوتسىيالىستىك قۇرۇلۇشنىڭ ھالقىلىق مەزگىلىدە، يولداش دېڭ شياۋپىڭنىڭ پارتىيىنىڭ «بىر مەركەز، ئىككى ئاساسىي نۇقتا» دىن ئىبارەت ئاساسىي لۇشىيەننى تەۋرەنمەي ئىزچىللاشتۇرۇش، ئەمەلىيلەشتۈرۈش قاتارلىق بىر قاتار مۇھىم مەسىلىلەرگە قارىتا ئېلان قىلغان ئىنتايىن مۇھىم سۆزى نۆۋەتتىكى ئىسلاھات ۋە قۇرۇلۇشتا، پارتىيىنىڭ 14 - قۇرۇلتىيىنى ياخشى ئېچىشتا ئىنتايىن

مۇھىم يېتەكچىلىك رولغا ئىگە بولۇپلا قالماستىن، بەلكى نۇت كۈل سوتسىيالىستىك زامانىۋىلاشتۇرۇش ئىشلىرىدىمۇ مۇھىم، چوڭقۇر ئەھمىيەتكە ئىگە. بولۇپمۇ ئىدىيە، نەزەرىيە سېپىدە ۋە ئىلىم - پەن، مەدەنىيەت ساھەسىدە خىزمەت قىلۋاتقان يولداشلار يولداش دېڭ شياۋپىڭنىڭ جەنۇبىنى كۆزدىن كەچۈر - گەندە قىلغان سۆزدىكى «ئىككى قولدا تۇتۇشتا چىڭ تۇرۇش»، «ئىسلاھات، ئىشكىنى ئېچىۋېتىشنىڭ پۈتكۈل جەريانىدا تۆت، ئاساسىي پىرىنسىپتا چىڭ تۇرۇشقا ئەھمىيەت بېرىش»، «مارك - سىزم - لېنىنىزمنىڭ جەۋھىرىنى، ئەسقاتىدىغىنىنى ئۆگىنىش»، «ماركسىزم - پەن»، «جۇڭگودا ئوڭچىللىقتىن ھوشيار بولۇش، لېكىن ئاساسلىقى <سول> چىللىقتىن ئالدىنى ئېلىش»قا ئوخشاش بىر قاتار مەسىلىلەر توغرىسىدىكى مۇكەممەل بايان - لىرىنى قايتا - قايتا ئۆگىنىشى، چوڭقۇر ئۆزلەشتۈرۈۋېلىشى ۋە خىزمەت ئەمەلىيىتىدە ئىزچىل ئىجرا قىلىشى كېرەك. يولداش دېڭ شياۋپىڭنىڭ جەنۇبىنى كۆزدىن كەچۈرگەندە قىلغان سۆز - نىڭ روھى ۋە باش شۇجى جياڭ زېمىننىڭ مەركىزىي پارتىيە مەكتىپىدە قىلغان سۆزى تارىخ، مەدەنىيەت تەتقىقاتىغا، سەنئەت تارىخى ۋە سەنئەت نەزەرىيىسى تەتقىقاتىغا يېتەكچى - لىك قىلىشقا، مىللىي مەدەنىيەت - سەنئەت ئىشلىرىنى گۈللەندۈرۈش ۋە راۋاجلاندۇرۇشقا يېتەكچىلىك قىلىشقا تامامەن مۇۋاپىق كېلىدۇ. شۇڭا ئۇ ئەلۋەتتە، بىزنىڭ بۇ قېتىمقى مۇقام ئىلمىي مۇھاكىمە يىغىنىمىزنىڭ يېتەكچى ئىدىيىسى بولىدۇ. بىز بۇ قېتىمقى ئىلمىي مۇھاكىمە يىغىنى ئارقىلىق، ھەم ئۈچ يىلدىن بۇيان ئاپتونوم رايونىمىزنىڭ مۇقام تەتقىقاتى ساھە - سىدە قولغا كەلتۈرگەن يېڭى مۇۋەپپەقىيەتلەرنى كۆزدىن كە - چۈرۈپ، تەجرىبىلەرنى يەكۈنلىشىمىز، ئالماشتۇرۇشىمىز، ھەم ئۈزلۈكسىز ئىزدىنىشتەك ئىلمىي روھنى جارى قىلدۇرۇپ، پا -



ئال، ئۈنۈملۈك مۇھاكىمىنى قانات يايدۇرۇپ، مۇقام تەتقىقاتىنىڭ ئىلمىيلىق سەۋىيىسىنى بىر يېڭى يۈكسەكلىككە كۆتۈرۈشۈمىز لازىم.

ئون ئىككى مۇقام مەركەزلىك ۋە كىلىلىك قىلىنغان شىنجاڭ ئۇيغۇر مۇقام نەغمە - ئۇسسۇل سەنئىتى - جۇڭخۇا مىللىتىنىڭ نەغمە - ئۇسسۇل خەزىنىسىدىكى چاقناپ تۇرغان مەرۋايىت، ئۇيغۇر خەلقى جۇڭخۇا مىللىتىنىڭ قەدىمكى مەدەنىيىتىگە قوشقان غايەت زور تۆھپە. مۇقام نەغمە - ئۇسسۇل سەنئىتى نەغمە، ناخشا، ئۇسسۇل ۋە ئەدەبىياتنى بىر گەۋدە قىلغان بولۇپ، ئاھاڭى بىرلىككە كەلگەن، ئۆزلۈكىدىن سىستېما بولۇپ شەكىللەنگەن. ئاھاڭغا باي، قۇرۇلۇشى پۇختا، ئۇ ۋۇجۇدقا كەلگەن دەۋرگە نىسبەتەن ئېيتقاندا، ئون ئىككى مۇقام يۈكسەك يۇقىرى سەنئەت سەۋىيىسىگە يەتكەن؛ بۈگۈنكى كۈندىمۇ ئۇ تارىخنىڭ تاۋلىشىدىن شەكىللەنگەن سەنئەت جەۋھىرى دەپ ئاتالماقتا، ئون ئىككى مۇقام چوڭ تىپتىكى كىرىشتۈرمە شەكىلدە ئىپادىلىگەن غايەت زور كۆلەم ۋە كۆرۈنۈش جۇڭخۇا مىللىتىنىڭ مەدەنىيىتىدە ئۆز ئالدىغا بايراق تىكلەپ، ئىنتايىن روشەن مىللىي ئالاھىدىلىكىنى گەۋدىلەندۈرۈپلا قالماستىن، بەلكى ئۇ پۈتكۈل شەرق مۇزىكا مەدەنىيىتىدە، ھەتتا دۇنيا مۇزىكا مەدەنىيىتىدەمۇ كەم ئۇچرايدۇ.

ئون ئىككى مۇقام نەغمە - ئۇسسۇل سەنئىتى ئەنئەنىۋى خەلق ناخشىلىرى، قەدىمكى خەلق مۇزىكىلىرى ۋە قەدىمكى ناخشىلار ئاساسىدا، نۇرغۇن مۇزىكانتلىقلار، شائىرلار ۋە خەلق نەغمىچىلىرىنىڭ ئۆزلۈكسىز ئىجاد قىلىشى، پىششىقلىشى ۋە قايتا ئىجاد قىلىشى ئارقىلىق، باشقا مىللەتلەرنىڭ يېقىملىق مۇزىكىلىرىنى ئۆزلۈكسىز قوبۇل قىلىش ۋە سىڭدۈرۈش بىلەن بىرنەچچە مۇھىم تەرەققىيات باسقۇچىنى بېسىپ ئۆتۈپ شەكىل

لەنگەن. شۇڭا ئۇ كەڭ خەلقچىللىققا ۋە ئاممىۋىيلىققا ئىگە. مۇقام نەغمە - ئۇسسۇل سەنئىتى گەرچە فېئوداللىق جەمئىيەت تەشەببۇھىگە ۋە مۇقىملاشتۇرۇلغان، تارىختىكى ھۆكۈمران سىنىپلارنىڭ بەزى داڭلىق تارىخىي شەخسلەرى ۋە بەزى كەسپىي مۇزىكانتلار ئۇنى قېلىپلاشتۇرۇش ۋە تەرەققىي قىلىدۇرۇشتا زور تۆھپىلەرنى قوشقان بولسىمۇ، لېكىن مۇقام مۇزىكا مەدەنىيىتىنىڭ ئەڭ كەڭ تۇپرىقىنى كەڭ نامرات دېھقانلار ۋە قول ھۈنەرۋەنلەر ياراتقان، ئۇلار جەمئىيەت نوپۇسىنىڭ مۇتلەق كۆپ قىسمىنى ئىگىلەيدۇ، ئۇلار ئۆزلىرىنىڭ ئەمگىكى ۋە كۈندىلىك تۇرمۇشىدا، ھەر ۋاقىت، ھەر جايدا خەلقنىڭ ئۆزىنىڭ مۇزىكا مەدەنىيىتىنى ياراتقان. ئۇلار ئىجاد قىلغان ئاھاڭ ۋە رېتىم قاتمىل ئىدىيىنىڭ ئاسارىتىگە ئاز ئۇچرىغانلىقتىن تېخىمۇ مول ئىجادىيلىققا ئىگە. فېئوداللىق جەمئىيەتتىكى سىنىپىي كۈرەشنىڭ ئۆتكۈزۈلۈشى ئارقىسىدا ئەمگەكچى خەلق ئۆزلىرىنىڭ مۇزىكا مەدەنىيىتىگە روشەن، ئاددىي - ساددا، مۇھەببەت - نەپرەت ھېسسىياتىنى، گۈزەل تۇرمۇشقا بولغان غايىسىنى سىڭدۈرۈپ، ھۆكۈمران سىنىپلارنىڭ رەزىل قىياپىتىنى قامچىلاپ، نەغمە - ئۇسسۇل سەنئىتىگە مەردانە، جۇشقۇن تۈس بېرىپ، جاسارەتلىك قىياپەتنى ئىپادىلىگەن. دەل مۇشۇنداق بىر نۇقتىنى چىقىش قىلىپ، بىز ئۇيغۇر مۇقام نەغمە - ئۇسسۇلى ئەكس ئەتتۈرگەن جۇڭخۇا ئېلىنىڭ كۆپ مىللەتلىك مەدەنىيىتىدىكى كەڭ ھەم چوڭقۇر خەلقچىللىققا يۈكسەك باھا بېرىمىز.

ئۇيغۇرلارنىڭ مۇقام نەغمە - ئۇسسۇل سەنئىتى قەدىمكى غەربىي دىياردا، بۈگۈنكى شىنجاڭنىڭ مۇنبەت تۇپرىقىدا بارلىققا كەلگەن، تەرەققىي قىلغان ۋە بېكىتىلگەن. قەدىمدىن تارتىپ شىنجاڭدا ياشاپ كېلىۋاتقان ھەر مىللەت خەلقى،

مۇزىكا ۋە ئۇسسۇلدا ئالاھىدە تالانتىنى ئىپادىلەپ، ئۆزلىرىنىڭ ئۇزاق ئەنئەنىسىنى شەكىللەندۈرگەن. ئۇلار ئىجاد قىلغان ياپپان نەغمىسى، كۇسەن نەغمىسى، ئىدىقۇت نەغمىسى، سۇلى نەغمىسى، ئۇدۇن نەغمىسى، ئېۋىرغول ئايىمىقى نەغمىسى قا- تارلىقلار جۇڭخۇا مىللىتىنىڭ مەدەنىيەت تارىخىدا پارلاق سەھىپە قالدۇرغان، جۇڭخۇا مىللىتىنىڭ مۇزىكا مەدەنىيە- تىنى راۋاجلاندۇرۇشتا زور تەسىر كۆرسەتكەن، بولۇپمۇ كۈ- سەن نەغمىسى ئېلىمىزنىڭ نەغمە سەنئىتىگىلا ئەمەس، بەلكى سۇڭ سۇلالىسى شېئىرلىرى، يۈەن سۇلالىسى دەۋرىد- كى نەغمىلەر، ھەتتا تىياتىر- ئەلنەغمىلىرىگىمۇ چوڭقۇر تەسىر كۆرسەتكەن، ئۇيغۇر خەلقى قەدىمكى ئۇيغۇر مۇزىكىسىنىڭ ئەنئەنىسى ئاساسىدا، مۇشۇ مۇنەۋۋەر مۇزىكىلارغا ۋارىسلىق قىلغان ھەمدە ئوتتۇرا تۈزلەڭلىك رايونلىرى مۇزىكىسى، ھىندىستان مۇزىكىسى ۋە پارس- ئەرەب مۇزىكىلىرى بىلەن ئۇزاق مۇددەت ئۆزئارا ئالماشتۇرۇش ئېلىپ بېرىپ، ئىنتايىن مول ھەم كۆپ خىل مۇزىكا لېكسىكىسىنى ئۆز ئىچىگە ئالغان، ئىنتايىن يۇقىرى ئېستېتىك قىممەتكە ئىگە مۇقام نەغمە سەنئىتىنى پەيدىنپەي ياراتقان. شۇڭا، بىز مۇقام نەغمە- ئۇسسۇل سەنئىتى ئۇيغۇر خەلقىنىڭ بىلىملىكلىكىنى، باشقىلارنىڭكىنى ئەينەك قىلىش ۋە قوبۇل قىلىشقا جۈرئەت قىلىشتەك ئاجايىپ مەدەنىيەت ئىجادىيەت ئىقتىدارىنى، ئۇلارنىڭ جۇڭخۇا مىللىتى مەدەنىيىتىنى بېيىتىش ۋە را- ۋاجلاندۇرغانلىقىنى ئىپادىلەپ بەرگەن دېسەكمۇ بولىدۇ. مۇقام نەغمە- ئۇسسۇل سەنئىتى ئۇيغۇر خەلقىنى گەۋدە قىل- گان قەدىمكى غەربىي دىيار ھەر مىللەت خەلقى ئوتتۇرىسىد- ىكى، ھەتتا باشقا ھەر مىللەت خەلقى ئوتتۇرىسىدىكى كەڭ مەدەنىيەت ئالماشتۇرۇشنىڭ قىممەتلىك جەۋھىرى،

ئۇ جۇڭخۇا مەدەنىيىتى بىلەن يۇغۇرۇلۇپ جۇڭخۇا مىللىتىنىڭ كەڭ كۆكسى - قارنى ۋە ئېچىۋېتىلگەن مەدەنىيەت رو-ھىنى گەۋدىلەندۈرۈپ بەردى.

ئون ئىككى مۇقام جۇڭخۇا مىللىتى مەدەنىيىتىدە شۇنداقچە مۇھىم ئورۇنغا ئىگە بولغانىكەن، ئۇنداقتا، مۇقامنىڭ ئېسىل ئەنئەنىسىگە ۋارىسلىق قىلىش ۋە ئۇنى جارى قىلدۇرۇش بۈگۈنكى سوتسىيالىستىك مەنىۋى مەدەنىيەت قۇرۇلۇشىدا كەڭ ئىستىقبالغا ۋە ئىنتايىن مۇھىم ئەھمىيەتكە ئىگە.

بىرىنچىدىن، ئۇ بىزنى بۈگۈنكى كۈندە ئېلىپ بېرىلىۋاتقان سوتسىيالىستىك ئىسلاھات، ئىشلىكنى ئېچىۋېتىش ئىشلىرى ئۈچۈن رېئال ئەھمىيەتكە ئىگە تارىخىي ئىسلاھات بىلەن تەمىن ئەتتى. ئۇيغۇر مۇقامىدا قولغا كەلتۈرۈلگەن غايەت زور تارىخىي نەتىجىلەر ئىنسانلار مەدەنىيىتى تەرەققىياتىنىڭ بىر ئورتاق قانۇنىيىتىنى ئېچىپ بەردى، يەنى ھەرقانداق بىر ئېسىل مەدەنىيەت مەۋقەنى ئۆز مىللىتىنىڭ ئەنئەنىۋى مەدەنىيىتىگە قويۇش ئاساسىدا شەكىللەنگەن ئېچىۋېتىلگەن سىستېما بولۇشى كېرەك. بۇ سىستېما بارلىق ئىلغار مەدەنىيەتتىن ئۆگىنىشكە جۈرئەت قىلىشى، چەتنىڭ مەدەنىيىتىنى ئەينەك قىلىشى ۋە قوبۇل قىلىشى، ئۆزىنى بېيىتىش ۋە راۋاجلاندۇرۇشقا ماھىر بولۇشى كېرەك. رايون ۋە مەدەنىيەت پىسخىك جەھەتلەردە بېكىتىمچىلىك قىلغاندا، ئېسىل مەدەنىيەت ياراتقىلى بولمايدۇ. شۇڭا، بۈگۈنكى كۈندە بىز جۇڭگوچە سوتسىيالىستىك مەدەنىيەت قۇرۇش ۋە ئۇنى راۋاجلاندۇرۇشتا، ئۇيغۇر مۇقامىنىڭ ئېسىل ئەنئەنىسىگە ۋارىسلىق قىلىش ۋە ئۇنى جارى قىلدۇرۇش، مىللىي مەدەنىيەتنى ۋە مىللىي ئالاھىدىلىكىنى ساقلاش ئاساسىدا،

مەملىكەت ئىچىدىكى مىللەتلەر ئوتتۇرىسىدىكى ئۆزئارا چۈ-  
شىنىش ۋە ئىتتىپاقلىقنى كۈچەيتىپ، مىللەتلەر ئوتتۇرى-  
سىدىكى مەدەنىيەت ئالماشتۇرۇشنى يەنىمۇ ئىلگىرى سۈرۈ-  
شىمىز كېرەك؛ شۇنىڭ بىلەن بىر ۋاقىتتا، پائال تۈردە  
چەت ئەلنىڭ ئېسىل مەدەنىيىتىنى ئۆگىنىپ، ئۆزىمىزنى  
تولۇقلىشىمىز، راۋاجلاندۇرۇشىمىز ۋە ئۆستۈرۈشىمىز كېرەك.  
ئىككىنچىدىن، ئۇ مىللىي ئىپتىخارلىق تۇيغۇمىز ۋە  
مىللىي مەسئۇلىيەتچانلىقىمىزنى كۈچەيتىشىمىزگە پايدىلىق.  
بۇ خىل مىللىي ئىپتىخارلىق تۇيغۇسى بىرلا مىللەتنىڭ  
ئەمەس، بەلكى جۇڭخۇا ئېلىدىكى ھەرقايسى مىللەتنىڭ  
ئىپتىخارلىق تۇيغۇسى، بۇ خىل مەسئۇلىيەتچانلىقمۇ بىرلا  
مىللەتنىڭ ئەمەس، بەلكى پۈتكۈل جۇڭخۇا مىللىتىنىڭ  
مەسئۇلىيەتچانلىقىدۇر. ئېسىل مىللىي مەدەنىيەتنى تىرىشىپ  
جارى قىلدۇرۇشتىن ئىبارەت بۇ خىل ئىپتىخارلىق تۇيغۇسى  
ۋە مەسئۇلىيەتچانلىق ئاپتونوم رايونىمىزدىكى مىللەتلەر-  
نىڭ مەدەنىيەت نەزەرىيىسى ۋە مەدەنىيەت ئەمەلىيىتى  
بىلەن شۇغۇللىنىۋاتقان خادىملار ئارىسىدا يېڭى ئىجادىيەت  
ئېڭى ۋە قۇرۇش ئېڭى پەيدا قىلىپ، ئۇلارنى مىللىي مەدە-  
نىيەتنى راۋاجلاندۇرۇش ۋە گۈللەندۈرۈش مەسلىسىگە قارى-  
تا ئىسلاھات روھى بىلەن ئاڭلىق مۇئامىلە قىلىش ئىمكانى-  
يىتىگە ئىگە قىلدۇ. خۇددى مۇقامنىڭ تەرەققىيات تارىخى  
XVI ۋە XVII ئەسىردىن ئىبارەت ئىككى مۇھىم باسقۇچتا  
ئىپادىلەنگەنگە ئوخشاش ئېسىل مىللىي مەدەنىيەتنىڭ يەنى-  
مۇ جارى قىلدۇرۇلۇشى كونا ئىدىيە، كونا كۆز قاراش، كونا  
قائىدە-يوسۇنلارنىڭ ئاسارىتىدىن قۇتۇلۇش ئارقىلىقلا ئەمەل-  
گە ئاشىدۇ. مۇشۇنداق قىلغاندا، مۇقام تەتقىقاتىمىز ھەرقا-  
سى مىللەتنىڭ ئەنئەنىۋى مەدەنىيىتىدە «كونىلىرىنى چىقىم

رىپ تاشلاپ، يېڭىلىرىنى يارىتىش» نى ئىلگىرى سۈرۈپ،  
ئېسىل مەدەنىيەتنى جارى قىلدۇرۇپ، سوتسىيالىستىك مەنى-  
ۋى مەدەنىيەت بەرپا قىلىش ئۈچۈن تۆھپە قوشالايدۇ.  
ئۈچىنچىدىن، ئۇ مىللىي مۇزىكىنىڭ ئېستېتىك جە-  
ھەتتە تەربىيەلەش ئىقتىدارىنى جارى قىلدۇرۇشقا، جەمئىيەتتە  
ئىجابىي، ساغلام تەسىر پەيدا قىلىشقا پايدىلىق. ۋارىسلىق  
قىلىش ۋە جارى قىلدۇرۇش ئارقىلىق، پۈتكۈل جەمئىيەتنىڭ  
مىللىي مۇزىكىغا بولغان ئېستېتىك قىممىتى تونۇشىنى ۋە  
ئېستېتىك ھۇزۇر ئېلىش ئىقتىدارىنى ئاشۇرۇپ، ئېلىمىز-  
دىكى ھەرقايسى مىللەتنىڭ مۇنەۋۋەر مۇزىكا ئەنئەنىسىنى  
رەسمىي مۇزىكا ۋە ساغلام ئاممىباب مۇزىكىلار بىلەن بىرلىك-  
تە كاپىتالىزمنىڭ چىرىك مەدەنىيىتىدىكى چۈشكۈن، قوپال،  
رەزىل مەدەنىيەتنىڭ چىرىتىشىنى چەكلەش ئىمكانىيىتىگە  
ئىگە قىلىش ھەمدە جەمئىيەتنى ئىلگىرى كۆڭۈل ئېچىش  
پائالىيىتى ۋە مەدەنىي ئارام ئېلىش بىلەن تەمىنلەش، ھە-  
قىمى ئېستېتىك ھۇزۇر ئارقىلىق مەنىۋى جەھەتتە تەربىيە-  
لىنىش ۋە ھاياتىي كۈچنى ئاشۇرۇش، شۇ ئارقىلىق جەم-  
ئىيەتنىڭ مەنىۋى تۇرمۇش مۇھىتىنى ساپلاشتۇرۇش رو-  
لىنى ئويناش كېرەك. بولۇپمۇ كۆرسىتىپ ئۆتۈشكە تېگىش-  
لىكى شۇكى، بۈگۈنكى شىنجاڭ ئېلىمىزنىڭ غەربكە ئېچىپ-  
ۋەتكەن بىر ئىقتىسادىي رۇجىسكىلا ئەمەس، ئۇ مۇقەررەر  
ھالدا ئىسلاھات ۋە ئىشكىنى ئېچىۋېتىشكە، ئىقتىسادىي سودا-  
نىڭ يەنىمۇ گۈللىنىشى ۋە راۋاجلىنىشىغا ئەگىشىپ، شىنجاڭ  
تارىخىدا چۇڭگو ۋە چەت ئەل مەدەنىيىتى جەم بولغان جاي-  
غا ئايلىنىدۇ. يېڭى دەۋردىكى مۇشۇ «يىپەك يولى» دا  
ئەتراپلىق بىلىم توپلاپ، يېڭىلىق يارىتىشقا جۈرئەت قىلىپ،  
دۇنياغا شىنجاڭدىكى ھەر مىللەت خەلقىنىڭ قەدىمكى مە-

دەنئىيەتنىڭ يېڭى سالاپىتىنى، جۇڭخۇا مىللىتىنىڭ يېڭى قىياپىتىنى نامايان قىلىشتا ئەلۋەتتە مۇقام تەتقىقاتچىلىرىمىزنىڭمۇ باش تارتىپ بولمايدىغان مەسئۇلىيىتى بار.

شۇنى كۆرۈشىمىز كېرەككى، ئازاد بولغان 40 نەچچە يىلدىن بۇيان، ئاپتونوم رايونلۇق پارتكوم ۋە ئاپتونوم رايونلۇق خەلق ھۆكۈمىتىنىڭ رەھبەرلىكىدە ئاپتونوم رايونىمىزدىكى ھەر مىللەت ئەدەبىيات - سەنئەت نەزەرىيىسى خادىملىرى مۇقامنى قۇتۇلدۇرۇش، رەتلەش، نەشر قىلىشتىن تارتىپ سەھنىلەشتۈرگىچە نۇرغۇن خىزمەتلەرنى ئىشلىدى، زور نەتىجىلەرنىمۇ قولغا كەلتۈردى، لېكىن بىزنىڭ تەتقىقات خىزمىتىمىزنى مۇقام چاچقان نۇر بىلەن، مەملىكەت ئىچى ۋە سىرتىدىكى تەسىرى بىلەن، ئاممىنىڭ تەلپى بىلەن سېلىش تۇرغاندا پەرق تېخى ناھايىتى چوڭ. مۇقام شىنجاڭدىن ئىبارەت بۇ كەڭ زېمىندا بارلىققا كەلگەن، بىزنىڭ تەتقىقات سەۋىيىمىز ئالدىنقى ئورۇندا تۇرۇشى كېرەك. زىممىمىزدىكى مەسئۇلىيەتنىڭ ئېغىر ئىكەنلىكىنى كۆرۈشىمىز ھەمدە پائال ھەرىكەتكە كېلىپ، مۇقام تەتقىقات سەۋىيىمىزنى يەنىمۇ يۇقىرى كۆتۈرۈشىمىز، يەنىمۇ چوڭقۇرلاشتۇرۇشىمىز لازىم. بۇنىڭ ئۈچۈن، ئىلگىرىكى مۇقام تەتقىقاتىدىكى ەۋنەۋۋەر نەتىجىلەردىن يەكۈنلەنگەن تەجرىبىگە ئاساسەن، يولداشلارنىڭ پايدىلىنىشى ئۈچۈن، يىغىنچاقلاپ تۆت تۈرلۈك پىكىرنى ئوتتۇرىغا قويماقچىمەن.

بىرىنچى، مۇقام تەتقىقاتىدا ماركسىزم - لېنىنىزملىق ئىلمىي نەزەرىيىنى يېتەكچى قىلىشتا چىڭ تۇرۇش كېرەك. دىئالېكتىك ماتېرىيالىزم ۋە تارىخىي ماتېرىيالىزم مۇنداق دەپ قارايدۇ: مۇزىكا ۋە ئۇسسۇل ئىنسانلار ياراتقان نۇرغۇن مەدەنىيەت ھادىسىلىرىنىڭ بىرى، ئىنسانلارنىڭ نەغمە - ئۇس-

سۇل سەنىتى پائالىيىتى ئارىلاشما جەمئىيەت مەدەنىيىتى ھا-  
دەسىدىكى بىر مۇھىم ئامىل، ئىنسانلار سىنىپى جەمئىيەت-  
كە كىرىش بىلەن بىر ۋاقىتتا، بۇ پائالىيەتلەر مۇئەسسەسە  
ئىدىئولوگىيىگە تەۋە بولىدۇ. ئۇلار ئىنسانلار جەمئىيىتى تۈر-  
مۇشنىڭ ئىنكاسى، ئۇنىڭ مەزمۇنى جەمئىيەت ئەزالىرىنىڭ  
ھېسسىياتى ۋە ئىرادىسى بىلەن تولغان بولۇپ، ئۇنىڭدا ھەم  
جەمئىيەت ئەزالىرىنىڭ ئوبيېكتىپ قانۇنىيەتلەرنى چۈشىنىشى  
ۋە ئۇنى تەتبىق قىلىشى ئىپادىلەنگەن، ھەم سۇبېېكتىپ جە-  
ھەتتىن ئىنتىلىش ۋە ئارزۇ، ئىرادە ۋە تەلپۈنۈشلەر ئىپادى-  
لەنگەن. بۇ مۇزىكا، ئۇسسۇل ۋە ئەدەبىيات بىر گەۋدە قىلىن-  
غان مۇقام نەغمە - ئۇسسۇل سەنئىتىدە تېخىمۇ گەۋدىلەنگەن.  
شۇنىڭ ئۈچۈن مۇقام نەغمە - ئۇسسۇلدىن ئىبارەت بۇ ئالاھىد-  
دە ئىجتىمائىي ئىدىئولوگىيىگە بولغان تەتقىقاتنى قانات يايد-  
دۇرۇشتا، ماركسىزىملىق ئىلمىي نەزەرىيىنى يېتەكچى قىلماي  
بولمايدۇ، دىئالېكتىك ماتېرىيالىزم ۋە تارىخىي ماتېرىيالىزم-  
لىق كۆز قاراش ئارقىلىق مۇقام نەغمە - ئۇسسۇلى چېتىلىدىغان  
نۇرغۇنلىغان تارىخىي، ئىجتىمائىي، مىللىي، دىنىي مەسىلىلەر-  
نى تەھلىل قىلىش ۋە تونۇش، ئىنسانلار مەدەنىيىتىنىڭ پەي-  
دا بولۇش، تەرەققىي قىلىش، تارقىلىش ۋە ئالماشتۇرۇش ئەھ-  
ۋالىرىنى توغرا چۈشىنىدۇرۇش كېرەك. بۇ بىزنىڭ مەدەنىي-  
يەت - سەنئەت نەزەرىيىسى تەتقىقاتى بىلەن شۇغۇللىنىدىغان  
يولداشلىرىمىزدىن ماركسىزىمنىڭ تۈپ قائىدىلىرىنى داۋاملىق  
پىششىق بىلىشىنى، ماركسىزىمنى داۋاملىق ئەستايىدىل ئۆگى-  
نىشىنى، «ماركسىزم - لېنىنىزىمنىڭ جەۋھىرىنى، ئەسقاتىدىغىنى-  
نى ئۆگىنىش» نى تەلپ قىلدۇ. بىز چوقۇم ماركسىزىملىق مەي-  
دان، نۇقتىئىنەزەر ۋە ئۇسسۇل ئارقىلىق جۇڭگودىكى مىللەتلەر-  
نىڭ مەدەنىيەت تارىخىنى شەرھىلەش، يېڭىلىق يارىتىپ تە-



رەققىي قىلدۇرۇشقا ئوخشاش چوڭ - چوڭ نەزەرىيە ۋە ئەمەلىي مەسىلىلەرنى ھەل قىلىشىمىز كېرەك.

ئىككىنچى، مۇقام تەتقىقاتىدا «قەتئىي ئىلمىيلىق» پرىنسىپىغا چوقۇم ئەمەل قىلىش كېرەك. ھەقىقەتنى ئەمەلىيەتتىن ئىزدەش ماركسىزمنىڭ جەۋھىرى، ئەمەلىيەت ھەقىقەتنى سىناشنىڭ بىر دەرىجىسى. كۆپلىگەن ماتېرىياللارنى تەپسىلىي ئىگىلەش، ئوبىيېكتىپ ئەمەلىيەتنى ئاساس قىلىشتا چىڭ تۇرۇش - ئىلمىي تەتقىقات بىلەن شۇغۇللىنىشنىڭ ئەقەل - ئىلمىي تەلپى. مەدەنىيەت ۋە سەنئەت نەزەرىيىسى تەتقىقاتىدا بەزى ۋاقىتلاردا تەبىئىي ھالدا كۈچلۈك مۇنازىرە تۈسى كۆرۈلىشىمۇ، لېكىن ئەمەلىيەتنىڭ سىنىقىغا بەرداشلىق بېرەلەيدىغان بارلىق نەزەرىيىنىڭ ئابستىراكتلىقى، ئەمەلىيەتتە، ئوبىيېكتىپ ئەمەلىيەت ئاساسىدا ئورۇندىلىدۇ. ئۇنىڭ ئۈستىگە مۇقام تەتقىقاتىدىكى نۇرغۇنلىغان تېمىلار ئاساسەن تارىخ، ئىلىم - پەن ئاساسىدىكى دەلىللەش تەتقىقاتى ئۈستىگە قۇرۇلغان، ئېنىق، خاتاسىز تارىخىي پاكىتلارغا ئاساسلانغاندىلا، ئاندىن پىكىر بايان قىلىش ھوقۇقى بولىدۇ. ئىلمىي تەتقىقات جەريانىدا بىز دائىم مۇنداق ئەھۋالغا ئۇچرايمىز: ئوبىيېكتىپ قانۇنىيەتنىڭ تەرەققىياتى، ئوبىيېكتىپ پاكىتنىڭ مەۋجۇتلۇقى ھەمىشە بىزنىڭ ئوبىيېكتىپ ھېسسىياتىمىزغا، ئوبىيېكتىپ ئارزۇيىمىزغا ۋە ئوبىيېكتىپ ئىرادىمىزگە بويسۇنمايدۇ. بۇ خىل ئەھۋالغا قارىتا، بىر ئۇزۇل - كېسىل ماتېرىيالزمچى بولغان كىشى پاكىتقا ھۆرمەت قىلىشى، ئىلمىي ھەقىقەتكە بويسۇنۇشى، ھەقىقىي ماتېرىيالزمچى ئىلىم ئەھلىنىڭ ۋىجدانىنى ئىپادىلەش پوزىتسىيىسىدە بولۇشى كېرەك. ھەر قانداق ۋاقىتتا شۇنى ئېسىمىزدە مەھكەم تۇتۇشىمىز كېرەككى: ئىلمىي تەتقىقاتتا قەتئىي ئىلمىيلىققا ئەمەل قىلىنمىسا، ئۇنداق تەتقىقات چىنلىقنى يوقىتىپ،

جەمئىيەت ۋە ئادەملەرنى ئالدايدىغان ناچار مەھسۇلاتقا ئاي-  
لىنىپ قالدۇ. بۇ خىل مەھسۇلاتقا بىز قەتئىي قارشى  
تۇرىمىز.

ئۈچىنچى، مۇقام تەتقىقاتى ۋە مۇقام نەغمە - ئۇسسۇل-  
دىكى «كونىلىرىنى چىقىرىۋېتىپ، يېڭىلىرىنى يارىتىش»  
ئەمەلىيىتىدە، «ھەممە ئېقىملار بەس - بەستە سايراش ۋە  
بارچە گۈللەر تەكشى ئېچىلىش» فاڭجېنىدا چىڭ تۇرۇشىمىز  
كېرەك. ئىلمىي مۇھاكىمىدە ئوخشاش بولمىغان كۆز قاراش ۋە  
گۇرۇھتىكىلەرنىڭ ئەركىن مۇھاكىمە قىلىشىنى تەشەببۇس قى-  
لىش، سەنئەت ئىجادىيىتىدە ئوخشاش بولمىغان شەكىل ۋە  
ئۇسلۇبتىكى ئەركىن تەرەققىي قىلىشىنى تەشەببۇس قىلىش كې-  
رەك. شۇنىڭ بىلەن بىر ۋاقىتتا، يەنە «چەت ئەلنىڭكىنى جۇڭ-  
گو ئۈچۈن خىزمەت قىلدۇرۇش» ۋە «قەدىمكىنى بۈگۈنكى  
ئۈچۈن خىزمەت قىلدۇرۇش» مەقسەت قىلىنغان سەنئەتتە يېڭى-  
لىق يارىتىش سىنىقى ئېلىپ بېرىشقا رىغبەتلەندۈرۈشىمىز  
كېرەك. ئوخشاش بولمىغان كۆز قاراشتىكىلەر ئوتتۇرىسىدا بەس-  
مۇنازىرىنى قانات يايدۇرۇشنى تەشەببۇس قىلىش، يولداشلارچە  
مۇزاكىرە ئارقىلىق ئوخشاش پىكىرلەردە بىرلىككە كېلىپ، ئوخ-  
شاش بولمىغان پىكىرلەردە ئۆز قاراشلىرىنى ساقلاپ قېلىش،  
ئارتۇقچىلىقلارنى قوبۇل قىلىپ، كەمچىلىكلەرنى تۈگىتىش كې-  
رەك. ئىلمىي مەسىلىلەردە تونۇشنى بىرلىككە كەلتۈرۈش ئەل-  
ۋەتتە ناھايىتى ياخشى. دەرھاللا بىرلىككە كېلەلمىگەندە، تەم-  
كىن ۋە كەڭ قورساق بولۇش، كەمتەرلىك بىلەن ئۆزئارا مەس-  
لىھەت قىلىش، ئۆزئارا ھۆرمەت قىلىش كېرەك. «ئۆلىسىمۇ  
باردى - كەلدى قىلمايدىغان» ھالەتكە چۈشۈپ قېلىشقا بولمايدۇ.  
ھەر قانداق بىر خىل پەن - تەتقىقات نەتىجىسى بىرلا ئادەم  
نىڭ تىرىشچانلىقىدىن بولۇشى مۇمكىن ئەمەس، بۇلارنىڭ

ھەممىسىدە بۇرۇنقى كىشىلەرنىڭ ۋە ھازىرقى كىشىلەرنىڭ تەتقىقات نەتىجىسى قوبۇل قىلىنغان. بىر يېڭى ماتېرىيال ۋە بىر يېڭى كۆز قاراشنى ئوتتۇرىغا قويۇشتا، ئەتراپلىق تەكشۈرۈش ۋە دەلىللەش، ئەمەلىيەت تەجرىبىلىرى ئۈستىدە ئەستايىدىل خۇلاسە ۋە يىغىنچاقلاش كېرەك. مۇشۇنداق جاپالىق ئەمگەك ئارقىلىق كەلگەن نەتىجىنى ئىلمىي ساھەدىكىلەر ۋە پۈتكۈل جەمئىيەت ھۆرمەتلىشى كېرەك.

تەتقىقاتىمىزدا بېكىنىمىچىلىك سىستېمىسىنى بۇزۇپ تاشلاش، ئىچىۋېتىش روھىنى تېخىمۇ كۆپ گەۋدىلەندۈرۈش كېرەك. نەزەر دائىرىمىزنى كېڭەيتىپ، مەملىكەت ئىچى ۋە سىرتىدىكى سەنئەت تارىخى ۋە سەنئەت نەزەرىيىسى تەتقىقاتىنىڭ ھازىرقى ئەھۋالىنى تولۇق ئىگىلەپ، ماركسىزىملىق كۆز قاراش ئارقىلىق، چەت ئەللەرنىڭ مەدەنىيەت - سەنئەت تەتقىقاتىدىكى ئىلغار نەتىجىلەرنى تەنقىدىي ئاساستا ئەينەك قىلىش ۋە قوبۇل قىلىش كېرەك. لېكىن كاپىتالىزم جەمئىيىتىنىڭ مەدەنىيەت - سەنئەت نەزەرىيىسى ۋە پەن ئۇسۇلىغا ئېھتىياتچانلىق بىلەن مۇئامىلە قىلىپ، شاكىلىنى قەتئىي چىقىرىپ تاشلاش، ئۇلارنى ھەرگىزمۇ قارىغۇلارچە قوبۇل قىلماسلىق ۋە ئۇلارغا چوقۇنماسلىق كېرەك. خەلقنى زەھەرلەيدىغان، جەمئىيەتنى بۇلغايدىغان ۋە سوتسىيالىزمغا قارشى نەرسىلەرنى، ۋەتەننىڭ بىرلىكىگە بۆلگۈنچىلىك سېلىش، مىللەتلەر ئىتتىپاقلىقىغا بۇزغۇنچىلىق قىلىشنى تەرغىپ قىلىدىغان نەرسىلەرنى مەردانىلەرچە ئوچۇق - ئاشكارا تەنقىد قىلىش، قاتتىق تەكشۈرۈپ مەنىنى قىلىش، ئۇلارنىڭ «ھەممە ئېقىملار بەس - بەستە سايراش» ۋە «بارچە گۈللەر تەكشى ئېچىلىش» تەك ئازادلىقتىن پايدىلىنىپ، جەمئىيەتنى زەھەرلىشىگە يول قويماستىن كېرەك. مۇقام تەتقىقاتىنى گۈللەندۈرۈشتە يەنە تەتقىقات دائىرىسى

مىزنى ۋە ساھەيىمىزنى ئۈزلۈكسىز كېڭەيتىشكە ئەھمىيەت بېرىشىمىز كېرەك. مۇقام نەغمە - ئۇسسۇلنىڭ ھەر خىل تۈرلىرى، مەيلى قەشقەر مۇقامى، دولان مۇقامى ياكى قۇمۇل مۇقامى بولسۇن، شۇنداقلا ئون ئىككى مۇقام، ئىلى مۇقامى ياكى چوڭ نەغمە بولسۇن ھەممىسىدە سىستېمىلىق، چوڭقۇر تەتقىقاتنى قانات يايدۇرۇشىمىز كېرەك. مۇقام نەغمە - ئۇسسۇلنى ئۇيغۇر خەلقىنىڭ ۋە تىنىمىزنىڭ مەدەنىيىتىگە قوشقان بىر پۈتۈن تۆھپىسى، جۇڭخۇا مىللىتىنىڭ نەغمە - ئۇسسۇل مەدەنىيەت خەزىنىسىدىكى بىر پۈتۈن مىراس سۈپىتىدە تەتقىق قىلىشىمىز ۋە ئۇنىڭغا ۋارىسلىق قىلىشىمىز كېرەك. بىزنىڭ تەتقىقاتىمىز ۋە ۋارىسلىق قىلىشىمىز «يەرلىك خاراكتېرلىك»، «يۇرت خاراكتېرلىك» بولۇپ قالماسلىقى كېرەك.

تۆتىنچى، ئىلىم - پەن، مەدەنىيەت ساھەسىدىكىلەر بىلەن بولغان ئىتتىپاقلىقنى ئۈزلۈكسىز كۈچەيتىشكە دىققەت قىلىشىمىز كېرەك. تىنچ - ئىتتىپاقلىق، ئازادە - ئىناق بولغان سىياسىي مۇھىت ئىسلاھات ۋە ئىشكىنى ئېچىۋېتىشنى يۈكسەلدۈرۈشنىڭ، پۇرسەتنى قولدىن بەرمەي ئىقتىسادىي قۇرۇلۇشنى يۈكسەلدۈرۈشنىڭ ئېھتىياجى بولۇپلا قالماستىن، شۇنىڭ بىلەن بىر ۋاقىتتا، پەن - مەدەنىيەت ئىشلىرىنى تەرەققىي قىلدۇرۇش ۋە گۈللەندۈرۈشنىڭمۇ ئېھتىياجى، مۇقام تەتقىقاتى، مۇقام نەغمە - ئۇسسۇلدىكى «كونىلىرىنى چىقىرىپ تاشلاپ، يېڭىلىمىزنى يارىتىش» لارنىڭ ھەممىسى خەلقنىڭ ئىشى، بۇنى كەڭ خەلقنىڭ ياردىمى ۋە قاتنىشىشىغا تايانغاندىلا، ئاندىن ياخشى ئىشلىگىلى بولىدۇ. شۇنىڭ ئۈچۈن، ھەر مىللەت تەتقىقاتچىلىرى ئوتتۇرىسىدىكى، ھەرقايسى رايونلاردىكى تەتقىقاتچىلار ئوتتۇرىسىدىكى، مەخسۇس كەسىپتىكى تەتقىقاتچىلار بىلەن ئىشتىن سىرتقى تەتقىقاتچىلار ئوتتۇرىسىدىكى، پېشقەدەم

تەتقىقاتچىلار بىلەن ئوتتۇرا ياش، ياش تەتقىقاتچىلار ئوت-  
تۇرىسىدىكى ئىتتىپاقلىقنى ئۈزلۈكسىز كۈچەيتىشىمىز، دوست-  
لىقىنى ئىلگىرى سۈرۈشىمىز، ئۆزئارا ھۆرمەت قىلىدىغان، ئۆزئارا  
چۈشىنىدىغان، ئۆزئارا ئۆگىنىدىغان، كەمتەرلىك بىلەن مەسلى-  
ھەتلىشىدىغان ياخشى كەيپىياتنى تۇرغۇزۇشىمىز كېرەك.  
ئەگەر بىز يۇقىرى ماركسىزىملىق سەۋىيىگە، پۇختا كەسپىي  
نەزەرىيە ۋە كەسپىي بىلىملەرگە ئىگە، تىنچ-ئىتتىپاقلىقنى  
ئىشلىتىش قوغدايدىغان، باتۇرلۇق بىلەن ئېزىدىدىغان ئىلىم-پەن  
قوشۇنىنى بەرپا قىلىدىغان بولساق، مۇقام تەتقىقاتىدا چوقۇم  
بۈگۈنكىدىنمۇ كۆپ، تېخىمۇ ياخشى ئىلغار نەتىجىلەرنى  
قولغا كەلتۈرەلەيمىز.

بۇ قېتىمقى مۇھاكىمە يىغىنىنىڭ ئىتتىپاقلىق ئاساسىدا  
كۆڭۈلۈك ۋە مۇۋەپپەقىيەتلىك بولۇشىغا تىلەكداشەن.

كۆپچىلىككە رەھمەت.

## ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىدا قىلىنغان سۆز

ئىسمايىل تىلىۋالدى

(قەشقەر ۋىلايەتلىك پارتكومنىڭ مۇئاۋىن شۇجىسى، قەشقەر مەمۇرىي مەھكىمىنىڭ ۋالىيسى)

ئالتۇن دەۋرنىڭ ئالتۇن پەسلىدە،  
ئاماننىساخان يۇرتى شادلاندى.  
ئالىملار ئۇنى - مۇقاملار كۈيى،  
ياڭراپ بۇ يەردە مەرىكە باشلاندى.

رەھبەرلەر، مۇتەخەسسسلەر، ئالىملار، مېھمانلار:  
ئاۋغۇست ئېيىدا ئەتراپ مېۋىلەر ھىدىغا تولدى، قەدىمكى شەھەر قەشقەر بايراملىق تونىغا پۈركەندى؛ ھەر قىلىت ئارمىيە - خەلق شاد - خۇراملىققا چۆمدى، كىشىلەرنىڭ يۈرەك تارلىرىنى تىترىتىدىغان مۇقام كۈيى بۇ گۈزەل بوستانلىقتا ياڭرىدى. ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنى ئون ئىككى مۇقامنىڭ يۇرتى قەشقەر ۋىلايىتىنىڭ يەكەن ناھىيىسىدە بۈگۈن داغدۇغىلىق ئېچىلدى. مەن مۇشۇ پۇرسەتتىن پايدىلىنىپ، قەشقەر ۋىلايەتلىك پارتكوم، قەشقەر مەمۇرىي مەھكىمە، قەشقەر ۋىلايەتلىك مۇقام تەتقىقاتى ئىلمىي جەمئىيىتىگە ۋە ۋىلايىتىمىزدىكى 2 مىڭ

يون 800 مىڭدىن ئارتۇق ھەر مىللەت خەلقىگە ۋە كالىتەن، يىغىننى قىزغىن تەبىرىكلەيمەن! ھېرىش - چارچاشتىن قورقماي، ئۇزۇن يوللارنى بېسىپ كەلگەن رەھبەرلەر، مۇتەخەسسسلەر، ئالىملار ۋە مېھمانلارنى قىزغىن قارشى ئالىمەن ۋە ھەربىرلىرىدىن سەمىمىي ھال سورايەن!

قەشقەر - ئۇزاق تارىخ ۋە شانلىق مەدەنىيەتكە ئىگە قەدىمكى دىيار، يىپەك يولىدىكى بىر نۇرلۇق مەرۋايىت. بۇ گۈزەل مۇنبەت زېمىندا مەھمۇد قەشقەرى، يۈسۈپ خاس ھاجىپ، ئاماننىساخان قاتارلىق دۇنياغا مەشھۇر تىلشۇناسلار، پەيلاسوپلار، تارىخشۇناسلار، ئەدىبلەر، شائىرلار ۋە مۇقام ئۇستازلىرى ئۆتكەن. «شەرق مۇزىكىسىنىڭ گۆھىرى» دەپ ئاتالغان ئۇيغۇر كلاسسىك مۇزىكىسى ئون ئىككى مۇقام مەي - دانغا كەلگەن. ئون ئىككى مۇقام - باتۇر، ئەمگەكچان، ناخشا - ئۇسسۇلغا ماھىر ئۇيغۇر خەلقىنىڭ ئەقىل - پاراسىتىنىڭ جەۋھىرى، جۇڭخۇا مىللەتلىرىنىڭ مەدەنىيەت خەزىنىسىدىكى بىباھا گۆھەر، دۇنيا سەنئەت بېغىدىكى ئاجايىپ بىر گۈل دەستە بولۇپ، ۋەتىنىمىزنىڭ تارىخىي مەدەنىيەت مىراسلىرىنى زور دەرىجىدە بېيىتىپلا قالماستىن، بەلكى ئىنسانىيەتنىڭ مەدەنىيىتى ئۈچۈنمۇ ئۆچمەس تۆھپىلەرنى قوشقان. ئالغا ئىنتىلىدىغان، مەدەنىيەتكە ئىنتىلىدىغان، ئەدەبىيات - سەنئەتنى قىزغىن سۆيىدىغان ئۇيغۇر خەلقى بۇ بەدىئىي گۆھەرنى ئۈزلۈكسىز قېزىپ، رەتلەپ، تەتقىق قىلىپ ۋە بېيىتىپ، «شەرق مۇزىكىسىنىڭ گۆھىرى» دەپ ئاتالغان ئون ئىككى مۇقامنى دۇنيا سەنئەت باغچىسىدا تېخىمۇ نۇرلاندۇرۇپ، جۇڭخۇا مىللەتلىرىنى دۇنيادىكى مىللەتلەر قاتارىدىن ئورۇن ئالدۇرۇپ، چەكسىز ئىپتىخارلىنىش ئىمكانىيىتىگە ئىگە قىلدى.

XVII ئەسىرنىڭ 40 - يىللىرىدا ئون ئىككى مۇقام

قەشقەردە رەتلىنىپ، سىستېمىلاشتۇرۇلۇپ، ئىلمىي مۇزىكا قا-  
مۇسىغا ئايلانغان، قەشقەردىن پۈتكۈل ئوتتۇرا ئاسىياغا ۋە  
پۈتۈن دۇنياغا تارقالغان. ئاتاقلىق مۇقامشۇناس تۇردى ئاخۇن  
ئاكىنىڭ بىرقانچە ئەۋلاد تىرىشچانلىق كۆرسىتىپ ساقلاپ  
قىلىشى ئارقىلىق بىزگىچە يېتىپ كەلگەن. ئون ئىككى مۇقامنى  
قىزىش، رەتلەش، تەتقىق قىلىش خىزمىتىنى ئوبدان ئىشلەش  
ئۈچۈن، ئاپتونوم رايونلۇق پارتكوم، خەلق ھۆكۈمىتىنىڭ توغرا  
رەھبەرلىكىدە، 50-يىللاردىن باشلاپ مۇتەخەسسسلەر، ئالىم-  
لار ئۈنۈملۈك خىزمەتلەرنى ئىشلىدى. ۋىلايىتىمىزدىكى ھەر  
مىللەت ئەدەبىيات-سەنئەت خادىملىرى كۆپ يىلدىن بۇيان  
تىرىشچانلىق كۆرسىتىش ئارقىلىق، نۇرغۇن خىزمەتلەرنى ئىش-  
لىدى. خەلق ئارىسىدا جاپالىق تەكشۈرۈش-تەتقىق قىلىش  
ئارقىلىق 582 خىل مۇزىكا، ئەلنەغمە، داستانلارنى  
200 قاپ ئۈنئالغۇ لېنتىسىغا ئالدى، ھەمدە 150 نەپەر  
خەلق سەنئەتكارىنىڭ تەرجىمىھالىنى ئىشلەپ چىقتى. 1980-  
يىلدىن 1991-يىلغىچە، مۇتەخەسسسلەر ۋە ئالىملار سەنئەت  
ئىشلىرىغا ئۆزىنى بېغىشلاپ، ئۆزىنى ئۇنۇتقان ھالدا كۈرەش  
قىلىپ، كۆڭۈل قويۇپ تەتقىق قىلىپ، پائال تۈردە يېڭىلىق  
يارىتىپ، ئون ئىككى مۇقام ۋە دولان مۇقامى قاتارلىق خەلق  
ئارىسىدىكى زانىپلاردىن تولۇق پايدىلىنىپ، نۇرغۇن ناخشا،  
مۇزىكا ۋە ئۇسسۇل قاتارلىق ئوتتۇرا-كەچىك تىپتىكى بەدە-  
ئىي ئەسەرلەرنى ئۆزگەرتىپ تۈزۈپ چىقتى ۋە ئىجاد قىلدى.  
«رابىيە-سەئىدىن»، «مۇقام ئۇستازى»، «ئاماننىسا ۋە پەنجىگاھ»،  
«ئاماننىساخان»، «مۇقام يۇرتىدىكى شادلىق» قاتارلىق چوڭ  
تىپتىكى ئوپېرا ۋە سەھنە ئەسەرلىرىنى ئۆزگەرتىپ ئىشلەپ،  
كەڭ خەلق ئاممىسىنىڭ قىزغىن قارشى ئېلىشىغا سازاۋەر بولدى.  
بۇنىڭ ئىچىدە «ئاماننىسا ۋە پەنجىگاھ» ئاپتونوم رايون بويىچە



ئۆتكۈزۈلگەن 2 - نۆۋەتلىك سەنئەت كۆرىكىدە مۇنەۋۋەر ئىجادىيەت مۇكاپاتىغا ئېرىشتى. ئون ئىككى مۇقامنى داۋاملىق قېزىش، رەتلەش، تەتقىق قىلىش، بېيىتىش ئەدەبىيات - سەنئەتنىڭ ئىچكى تەرەققىيات قانۇنىيىتىنىڭ بىزگە قويغان تەلپى بولۇپلا قالماستىن، بەلكى ئىسلاھات، ئېچىۋېتىش، ئىگىلىكىنى راۋاجلاندۇرۇش تارىخىي تەرەققىياتىنىڭمۇ بىزگە قويغان مۇقەررەر تەلپى.

بۇ قېتىمقى يىغىن مەملىكەتنىڭ ھەرقايسى جايلىرى يولداش دېڭىشياۋپىڭنىڭ مۇھىم سۆزىنىڭ روھىنى چوڭقۇر ئىزچىللاشتۇرۇپ، ئىسلاھات، ئېچىۋېتىش ۋە ئىقتىسادىي قۇرۇلۇش قەدىمىنى تېزلىتىپ، يۈكسەك ماددىي مەدەنىيەت ۋە مەنىۋى مەدەنىيەت يارىتىۋاتقان ۋەزىيەت ئاستىدا ئېچىلدى. بۇ قېتىمقى يىغىن مەركەز ئاچقان مىللەتلەر خىزمىتى يىغىنىنىڭ روھى ۋە يېقىندا ئاياغلاشقان ئاپتونوم رايونلۇق مىللەتلەر خىزمىتى يىغىنىنىڭ روھىنى ئەستايىدىل ئىزچىللاشتۇرۇپ ئەمەلىيلەشتۈرۈش، سوتسىيالىستىك مەدەنىيەت ئىشلىرىنى گۈللەندۈرۈش، مەنىۋى مەدەنىيەت قۇرۇلۇشىنى ئىلگىرى سۈرۈش، مىللەتلەرنىڭ بۈيۈك ئىتتىپاقلىقىنى مۇستەھكەملەش، ئاپتونوم رايون ۋە قەشقەر ۋىلايىتىنىڭ مۇقام تەتقىقات خىزمىتىنى ئىلگىرى سۈرۈپ، ئەدەبىيات - سەنئەتنى تېخىمۇ ياخشى ھالدا ئىسلاھات، ئېچىۋېتىش ۋە ئىقتىسادىي قۇرۇلۇش ئۈچۈن خىزمەت قىلدۇرۇشتا چوڭقۇر تارىخىي ئەھمىيەتكە ۋە رېئال ئەھمىيەتكە ئىگە.

بۇ قېتىمقى يىغىننىڭ قەشقەردە ئېچىلىشى بىزنى مۇتەخەسسسلەر ۋە ئالىملاردىن ئۆگىنىشتىكى بىر قېتىملىق ئىنتايىن ياخشى پۇرسەتكە ئىگە قىلدى. بىز چوقۇم بۇ ياخشى پۇرسەتنى قەدىرلەپ، ئەستايىدىللىق بىلەن تەتقىقات ئېلىپ

بېرىپ ۋە ئىزدىنىپ، ئىلمىي مۇھاكىمىنى پائال قانات يايدۇرۇپ، ئون ئىككى مۇقامنى قېزىپ رەتلەش، تەتقىق قىلىش ۋە تەرەققىي قىلدۇرۇش خىزمىتىنى تىرىشىپ بىر يېڭى سەۋىيىگە كۆتۈرمىز. 2- قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ قەشقەردە ئېچىلغانلىقى ئاپتونوم رايونلۇق پارتكوم ۋە خەلق ھۆكۈمىتىنىڭ قەشقەر ۋىلايىتىنىڭ تۈرلۈك ئىشلىرىغا كۆڭۈل بۆلگەنلىكى ۋە يۈكسەك دەرىجىدە ئەھمىيەت بەرگەنلىكىنى چۈشەندۈرۈپ بېرىدۇ. مەن بۇ يەردە قەشقەر ۋىلايەتلىك پارتكوم مەمۇرىي مەھكىمىگە ۋە كالىتەن، قەشقەر ۋىلايىتىنىڭ تەرەققىياتىغا كۆڭۈل بۆلگەن ۋە ئۇنى قوللاپ كېلىۋاتقان ئاپتونوم رايوننىڭ پارتىيە-ھۆكۈمەت رەھبەرلىرىگە، ئاپتونوم رايوندىكى ھەرقايسى تارماقلار ۋە قېرىنداش ئورۇنلارنىڭ رەھبەرلىرىگە، ئۇيغۇر ئەدەبىيات-سەنئەت ئىشلىرىغا ئۆزىنى بېغىشلاپ مۇقام تەتقىقات خىزمىتىگە تۆھپە قوشۇۋاتقان مۇتەخەسسسلەر، ئالىملارغا چىن قەلبىمدىن تەشەككۈر ئېيتىمەن!

ماركسىزىملىق ئەدەبىيات-سەنئەت نەزەرىيىسى مۇنداق دەپ قارايدۇ: مۇئەييەن جەمئىيەتنىڭ ئەدەبىيات-سەنئىتىنىڭ تەرەققىياتى مۇئەييەن جەمئىيەتنىڭ سىياسىي ئىقتىسادى تەرەققىياتىغا باغلىق بولىدۇ. بۇ ئەدەبىيات-سەنئەت تەرەققىياتىنىڭ بىر ئاساسىي قانۇنىيىتى. ئازاد بولغان 40 يىلدىن بۇيان، پارتىيە مەركىزىي كومىتېتى گوۋۇيۈەننىڭ سەھىمىي غەمخورلۇقى ۋە ئاپتونوم رايونلۇق پارتكوم، خەلق ھۆكۈمىتىنىڭ توغرا رەھبەرلىكى ئاستىدا، ئاپتونوم رايوندىكى قېرىنداش ئورۇنلارنىڭ ياردىمى ئاستىدا، قەشقەر ۋىلايىتىدىكى ھەر مىللەت خەلقى ئىتتىپاقلىشىپ ئالغا ئىلگىرىلەپ، جاپا-مۇشەققەتكە چىداپ كۈرەش قىلىپ، قەشقەر بوستانلىقىدا چوڭ-

قۇر ئۆزگىرىشلەرنى بارلىققا كەلتۈردى. بولۇپمۇ 11-نۆۋەتلىك مەركىزىي كومىتېت 3-تومۇسى يىغىنىدىن بۇيان، ۋىلايەتلىك پارتكوم، مەمۇرىي مەھكىمە «بىر مەركەز، ئىككى ئاساسىي نۇقتا» دا چىڭ تۇرۇپ، مۇقىملىقنى تۇتۇپ، ئىتتىپاقلىققا ئەھمىيەت بېرىپ، ئىسلاھاتنى ئويلاپ، تەرەققىياتنى ئىلگىرى سۈرۈپ، ئىقتىسادىي قۇرۇلۇش ۋە تۈرلۈك ئىجتىمائىي ئىشلاردا بىرقەدەر زور تەرەققىياتلارنى بارلىققا كەلتۈردى. جەمئىيەتنىڭ سىياسىي، ئىقتىسادىي تەرەققىي قىلىشى ئەدەبىيات-سەنئەتنىڭ گۈللىنىشى ۋە راۋاجلىنىشى ئۈچۈن مول ئىجادىيەت زانىرى ۋە ئىدىيىۋى ئوزۇق بىلەن تەمىنلىدى. بولۇپمۇ يولداش دېڭ شياۋپىڭنىڭ جەنۇبىتىكى رايونلارنى كۆزدىن كەچۈرگەن چاغدا قىلغان مۇھىم سۆزى بىزنى ئىسلاھات، ئېچىۋېتىش، ئىگىلىكنى راۋاجلاندۇرۇشتا كۈچلۈك ئىدىيىۋى قورال بىلەن، گوۋۇيۈەننىڭ ئېتىبار بېرىش سىياسىتى سىرتقا قارىتا ئېچىۋېتىش، سودا ئارقىلىق چېگرا رايونى گۈللەندۈرۈشتە ئىنتايىن ياخشى پۇر-سەت بىلەن تەمىنلىدى. ئىشنىمەنكى، قەشقەرنىڭ ئىگىلىكى ۋە تۈرلۈك ئىجتىمائىي ئىشلىرى ئىسلاھات، ئېچىۋېتىشنىڭ تارىخىي ئېقىمى جەريانىدا تېخىمۇ تېز راۋاجلىنىدۇ، بىزنىڭ ئەدەبىيات-سەنئەت ئىشلىرىمىز بارچە گۈللەر ئىچىدە تېخىمۇ گۈللەپ ياشىنايدۇ.

ئاخىرىدا يىغىننىڭ تولۇق مۇۋەپپەقىيەتلىك بولۇشىغا، رەھبەرلەر، مۇتەخەسسسلەر، ئالىملار، مېھمانلارنىڭ قەشقەردە تۇرغان مەزگىلىدە كۆڭلىنىڭ خۇشال، تېنىنىڭ سالامەت بولۇشىغا تىلەكداشلىق بىلدۈرمەن!

## ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئېچىلىش مۇراسىمىدا سۆزلەنگەن سۆز

غوپۇر ھاشىم

(يەكەن ناھىيىلىك خەلق ھۆكۈمىتىنىڭ مۇئاۋىن ھاكىمى)

ھۆرمەتلىك رەھبەرلەر، مۇتەخەسسسلەر، يولداشلار،  
دوستلار:

ھەر مىللەت خەلقى يولداش دېڭ شياۋپىڭنىڭ جەنۇبىنى كۆزدىن كەچۈرگەندە قىلغان سۆزى ۋە يولداش جياڭ زېمىنىنىڭ مەركىزىي پارتىيە مەكتىپىدە قىلغان مۇھىم سۆزىنى ئەستايىدىل ئۆگىنىپ ۋە ئىزچىللاشتۇرۇپ، ئىسلاھات، ئېچىۋېتىشنىڭ قەدىمىنى تېزلىتىۋاتقان چوڭ ياخشى ۋەزىيەتتە، شىنجاڭ ئۇيغۇر ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنى ناھىيىمىزدە داغدۇغىلىق ئېچىلدى. تارىخىي ۋە رېئال ئەھمىيىتى زور، چوڭ كۆلەمدىكى مۇنداق بىر ئىلمىي مۇھاكىمە يىغىنىنىڭ يەكەندە - ئۇيغۇر مۇقاملىرىنى توپلاش، رەتلەش ۋە ئۇيغۇر كۇيشۇناسلىق قائىدىلىرى بويىچە مۇكەممەللەشتۈرۈپ ئىلمىي سىستېمىغا سېلىش پائالىيىتىنىڭ تۇنجى قەدىمى بېسىلغان جايدا ئېچىلغانلىقى ئىنتايىن ئەھمىيەتلىك بىر ئىش. ئۇ يەكەندىكى ھەر مىللەت خەلقىنىڭ شان - شەرىپى بولۇپلا قالماي، مەملىكىتىمىزدىكى، جۈملىدىن ئاپتونوم

رايونىمىزدىكى ھەر مىللەت خەلقىنىڭ شان-شەرىپى.  
بۇ قېتىمقى يىغىننىڭ ئېچىلغانلىقى پارتىيىمىز ۋە ھۆ-  
كۈمىتىمىزنىڭ ئاز سانلىق مىللەتلەرنىڭ مىللىي مەدەنىيىتىنى  
راۋاجلاندۇرۇشىغا ئىزچىل كۆڭۈل بۆلۈپ كېلىۋاتقانلىقىنى  
ئىپادىلىدى. ئۇ ئون ئىككى مۇقامدىن ئىبارەت جۇڭخۇا مىل-  
لىتىنىڭ تارىخىي مەدەنىيەت خەزىنىسىدىكى بۇ بىباھا گۆھەر-  
نى پارتىيىنىڭ «بىر مەركەز، ئىككى ئاساسىي نۇقتا» دىن  
ئىبارەت ئاساسىي لۇشىيەنى ئۈچۈن خىزمەت قىلدۇرۇشقا، «بارچە  
گۈللەر تەكشى ئېچىلىش، ھەممە ئېقىملار بەس-بەستە ساپ-  
راش» تىن ئىبارەت ئەدەبىيات-سەنئەت فاكتورىنى تېخىمۇ  
ياخشى ئىزچىللاشتۇرۇپ، ئون ئىككى مۇقامنىڭ سەنئەت باھا-  
رىنى تېخىمۇ نامايان قىلىپ، بۇ مۇنەۋۋەر سەنئىتىمىزنى ھەر  
مىللەت خەلقىنىڭ قەلبىدە يىلتىز تارتقۇزۇپ، ئۇنى راۋاج-  
لاندۇرۇشقا مۇستەھكەم ئاساس سالغۇسى!

مەن يەكەن ناھىيىلىك پارتكوم، يەكەن ناھىيىلىك  
خەلق قۇرۇلتىيى دائىمىي كومىتېتى، يەكەن ناھىيىلىك خەلق  
ھۆكۈمىتى، يەكەن ناھىيىلىك سىياسىي مەسلىھەت كېڭەشچىسى  
ۋە ناھىيىمىزدىكى 540 مىڭدىن ئارتۇق ھەر مىللەت خەلقىگە  
ۋە كالىتەن يىغىننىڭ ئېچىلغانلىقىنى قىزغىن تەبرىكلەيمەن.  
مۇقام يۇرتىغا ۋە مۇقامنىڭ تەرەققىياتىغا ئىزچىل كۆڭۈل  
بۆلۈپ كەلگەن ۋە قوللىغان ھۆرمەتلىك رەئىس تۆمۈر داۋامەت  
قاتارلىق رەھبەرلەرنى، مەملىكىتىمىز ۋە ئاپتونوم رايونىمىزنىڭ  
ھەرقايسى جايلىرىدىن كېلىپ، يىغىنىمىزغا قاتناشقان ئەزىز  
مېھمانلارنى، ئون ئىككى مۇقام تەتقىقاتى ئۈچۈن يۈرەك قېنىنى  
سەرپ قىلىۋاتقان ھۆرمەتلىك مۇتەخەسسسلەرنى، سەنئەتكار-  
لارنى ۋە بارلىق يولداشلارنى قىزغىن قارشى ئالىدىغانلىقىمىنى  
بىلدۈرىمەن، ئۇلاردىن سەمىي ھال سورايمەن. بارلىق

رەھبەرلەر، مۇتەخەسسسلەر، سەنئەتكارلار ۋە بارلىق ئەزىز مېھمانلارغا ئالىي ئېھتىرام بىلدۈرۈمەن.

ئۇيغۇر خەلق كلاسسىك مۇزىكىسى ئون ئىككى مۇقام — جۇڭخۇا مىللەتلىرى مەدەنىيەت خەزىنىسىدىكى بىباھا گۆھەر. ئۇ ئۇيغۇر خەلقىنىڭ ئېلىمىز مەدەنىيەت خەزىنىسىگە قوشقان قىممەتلىك تارىخىي مىراسى، شۇنداقلا ئۇيغۇر خەلقىنى ئۆز ئىچىگە ئالغان جۇڭخۇا مىللەتلىرىنىڭ جاھان كلاسسىك مەدەنىيەت خەزىنىسىگە قوشقان ئۆچمەس تۆھپىسى.

ئون ئىككى مۇقام — مىللىي ئورتاقلىققا ئىگە زور ھەجىملىك مۇزىكا قامۇسى بولۇش سۈپىتى بىلەن ئۇيغۇر خەلقىنىڭ پسخولوگىيىسىنى، ئېتنوگرافىيىسىنى ۋە تۇرمۇش ئادەتلىرىنى، ئىجتىمائىي ئىشلەپچىقىرىش تەرەققىياتىنى ئەكس ئەتتۈرۈپ، خەلقنى كېلىپ، خەلق ئارىسىدا يىلتىز تارتىپ، خەلق سەنئىتى ھاياتىنىڭ سىنىقىدىن ئۆتكەن. باشقىلارنىڭ مۇزىكا جەھەتتىكى ئىلغارلىقلىرىنى قوبۇل قىلىپ مۇكەممەلەشكەن. بولۇپمۇ، XVII ئەسىردىكى مۇقام ئۇستازلىرى قېدىر — خان، ئاماننىساخانلارنىڭ جاپالىق ئەمگىكى، ئىلمىي ئىزدىنىش — لىرى نەتىجىسىدە تېخىمۇ مۇكەممەللىشىپ، ئىلمىي سىستېمىغا كىرگەن، ئومۇملاشقان ۋە راۋاجلانغان. شۇنداق قىلىپ ئۇيغۇر خەلقىنىڭ مەنىۋى بايلىقىغا ئايلانغان.

ئون ئىككى مۇقام ئۇيغۇر ناخشا — مۇزىكىسىنىڭ ئانىسى، شۇنداقلا، ئىتتىپاقلىقنى، باياشادلىقنى ئارزۇ قىلىدىغان يۈرەك قاتلاملىرىنىڭ ئەڭ ياكىراق ساداسىدۇر. بۈگۈنكى كۈندە پارتىيىنىڭ سەمىمىي غەمخورلۇقى، پارتىيە ئەدەبىيات — سەنئەت فاكىھىنىنىڭ بېتەكچىلىكىدە، ئېلىمىزدىكى ھەر مىللەت مۇزىكا مۇتەخەسسسلەرنىڭ ئورتاق تىرىشچانلىقى ئارقىسىدا ئون ئىككى مۇقام دۇنيا مۇزىكا ساھەسىدىكى بىر مۆجىزىگە ئايلاندى.

ماقتا. بىز ئەنە شۇنداق شان-شۆھرەتلىك نادىر مۇزىكا ئەسىرىمىز بولغانلىقى ئۈچۈن چەكسىز پەخىرلىنىمىز، ئىپتىخارلىنىمىز!

يەكەن — قەدىمكى مۇقام يۇرتلىرىنىڭ بىرى. ئازادلىقتىن كېيىن، بولۇپمۇ، پارتىيىنىڭ 11-نۆۋەتلىك مەركىزىي كومىتېتى 3-ئومۇمىي يىغىنىدىن بۇيان، يەكەندە پارتىيىمىزنىڭ «بىر مەركەز، ئىككى ئاساسىي نۇقتا» دىن ئىبارەت ئاساسىي لۇشىيەنى ئىزچىللاشتۇرۇلۇپ، مۇقىملىق، تەرەققىيات خىزمىتى چىڭ تۇتۇلدى. مىللەتلەر ئىتتىپاق بولغان، ئىقتىساد تەرەققىي قىلغان، خەلق تۇرمۇشى ياخشىلانغان، مىللىي مەدەنىيەت يۈكسەلگەن ۋەزىيەت بارلىققا كەلدى. ناھىيىمىز يېزا ئىگىلىك كىنى ماشىنىلاشتۇرۇش، مەدەنىيەت خىزمىتى، ئورمانچىلىق، چوڭلار مائارىپى، يېزا ستراخۇانىيىسى قاتارلىق توققۇز تۈردە مەركەزنىڭ تەقدىرلىشىگە ئېرىشتى. ماددىي مەدەنىيەتنىڭ تەرەققىي قىلىشىغا ئەگىشىپ، مەنىۋى مەدەنىيەت قۇرۇلۇشىمۇ زور تەرەققىياتلار بارلىققا كەلدى. ھازىر ناھىيىمىزدىكى 29 يېزا-بازارنىڭ ھەممىسىدە مەدەنىيەت پونكىتى، كىنوخانا، 501 كەنتتە مەدەنىيەت ئۆيلىرى بار.

مۇقام يۇرتىنىڭ بىز ئوغۇل-قىزلىرى ئالىملارنىڭ تەتقىقات نەتىجىلىرىدىن تولمۇ مىننەتدارمىز. بىز شۇنى چۈشىنىپ يەتتۇقكى؛ ئۇيغۇر خەلقىنىڭ ئەۋلادىمۇ-ئەۋلاد داۋاملاشقان سەنئەت ئەنئەنىسى بولمىغان بولسا، ئون ئىككى مۇقاممۇ بولمىغان بولاتتى. بۇ ئەنئەنىگە ۋارىسلىق قىلىپ ۋە راۋاجلاندىرۇپ، ئۇنى ئىسلاھات، ئىشكىنى ئېچىۋېتىش ئۈچۈن خىزمەت قىلدۇرۇش مەقسىتىدە بىز ھەر يىلى «نۇتۇق» ئېلان قىلىنغان. لىقىنى خاتىرىلەش ۋە نورۇز بايراملىرى مۇناسىۋىتى بىلەن ئىشتىن سىرتقى سەنئەت كۆرەكلىرىنى ئۆتكۈزۈپ كەلگەندىن

باشقا، ئون ئىككى مۇقام تەتقىقاتى ئىلمىي جەمئىيىتى ۋە ئىش تىن سىرتقى مۇقام گۇرۇپپىسى قۇرۇپ، مۇقام تەتقىقاتى ۋە مۇقامنى ئومۇملاشتۇرۇش پائالىيەتلىرىنى ئېلىپ باردۇق. خەلق ۋە ئەۋلادلارغا سەنئەت ئەنئەنىسى تەربىيىسى بېرىش، ئالىم-لار، سەنئەتكارلارنى ھۆرمەتلەشتەك ياخشى جەمئىيەت كەيپ-ياتىنى ئەۋج ئالدۇرۇش ئۈچۈن، 1987 - يىلى 11 - ئايدا ناھىيىلىك پارتكوم، ناھىيىلىك خەلق ھۆكۈمىتى بىرلىكتە مۇزا-كىرە قىلىپ، مۇقام ئۇستازى ئاماننساخاننىڭ قەبرىگاھىنى ئەسلىگە كەلتۈرۈش، ھەيكەل تۇرغۇزۇش، مۇقام مۇزېيخانىسى قۇرۇشنى قارار قىلدۇق. مالىيىدىكى جىددىي قىيىنچىلىقنى كۆزدە تۇتۇپ، ئىئانە توپلاش ھەيئىتى قۇردۇق. پۈتۈن ناھىيە ۋە ئاپتونوم رايون دائىرىسىدە ئىئانە توپلاش پائالىيىتىنى قانات يايدۇردۇق. بۇ پائالىيەت ھەر مىللەت، ھەر ساھە خەلقى ۋە كادىرلارنىڭ قىزغىن قولىشىغا ئېرىشتى. ھازىرغا قەدەر يەتتە يۈز مىڭ يۈەن ئىئانە توپلىنىپ، زور تەسىر قوزغايدىغان ئاماننساخان قەبرىگاھى ۋە ھەيكىلى ئوڭۇشلۇق پۈتتۈرۈلدى. بۇ ناھىيىلىك پارتكوم، خەلق ھۆكۈمىتىنىڭ ئون ئىككى مۇقامغا ۋارىسلىق قىلىش ۋە ئۇنى ئومۇملاشتۇرۇش ئىشىغا بولغان ئىرادىسىنى، شۇنداقلا پۈتۈن ناھىيىدىكى ھەر مىللەت خەلقىنىڭ يۈرەك ئارزۇسىنى تولۇق ئىپادىلەپ بەردى. بۇ كىشىلەرگە ئىلھام بېرىپ، سوتسىيالىستىك مەنىۋى مەدەنىيەت قۇرۇلۇشى ئۈچۈن خىزمەت قىلغۇسى!

كىشى قەلبىنى ھاياجانغا سالىدىغان بۇ پەيتتە، مەن ناھىيىمىزدىكى 540 مىڭدىن ئارتۇق ھەر مىللەت خەلقىگە ۋە كالىتەن بىزنى زور كۈچ بىلەن قوللىغان ۋە مەدەت بەرگەن ئاپتونوم رايونلۇق پارتكوم ۋە خەلق ھۆكۈمىتىگە، قەشقەر ۋىلايەتلىك پارتكوم ۋە مەمۇرىي مەھكىمىگە، بىزنى ئىلمىي



جەھەتتىن يېتەكلىگەن ۋە ماددىي جەھەتتە قوللىغان ئالىم، مۇتەخەسسسلەرگە، ھەرقايسى نازارەت، ئوبلاست، ۋىلايەت، ناھىيە، شەھەرلەردىكى رەھبەرلەر ۋە ھەر مىللەت مەرىپەتپەر- ۋەرلىرىگە چىن قەلبىدىن تەشەككۈر ئېيتىمەن.

رەھبەرلەر، ئالىملار، يولداشلار، بۇ قېتىمقى ئىلمىي مۇھاكىمە يىغىنىنىڭ ناھىيىمىزدە ئۆتكۈزۈلگەنلىكى مۇقام يۇرتىغا بېرىلگەن غايەت زور مەدەت ۋە ئىلھام. بىز پارتىيە مەركىزىي كومىتېتىنىڭ توغرا رەھبەرلىكىدە «بارچە گۈللەر تەكشى ئېچىلىش، ھەممە ئېقىملار بەس- بەستە سايراش» تىن ئىبارەت ئەدەبىيات- سەنئەت فاكتورىنى ئەستايىدىل ئىزچىللاشتۇرۇپ، ھازىر پۈتتۈرۈلگەن ئىككى قۇرۇلۇشنىڭ داۋامىنى ۋە مۇزىيخانا قۇرۇلۇشىنى ياخشى پۈتتۈرۈپ چىقىمىز. ئون ئىككى مۇقامنى پۈتۈن خەلق، جۈملىدىن ياشلار ئارىسىدا ئومۇملاشتۇرۇپ، خەلقنىڭ ئاممىۋى سەنئەت ئەنئەنىسىنى تېخىمۇ راۋاجلاندۇرۇش ئۈچۈن ياخشى ئىمكانىيەتلەرنى يارىتىمىز. ئالىملارنىڭ تەتقىقات نەتىجىلىرىدىن ئۈنۈملۈك پايدىلىنىپ، ناھىيىمىزنىڭ سەنئەت ئىشلىرى تەرەققىياتىنى ئىلگىرى سۈرۈپ، «مۇقام يۇرتى»، «ناخشا- ئۇسسۇل ماكانى» نىڭ سەنئەت ئەنئەنىسىنى ئىككى مەدەنىيەت قۇرۇلۇشى ۋە ئىسلاھات، ئېچىۋېتىش ئۈچۈن خىزمەت قىلدۇرىمىز.

كۆپچىلىكنىڭ تېخىمۇ مول، تېخىمۇ يېڭى تەتقىقات نەتىجىلىرىگە ئېرىشىشىنى ئۈمىد قىلىمەن.

ھېھمانلارنىڭ تېنىنىڭ سالامەت، تۇرمۇشىنىڭ كۆڭۈلۈك بولۇشىغا تىلەكداشلىق بىلدۈرىمەن.

يىغىنغا مۇۋەپپەقىيەت تىلەيمەن. يولداشلارغا رەھمەت.

1992 - يىلى 8 - ئاينىڭ 5 - كۈنى

## بىز مۇقام شەيدالىرى

بۇ شېئىرنى يەكەن ناھىيىسىدە ئېچىلغان ئاپتونوم رايونلۇق 2-قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئېچىلىش مۇراسىمىدا 200 دىن ئارتۇق يەكەن ئۆسمۈرلىرى دېكلاماتسىيە قىلغان.

گۈزەل يەكەن ئەزەلدىن،  
بولغاچ مۇقام دىيارى.  
جاراڭلايدۇ ھەرياندا،  
ئەلنىڭ تەمبۇر، ساتارى.

قەلبىمىزنى ياشىئاتقاچ،  
دەۋرىمىزنىڭ باھارى.  
باقتى بىزگە زوقلىنىپ،  
گۈزەل ئىقبال نىگارى.

نامى مەشھۇر يۇرتىمىز،  
مۇقاملارنىڭ بۇلىقى.  
قۇچىقىدا تۇغۇلغان،  
ئۇلۇغلارنىڭ ئۇلۇغى.

ئاماننىسا، قېدىرخان  
ئاشۇلارنىڭ بىرىدۇر.  
بارچە سەنئەت ئەھلىنىڭ  
ئۇستازىدۇر، پىرىدۇر.

ئۇلار ئەيلەپ جان پىدا،  
رەتلەپ چىقتى مۇقامنى.  
ئۇنى ئەلگە يەتكۈزۈپ،  
خۇشال قىلدى ئاۋامنى.

تۆھپىكارلار، ئالىملار،  
غۇرۇرىمىز، پەخرىمىز.  
مېڭىپ ئۇلار ئىزىدىن،  
پەن ئىشقىدا كۆيىمىز.

مۇقام بىزنىڭ جېنىمىز،  
مۇقام بىزنىڭ قېنىمىز.  
ئۇنىڭ بىلەن شادلىققا،  
تولار بىزنىڭ دىلىمىز.

مۇقام جۇڭخۇا ئېلىنىڭ  
بايلىقى ھەم مىراسى.  
چاقىنار ئۇندا خەلقنىڭ  
ئەقىل - ئىدراك زىياسى.

ئاشۇ بۈيۈك ئەڭگۈشتەر،  
مۇشۇ يەردە يارالغان.  
بويلاپ يىپەك يولىنى،  
كەڭ جاھانغا تارالغان.

بۈگۈن ئۇستاز يۇرتىدا،  
قىزىدى توي - مەرىكە.

ئەلنىڭ چەكسىز شادلىقى  
چىقتى كۆكنىڭ قەرىگە.

كەلدى ئەزىز مېھمانلار،  
بېيجىڭ بىلەن شىئەندىن.  
كەلدى ئاقسۇ، كورلا ھەم  
قەشقەر بىلەن خوتەندىن.

كەلدى غۇلجا، قاراماي،  
ئالتاي، قۇمۇل، تۇرپاندىن.  
كەلدى سانجى، ئۈرۈمچى،  
شىخەنزىدىن — بوستاندىن.

بىز ئۆسمۈرلەر ئۇلارغا،  
چوڭقۇر سالام يوللايمىز.  
مېھمانلارنىڭ شەنىگە،  
خۇشال ناخشا توۋلايمىز.

ساغلام ئۆسۈپ يېتىلدۇق،  
بولۇپ مۇقام شەيداسى.  
تولدى رەڭدار گۈللەرگە،  
ۋە تەننىڭ كەڭ سەيناسى.

ئالىملارنى ھۈرمەتلەپ،  
مەدھىيەلەيمىز، كۈيەلەيمىز.  
ئىلىم — پەننى ئىگىلەپ،  
مەڭگۈ ئالغا ئۆرلەيمىز.

---

① بۇ شېئىرنى يەكەن ناھىيىلىك مەدەنىيەت ئىدارىسىدىكى يولداش ئۆمەر  
ئىسمائىل يازغان.

شىنجاڭ ئۇيغۇر ئاپتونوم رايونلۇق ئۇيغۇر ئون ئىككى  
مۇقامى ئىلمىي مۇھاكىمە يىغىنىنىڭ رەھبەرلىك  
گۇرۇپپا ئەزالىرىنىڭ ئىسمىلىكى

قېيۇم باۋۇدۇن - گۇرۇپپا باشلىقى  
مۇھەممەت ئىسمايىل - مۇئاۋىن گۇرۇپپا باشلىقى، يىغىن -  
نىڭ باش كاتىپى.  
مۇھەممەت ئىسمايىل يۈسۈپ  
قەييۇم تۇردى  
مەھمەت زۇنۇن  
ئىسمايىل تىلىۋالدى  
ئابدۇقادىر  
تۇرسۇن سادىق  
بەنجىسو  
غوپۇر ھاكىم

چوڭ يىغىندا ئىلمىي ماقالە ئوقۇغانلار:

1. ئابدۇرېھىم ئۆتكۈر - تەتقىقاتچى، ئىجتىمائىي پەنلەر ئاكادېمىيىسى.  
«ئون ئىككى مۇقامغا دائىر بەزى مەسىلىلەر ھەققىدە مۇلاھىزىلەر»
2. ئىسمايىل تۇرسۇن - تەتقىقاتچى، خەلق قۇرۇلتىيى دائىمىي كومىتېتى.

«ئۇيغۇر ئون ئىككى مۇقامىنىڭ شەكىللىنىشى توغرىسىدا قىسقىچە مۇلاھىزە»

3. مۇھەممەتئىمىن يۈسۈپ — تەتقىقاتچى، ئىجتىمائىي پەن ساھەسىدىكىلەر جەمئىيەتلىرى بىرلەشمىسى.

«ئون ئىككى مۇقام تەتقىقاتى ئۇيغۇرشۇناسلىق تەتقىقاتىنىڭ بىر تەركىبىي قىسمىدۇر»

4. ۋەن توڭشۇ — تەتقىقاتچى، ئەدەبىيات — سەنئەتچىلەر بىرلەشمىسى.

«ئون ئىككى مۇقام ھەققىدە مۇلاھىزە — مۇقام چۈشەنچىسى توغرىسىدا»

5. ئابدۇشۈكۈر تۇردى — تەتقىقاتچى، ئىجتىمائىي پەنلەر ئاكادېمىيىسى.

«مۇقام تەتقىقاتى ۋە مۇقام ناملىرىنىڭ تارىخىي قاتلىمى توغرىسىدا»

6. ئابدۇشۈكۈر مەھتەمىن — پروفېسسور، شىنجاڭ داشۆ. «ئۇيغۇر مۇقاملىرىنىڭ مەنبە — ئېقىملىرى توغرىسىدا»

7. مەھمەت زۇنۇن — پروفېسسور، مەدەنىيەت نازارىتى.

«ئۇيغۇر مۇقاملىرى چەت ئەللەردە»

8. شەرىپىدىن ئۆمەر — پروفېسسور، شىنجاڭ داشۆ، «ئون ئىككى مۇقام تېكىستلىرى بىلەن مۇزىكىسىنىڭ

شەكىللىنىش تارىخى ۋە مۇقام مۇزىكىسىنىڭ مەزمۇن بىلەن مۇناسىۋىتى ھەققىدە قىسقىچە تەھلىل»

9. ئابدۇكېرىم راخمان — دوختىپنت، شىنجاڭ داشۆ. «ئۇيغۇر ئون ئىككى مۇقام تەتقىقاتىنىڭ يۆنىلىشى

توغرىسىدا»

10. ئەمەتجان ئەخمەدى — كاندىدات تەتقىقاتچى، مۇقام ئانسامبىلى.

«ئۇيغۇر مۇقاملىرى ۋە ئۇنىڭ مۇزىكىلىق قۇرۇلمىسى توغرىسىدا تەتقىقات»

11. گۈەن يېۋېي — مەركىزىي ەللىمەتلەر شۆبىۋەنى مۇزىكا فاكۇلتېتى.

«تاڭ دەۋرىدىكى چوڭ نەغمە ۋە غەربىي رايوندىكى مۇقاملار»

12. ھۈسەنجان جامى — 1 — دەرىجىلىك مۇزىكانت، مۇقام ئانسامبلى.

«ئون ئىككى مۇقامنىڭ ئالاھىدىلىكى توغرىسىدا»

13. مۇھەممەت ئوسمان — ئاۋات ناھىيىسىدىن. «دولان مۇقامى ناملىرىنىڭ پەيدا بولۇشى ۋە تارىخى ئۆزگىرىشى توغرىسىدا»

14. نۇرمۇھەممەت سايىت — 1 — دەرىجىلىك ئىجادىيەتچى، مۇقام ئانسامبلى.

«ئۇيغۇر مۇقاملىرى ئاساسىدا سىمفونىك ئەسەرلەرنى يارىتىش يولىدىكى ئىزدىنىش»

15. ئابدۇرۇسۇل ئۆمەر — كاندىدات ئالىي مۇھەررىر، خەلق نەشرىياتى.

«ئون ئىككى مۇقام تېكىستلىرى توغرىسىدا بەزى قاراشلىرىم»

16. تۇرسۇن يۇنۇس — 1 — دەرىجىلىك ئىجادىيەتچى، تەڭرىتاغ كىنو ستۇدىيىسى.

«تەركىيدۇنياچىلىققا قارشى شەخس — مەلىكە ئاماننىسا»

17. مۇھەممەت شاۋۇدۇن — كاندىدات ئالىي مۇھەررىر، «تارىم» ژۇرنىلى تەھرىر بۆلۈمى.

«ئون ئىككى مۇقامغا ۋارىسلىق قىلىش توغرىسىدا»

18. جۇجى — تەتقىقاتچى، سەنئەت تەتقىقات ئورنى.  
«سۇڭ دەۋرىدە تارقالغان تاڭ مۇزىكىسى (رۇي جېگو)»  
بىلەن ھازىرقى ئەنئەنىۋى ئۇيغۇر مۇقامى مۇزىكىلىرى  
ھەققىدە سېلىشتۇرما تەھلىل»

19. سۇلايمان ئىمىن — دوتسېنت، شىنجاڭ سەنئەت  
شۆبەسى.

«مۇقام ۋە سىمفونىيە»

20. مەترووزى تۇرسۇن — 2 — دەرىجىلىك كومپوزىتور،  
مۇقام ئانسامبلى،

«ئۇيغۇر كلاسسىك مۇزىكىسى ئون ئىككى مۇقام ۋە  
ئۇنىڭ مۇزىكىلىق قۇرۇلمىسى»

21. ئاۋۇت توختى — تەتقىقاتچى، ئىجتىمائىي پەنلەر  
ئاكادېمىيىسى.

«مەدەنىي مېراسلارغا ۋارىسلىق قىلىش توغرىسىدا»  
22. مۇكەررەم مۇسا — لېكتور، ھالىمىيە — ئىقتىساد

شۆبەسى.

«ئون ئىككى مۇقامدىكى ئەخلاقىي پەزىلەت توغرىسىدا»  
23. مامۇت قاسىم — 2 — دەرىجىلىك مۇزىكانت، سەنئەت

تەتقىقات ئورنى.

«ئون ئىككى مۇقامنىڭ كۆي شەكلى توغرىسىدا»  
24. ئابدۇقادىر داۋۇت — يەكەن ناھىيىلىك مەدەنىيەت

بۆرتى.

«ئاماننىسا، قەدىرخانلارنىڭ ئارخېئولوگىيىلىك پاكىتى»  
لىرى توغرىسىدا»

25. سەپەر ھۈسەيىن — قەشقەر مۇقام جەمئىيىتى.  
«ئون ئىككى مۇقامنىڭ مۇزىكا قۇرۇلمىسى توغرىسىدا»



## گۇرۇپپا يىغىنىدا ئىلمىي ماقالە ئوقۇغانلار:

1. جۈمە ئابدۇرېھىم — بايىنغۇلىن سەنئەت ئۆمىكى.
2. ئابدۇمىجىت ئاۋۇت — مەكىت 3 — باشلانغۇچ مەكتەپ.
3. ھۆمىن سەپىرى — ئىلى ئوبلاستلىق سىياسىي كېڭەش.
4. تىلىۋالدى سىدىق — مەكىت ناھىيە يانتاق يېزىلىق پارتكوم.
5. ئۆمەر جان ئوسمان — يەكەن ناھىيىلىك تېلېۋىزىيە ئىستانسىسى.
6. ئابلىز ئىسمائىل — سەنئەت شۆبەنى.
7. ئىسمائىل تۆمۈر — ئىجتىمائىي پەنلەر ئاكادېمىيىسى.
8. ئۆمەر ئىمىن — مۇقام ئانسامبىلى.
9. لى يۈن — دوتسېنت، شىنجاڭ داشۆ.
10. ھېيتەم ھۈسەيىن — شىنجاڭ سەنئەت شۆبەنى.
11. ئابلىت ئۆمەر — شىنجاڭ داشۆ.
12. غوجا ئابدۇللا — قارقاش ناھىيە سەنئەت ئۆمىكى.
13. ماخمۇت زەيىدى — كاندىدات تەتقىقاتچى، ئىجتىمائىي پەنلەر ئاكادېمىيىسى.
14. ئابدۇرۇسۇل راخمان — شىنجاڭ سىغەن داشۆ.
15. ئاپرېل سەمەت — 2 — دەرىجىلىك ئارتىس، ئوپېرا ئۆمىكى.
16. مەمتىمىن نورۇز — 1 — دەرىجىلىك ئارتىس، ئوپېرا ئۆمىكى.
17. دىلدار ئېزىزى — ئاپتونوم رايونلۇق سىياسىي كېڭەش.
18. ئابلىكىم ئابدۇللا — ھەربىي رايون سەنئەت ئۆمىكى.

19. قۇربان ئۆمەر — تۇرپان شەھەرلىك مەدەنىيەت يۇرتى.
20. غوپۇر ئەخمەت — تۇرپان ۋىلايەت مەدەنىيەت باشقارمىسى.
21. ئابلىمىت روزى — شىنجاڭ داشۆ.
22. ئابلىق ئاۋامۇسلىم — ئاتۇش شەھىرى.
23. يارمۇھەممەت تاھىر — قەشقەر سىغەن شۆيۈەن.
24. ئېلى ئېزىز — ئاپتونوم رايونلۇق ناخشا — ئۇسسۇل ئۆمىكى.
25. ئابدۇرېھىم مۇھەممەت — بۈگۈر ناھىيىلىك سەنئەت ئۆمىكى.
26. ئابدۇقېيۇم قادىر — قاراماي سەنئەت ئۆمىكى،  
2 — دەرىجىلىك ئىجادىيەتچى.
27. سۇلايمان يۇنۇس — تىببىي شۆيۈەن 1 — دوختۇر —  
خانا.
28. ئابدۇرېھىم سىدىق — «ئاقسۇ گېزىتى» ئىدارىسى.
29. ئابلىت قېيۇم — ئاقسۇ ۋىلايەتلىك مەدەنىيەت باشقارمىسى.
30. قادىر ھوشۇر — مەكىت ناھىيىلىك كۇتۇپخانا.
31. مۇتەللىپ ئىسكەندەر — ئاقسۇ سىغەن.
32. سۇلتان ھامۇت — يەكەن مىللىي تولىق ئوتتۇرا مەكتەپ.
33. ئابلىت سىدىق — مەكىت ناھىيىلىك مەدەنىيەت يۇرتى.
34. مەجىت — توقسۇ ناھىيىلىك مەدەنىيەت باشقارمىسى.
35. يۈسۈپجان — شىنجاڭ خەلق رادىئو ئىستانسىسى.
36. ھاكىم چاپپار — شىنجاڭ داشۆ.
37. ساتتار توختى — «شىنجاڭ مەدەنىيىتى» ژۇرنىلى.

38. جەمىلە قادىر — شىنجاڭ سەنئەت شۆيۈەنى.
39. زاھىر بۇرھان — ئۈرۈمچى بالىلار تىياتىرى ئۆمىكى.
40. ئابدۇكېرىم مېجىت — ئاقسۇ ۋىلايەتلىك سەنئەت ئۆمىكى.
41. زۆھرە مەھەممەت — بايىنغۇلىن ئوبلاستلىق سەنئەت ئۆمىكى.
42. كۈرەش كۈسەن — شىنجاڭ سەنئەت شۆيۈەنى.
43. ھۈسەيىن كېرىم — كاندىدات تەتقىقاتچى، شىنجاڭ سەنئەت شۆيۈەنى.
44. تاش مامۇت — «شىنجاڭ سەنئىتى» ژۇرنىلى.
45. داۋۇتجان مەھمەتتۇرسۇن — ئاسپرانت، شىنجاڭ داشۆ.
46. مەھەممەت ئېزىز — قاغىلىق ناھىيە سەنئەت ئۆمىكى.
47. ئېزىز گايىت — توقسۇ ناھىيىلىك سەنئەت ئۆمىكى.
48. ئەختەرىنسا — ئاۋات ناھىيىلىك 1 — ئوتتۇرا مەكتەپ.
49. ئابدۇراخمان ھاجى — يەكەن ناھىيىلىك مەدەنىيەت ئىدارىسى.
50. ھەنىپە ئىسمايىل — 2 — دەرىجىلىك ئارتىس، ئوپېرا ئۆمىكى.

### ئالاھىدە تەكلىپ قىلىنغان ۋەكىللەر:

1. ئابدۇرېھىم ھامىت — ئىنتىزام تەكشۈرۈش كومىتېتىنىڭ ھۇئاۋدىن شۇجىسى.
2. غوپۇر ئابدۇللا — خوتەن ۋىلايىتىنىڭ ۋالىيسى.

3. تۇرسۇن ئىسمايىل — ئىلى ۋىلايەتلىك پارتكوم.
4. مەھەممەتجان سادىق — ئىلى ئوبلاستلىق يازغۇچى-  
لار جەمئىيىتىنىڭ مۇئاۋىن رەئىسى.
5. غوپۇر ئابدۇللا — دېھقانچىلىق نازارىتىنىڭ نازىرى.
6. مەھمەت مېن ساپىر — سەھىيە نازارىتىنىڭ مۇئاۋىن  
نازىرى.
7. پەيزۇللا — شىنجاڭ گېزىتى ئىدارىسىنىڭ باشلىقى.
8. ئەخەت تۇردى — ئەدەبىيات — سەنئەتچىلەر بىرلە-  
شمىسىنىڭ كەسپىي يازغۇچىسى.
9. تىللاقمىز — ئوبېرا ئۆمىكىنىڭ 2 - دەرىجىلىك ئارتىسى.
10. غىياسىدىن بارات — 1 - دەرىجىلىك ئىجادىيەتچى.
11. مۇتەللىپ مەھەممەت — ناخشا — ئۇسسۇل ئۆمىكى.
12. ئۆمەر سايىم — شىنجاڭ تېلېۋىزىيە ئىستانسىسى.
13. يۈسۈپجان — قاراماي شەھىرىنىڭ مۇئاۋىن شەھەر  
باشلىقى.
14. غازى ئەمەت — سەنئەت شۆيۈھىنىڭ باشلىقى.
15. ئابلا رېھىم — تاشقى ئىشلار ئىشخانىسىنىڭ مۇدىرى.
16. شامىڭ — رادىئو — تېلېۋىزىيە نازارىتىنىڭ نازىرى.
17. ئارۇپ — مېلىي ئىشلار كومىتېتىنىڭ مۇئاۋىن  
مۇدىرى.
18. ساۋۇت — مېلىيەتلەر نەشرىياتى.
19. قۇربان مامۇت — «شىنجاڭ مەدەنىيىتى» ژۇرنىلى.
20. ئوبۇلقاسىم غوجەخمەت — تېلېۋىزىيە ئىستانسى-  
سىنىڭ مۇئاۋىن باشلىقى.
21. ئىبراھىم پەخرىدىن — ئاپتونوم رايونلۇق ئاممىۋى  
سەنئەت سارىيىنىڭ باشلىقى.
22. تۇيغۇن ئەخمىدى — 1 - دەرىجىلىك ئارتىس،

- رېژىسسور، تەڭرىتاغ كىنو ستۇدىيىسى.
23. ئامىنە ئابدۇرىشىت — ئۈرۈمچى كەچلىك گېزىتى مۇخبىرى.
  24. روزى ھوشۇر — شىنجاڭ ھەربىي رايونىنىڭ مۇئاۋىن سىياسىي كومپىسارى.
  25. ئابلايوپ — خەلق قۇرۇلتىيى دائىمىي كومىتېتىنىڭ مۇئاۋىن مۇدىرى.
  26. ئىسمايىل مەخسۇت — بىڭتۇەن سىلىڭبۇسىنىڭ مۇئاۋىن سىياسىي كومپىسارى.
  27. ئىسمايىل تىلىۋالدى — قەشقەر ۋىلايىتىنىڭ ۋالىيىسى.
  28. تۇرسۇنتاي — سانجى ئوبلاستىنىڭ مۇئاۋىن باشلىقى.
  29. ئابدۇرېھىم ھاشىم — قاتناش نازارىتىنىڭ مۇئاۋىن نازىرى.
  30. تۇرسۇن توختى — سۇ ئىشلار نازارىتىنىڭ نازىرى.
  31. مەھمەت مامۇت — ماشىنىسازلىق نازارىتىنىڭ نازىرى.
  32. مېجىت باقى — خوتەن ۋىلايەتلىك مەدەنىيەت باشقارما باشلىقى.
  33. ئابدۇرۇسۇل — قەشقەر ۋىلايەتلىك مەدەنىيەت ئىدارىسى باشلىقى.
  34. ھەبىبۇللا — كۇچار ناھىيىلىك مەدەنىيەت ئىدارىسىنىڭ باشلىقى.
  35. تاشتۆمۈر — توقسۇن ناھىيىلىك مەدەنىيەت ئىدارىسىنىڭ باشلىقى.
  36. قاۋۇل تۇردى — مۇقام ئانسامبلىنىڭ 2-دەرىجىلىك مۇزىكانتى.

37. ئابلىز شاكىر — شىنجاڭ خەلق رادىئو ئىستانسىسى.
38. مۇھەممەتتۇرسۇن باھاۋىدىن — «بۇلاق» ژورنىلىنىڭ مۇئاۋىن باش مۇھەررىرى.
39. ئۆمەر ئاخۇن — مۇقام ئانسامبىلى مۇقامچىسى.
40. مۇھەممەت سالى ھاجى — ئىسلام شۆيۈھىنىڭ باشلىقى.
41. ئابلەت مەھمەتجان — قەشقەر شەھىرىنىڭ باشلىقى.
42. قادىر نىياز — ئاپتونوم رايونلۇق خەلق ھۆكۈمىتى مەدەنىي — مائارىپ باشقارمىسىنىڭ باشلىقى.
43. ھامىت — قىزىلسۇ ئوبلاستلىق پارتكوم شۇجىسى.
44. ئوبۇل ئىسلام — شىنجاڭ خەلق نەشرىياتىنىڭ مۇئاۋىن باشلىقى، مۇئاۋىن باش مۇھەررىرى.
45. خۇرىشە غوپۇر — شىنجاڭ تېلېۋىزىيە ئىستانسىسى سەنئەت بۆلۈمى باشلىقى.
46. مەمتىلى زۇنۇن — ئوپېرا ئۆمىكىنىڭ 1 — دەرىجىلىك دراماتورگى.
47. تۇرسۇن توختى — ئوپېرا ئۆمىكىنىڭ باشلىقى.
48. توختى مولتاجى — ئوپېرا ئۆمىكىنىڭ سابىق باشلىقى.
49. ئەخەت ھاشىم — كاندىدات ئالىي مۇھەررىر، خەلق نەشرىياتى ئۇيغۇر بۆلۈمىنىڭ مەسئۇلى.
50. ئابدۇشۈكۈر سىيىت — ناخشا — ئۇسسۇل ئۆمىكى باشلىقى.
51. قاسىم ئېزىز — ئېلېكتر ئېنېرگىيە ئىدارىسىنىڭ مۇئاۋىن باشلىقى.
52. ليۇ جىشاۋ — شىنجاڭ ئىجتىمائىي پەنلەر ئاكادېمىيىسىنىڭ مۇئاۋىن باشلىقى.

53. ليۇ بىن — شىنجاڭ ئىجتىمائىي پەنلەر ئاكادېمىيىسى.

54. قادىر ئىسمائىل — ئىجتىمائىي پەن ساھەسىدىكىلەر جەمئىيەتلىرى بىرلەشمىسى.

55. ۋاڭ شۇليەن — ئىجتىمائىي پەن ساھەسىدىكىلەر جەمئىيەتلىرى بىرلەشمىسى.

56. لياڭ يىڭ — جۇڭگو ئىجتىمائىي پەنلەر ئاكادېمىيىسى.

57. قاسموۋ — ئاپتونوم رايونلۇق تاشقى ئىقتىسادى سودا نازارىتى.

58. سۇلتان ماھۇت — ئاپتونوم رايونلۇق دېھقانچىلىق نازارىتى.

قوشۇمچە ماتېرىياللار



## ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئاخبارات ئېلان قىلىش يىغىنىدا سۆزلەنگەن سۆز

### قېيۇم باۋۇدۇن

(1992 - يىلى 7 - ئاينىڭ 25 - كۈنى)

يولداشلار، ئالىملار، مۇتەخەسسسلەر، سەنئەتكارلار:

شىنجاڭدىكى ھەر مىللەت ئەدەبىيات - سەنئەت خادىملىرى زېھنىي كۈچىنى مەركەزلەشتۈرۈپ، ئىسلاھات ئېلىپ بېرىش، ئىشكىنى سىرتقا ئېچىۋېتىش ۋە ئىقتىسادىي قۇرۇلۇش مۇۋەپپەقىيەتلىرىنى ئەكس ئەتتۈرۈپ بېرىدىغان كۈچلۈك دەۋر روھىغا ۋە روشەن مىللىي ئۇسلۇبقا ئىگە نادىر ئەسەرلەرنى بارلىققا كەلتۈرۈپ، ئەدەبىيات - سەنئەت ئىشلىرىنىڭ ئومۇميۈزلۈك گۈللىنىشىنى ئىلگىرى سۈرۈش ئۈچۈن باتۇرلارچە كۈرەش قىلىۋاتقان يېڭى ۋەزىيەتتە، ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى يەكەندە ئېچىش ئالدىدا تۇرماقتىمىز.

«شەرق مۇزىكىسىنىڭ گۆھىرى» دەپ شۆھرەت قازانغان ئون ئىككى مۇقام ئەمگەكچان ئۇيغۇر خەلقىنىڭ ئەقىل - پائىدە راسىتىنىڭ جەۋھىرى، ھەقىقىي مەنىسىدىن ئالغاندا، ئۇ پۈتۈن ئۇيغۇر ھاياتىنىڭ ھەممە تەرەپلىرىنى مۇزىكىلىق تىل

بىلەن ئىپادىلىگەن چوڭ ھەجىمدىكى بەدىئىي قامۇس، غايەت زور ھەجىمدىكى قېلىپلاشتۇرۇلغان نادىر مۇزىكا ئەسىرى بولۇپ، ۋە تىنىمىزنىڭ مەدەنىيەت خەزىنىسىدىكى قىممەتلىك مىراس. نەچچە مىڭ يىللاردىن بېرى داۋام قىلىپ كەلگەن شەرق مۇزىكا تارىخىدىكى غايەت زور بايلىق. ئۇ، ئىلمىي، تارىخىي، بەدىئىي قىممەتكە، شۇنىڭدەك ھۇزۇر ئېلىش ۋە ئۆرنەكلىك قىممىتىگە ئىگە.

ئون ئىككى مۇقام تارىختىن بۇيان سەنئەتخۇمار ئۇيغۇر خەلقىنىڭ روھىي دۇنياسىغا، ئىجتىمائىي ھاياتىغا ۋە مىللىي پىسخولوگىيىسىگە سىڭىپ كەتكەن بولۇپ، جەھىيەت كىشىلىرىنى ئىجتىمائىي ھەققانىيەتكە، پاك مۇھەببەت، گۈزەل ئەخلاق ۋە گۈزەل تۇرمۇش يارىتىش ئۈچۈن كۆرۈش قىلىشقا ئىلھاملاندۇرىدۇ، ئۇ ئەخلاق ئىلمى، پىسخولوگىيە، جەھىيەت شۇناسلىق، ئىنسانشۇناسلىق ئىلىملىرى بىلەن زىچ بىرىككەن مۇكەممەل ئەدەبىيات - سەنئەت ئالاھىدىلىكى، مەزمۇنى، شەكىلى ۋە بەدىئىي ئۇسلۇب جەھەتلەردىكى ئىلمىيلىقى، ئاممىۋىلىقى، چىنىلىقى، تەسىرچانلىقى، شوخلۇقى، خىلمۇ خىللىقى ۋە جەڭگىۋارلىقى بىلەن جەھىيەتكە ئەدەب - ئەخلاق ئۆگىتىش، خەلقنىڭ ئىجتىمائىي ھاياتىنى بېيىتىش، مىللەت روھىنى ۋە ئۆزىنى ئۆزى تەرەققىي قىلدۇرۇش ئىقتىدارىنى نامايان قىلىش، سەنئەت ھۇزۇرىنى ئاشۇرۇشتەك مۇھىم روللارنى ئويىناپ كەلمەكتە.

ئون ئىككى مۇقام قەدىمدىن تارتىپ خەلق ئارىسىدا ئاغزاكى ناخشا ۋە مۇزىكا شەكلى ئارقىلىق تارقىلىپ كەلگەندى. فېئودال كۈچلەرنىڭ نابۇت قىلىشى تۈپەيلىدىن مۇقامچىلار بارغانسېرى ئازىيىپ كەتكەندى. شىنجاڭ ئازاد بولۇش ھارپىسىغىچە ئون ئىككى مۇقامنى بىرقەدەر تولۇق

ئېيتالايدىغان ئىككى، ئۈچ نەپەر ياشانغان مۇقامچىلا قالغان بولۇپ، ئون ئىككى مۇقام يوقىلىپ كېتىش گىردابىغا ئېرىپ قالغانىدى.

شىنجاڭ ئازاد بولغاندىن كېيىن، پارتىيە ۋە خەلق ھۆكۈمىتى بۇ قىممەتلىك مۇزىكا مىراسىنى جىددىي قۇتقۇزۇۋېلىشقا ئىنتايىن ئەھمىيەت بەردى. ئاتاقلىق مۇقامشۇناس تۇردى ئاخۇن ئاكا بۇرۇنقىغا ۋارىسلىق قىلىپ، ساقلاپ، دەۋرىمىزگىچە يەتكۈزگەن ئون ئىككى مۇقامنى 41 يىل جاپالىق ئىزدىنىش، قېزىش، توپلاش، رەتلەش، ئورۇنداش، سەھنىلەشتۈرۈش، نەشىر قىلىش، تارقىتىش ئارقىلىق ئۇنى، تولۇق يۈرۈشى بىلەن رەتلەش خىزمىتى ئاساسىي جەھەتتىن غەلىبىلىك تاماملاندى. بۇ پارتىيە مىللىي سىياسىتىنىڭ پارلاق نۇردا، ئاپتونوم رايونىمىزنىڭ مەدەنىيەت سېپىدە قولغا كەلتۈرۈلگەن شانلىق نەتىجە.

مۇقامنى سەھنىلەشتۈرۈپ دۇنياغا يۈزلەندۈرۈش خىزمىتىمۇ دەسلەپكى قەدەمدە ناھايىتى مۇۋەپپەقىيەتلىك ئىشلەندى. «چەبىيات» مۇقامى ئەنگلىيە، پاكىستان، گېرمانىيە، بىلگىيە، شىۋېتسارىيە، گوللاندىيە قاتارلىق دۆلەتلەردە ۋە شياڭگاڭدا ئورۇندىلىپ، قالتىس مۇۋەپپەقىيەت قازاندى، شۇنىڭدەك چەت ئەل تاماشىبىنلىرىنىڭ قىزغىن ئالقىشى ۋە يۇقىرى باھاسىغا ئېرىشتى؛ دېمەك ئۇ، دۆلىتىمىزگە شان-شەرەپ كەلتۈردى. ھەرقايسى دۆلەتلەردىكى 37 خىل گېزىت-ژۇرنالدا 150 پارچىدىن ئارتۇق ماقالە ئوبزور ئېلان قىلىندى. بۇ دۆلىتىمىزدە ۋە خەلقئارادا كۈچلۈك تەسىر قوزغىدى.

مۇقام تەتقىقاتىنى چۆرىدەگەن ھالدا مىللەت، دىن، تارىخ، تىل، ئەدەبىيات-سەنئەت، مۇزىكا، ئۇسسۇل، مىللىي

ئۆرپ-ئادەت جەھەتلەردىكى تەتقىقاتلارنى قانات يايدۇرۇپ، پۈتكۈل مىللىي مەدەنىيەت تەتقىقاتىنى چوڭقۇرلاشتۇرۇپ، دىخان يېڭى سەھىپە ئېچىپ، مۇزىكا ساھەسىدىكى بۇ نادىر ئەسەرنى يېڭىباشتىن نۇرلىنىش ئىمكانىيىتىگە ئىگە قىلىش ئۈچۈن، مۇقام تەتقىقاتىنىڭ چوڭقۇرلىشىشىغا ئەگىشىپ، دۆلىتىمىزدە مۇقام تەتقىقاتى بويىچە بىر نەزەرىيەۋى قوشۇن شەكىللەنمەكتە. «ئۇيغۇر خەلقىنىڭ كلاسسىك مۇزىكىسى ئون ئىككى مۇقام»، «يىپەك يولىدىكى مۇزىكا مەدەنىيىتى» قاتارلىق مەخسۇس كىتابلار ۋە نۇرغۇن ئىلمىي ماقالىلەر نەشىر قىلىنىپ، جۇڭگو ۋە چەت ئەللەردىكى ئىلىم ساھەسىنىڭ دىققىتىنى قوزغىدى.

مۇقام تەتقىقاتىنى يەنىمۇ چوڭقۇرلاشتۇرۇپ، تەتقىقاتتا بۆسۈش خاراكتېرلىك نەتىجىلەرنى قولغا كەلتۈرۈش؛ مۇقام تەتقىقاتىدىمۇ بېكىتمىچىلىك قىلماي، تەتقىقاتنى دۇنياغا يۈزلەندۈرۈش؛ مۇقام تەتقىقاتى مۇھاكىمىسى جەريانىدا «ئەدەبىيات-سەنئەتنى خەلق ئۈچۈن، سوتسىيالىزىم ئۈچۈن خىزمەت قىلدۇرۇش»، «بارچە گۈللەر تەكشى ئېچىلىش، ھەممە ئېقىملار بەس-بەستە سايراش»، «قەدىمكىنى بۈگۈنكى ئۈچۈن خىزمەت قىلدۇرۇش»، «كونىلىرىدىن يېڭىنى يارىتىش» فاڭچېنىنى ئىزچىللاشتۇرۇشتىكى قىممەتلىك تەجرىبىلەرنى يەكۈنلەش؛ مۇقام سەنئىتىنىڭ خىلمۇ خىل روللىرىنى تىرىشىپ تولۇق جارى قىلدۇرۇش ئارقىلىق مىللىتىمىزنىڭ روھىنى ئۇرغۇتۇپ، خەلق ئاممىسىنىڭ مەدەنىيەت ساپاسىنى ئۆستۈرۈپ، خەلقىنىڭ ئەقىل-پاراسىتىگە ئىلھام بېرىپ، ئىجتىمائىي تەرەققىياتىنى ئىلگىرى سۈرۈش؛ شىنجاڭدىكى ھەر مىللەت خەلقىنىڭ كۈندىن كۈنگە ئېشىپ بېرىۋاتقان مەنىۋى مەدەنىيەت ئېھتىياجىنى

قاندۇرۇش، سوتسىيالىستىك مەنئى مەدەنىيەت قۇرۇلۇشىنى كۈچەيتىش، سوتسىيالىستىك ئەدەبىيات - سەنئەتنى گۈللەندۈرۈش ئۈچۈن، بۇ يىل 8 - ئاينىڭ 5 - كۈنىدىن 10 - كۈنىگىچە يەكەن ناھىيىسىدە شىنجاڭ بويىچە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى ئاچماقچىمىز.

ئاپتونوم رايونلۇق پارتكوم ۋە خەلق ھۆكۈمىتىنىڭ، جۈملىدىن ھەر دەرىجىلىك پارتىيە، ھۆكۈمەت، ئەدەبىيات - سەنئەت تارماقلىرىنىڭ كۈچلۈك قوللىشى، ئاپتونوم رايونلۇق ئون ئىككى مۇقام ئىلمىي تەتقىقات جەمئىيىتى بىلەن ئاپتونوم رايونلۇق پەلسەپە - ئىجتىمائىي پەن ساھەسىدىكىلەر بىرلەشمىسىنىڭ تەشكىللىشى، ئالىملار، مۇتەخەسسسلەر، سەنئەتكارلارنىڭ مۇقام تەتقىقاتىغا ئائىت يۇقىرى ئىلمىي قىممەتكە ئىگە تەتقىقات ماقالىلىرىنى يېزىپ چىقىشى ئارقىلىق، بۇ قېتىمقى چوڭ كۆلەملىك ئىلمىي مۇھاكىمە يىغىنىنىڭ ھەر تەرەپلىمە تەييارلىق خىزمىتى كۆڭۈلدىكىدەك ياخشى ئىشلەندى. بولۇپمۇ ئىلمىي ماقالىلەرگە بولغان تەلەپ قاتتىق قويۇلۇپ، ئاپتونوم رايونلۇق ئون ئىككى مۇقام ئىلمىي تەتقىقات جەمئىيىتى ئىلمىي كومىتېتىدىكى ئالىملار، مۇتەخەسسسلەرنىڭ ئەستايىدىل كۆرۈپ چىقىپ تاللىشى ئارقىلىق، 95 پارچە ئىلمىي ماقالىدىن 78 پارچىسى ئىلمىي مۇھاكىمە يىغىنىدا ئوقۇشقا بېكىتىلدى. بۇنىڭدىن 25 پارچە مۇنەۋۋەر ئىلمىي ماقالە تاللاپ چىقىلىپ، شىنجاڭ خەلق نەشرىياتى تەرىپىدىن ئۇيغۇر - خەنزۇ تىللىرىدا مەخسۇس كىتاب قىلىنىپ نەشر قىلىنىش ئالدىدا تۇرماقتا.

بۇ قېتىمقى ئىلمىي مۇھاكىمە يىغىنىغا پارتىيە، ھۆكۈمەت

رەھبەرلىرى، ئالىملار، مۇتەخەسسسلەر، سەنئەتكارلار، فوند  
جەمئىيىتى مەسئۇللىرى، ئىچكى ئۆلكىلەردىن تەكلىپ قىلىن-  
غان ئالىملار، ئاخبارات ساھەسىدىكىلەردىن بولۇپ 143  
نەپەر ۋەكىل قاتنىشىدۇ.

يىغىن مەزگىلىدە يەنە تۆۋەندىكى پائالىيەتلەر  
ئۇيۇشتۇرۇلىدۇ:

1. مۇقام سەنئەتكارى ئاھاننىساخاننىڭ ھەيكىلىنىڭ  
يوپۇقىنى ئېچىش مۇراسىمى ئۆتكۈزۈلىدۇ؛
2. ئاھاننىساخاننىڭ قەبرىسىگە ئېھتىرام بىلدۈرۈلىدۇ؛
3. ئون ئىككى مۇقام رەسىملىك كۆرگەزمىسى  
ئېچىلىدۇ؛

4. شىنجاڭ مۇقام ئانسامبىلى، قەشقەر ۋىلايەتلىك سەنئەت  
ئۆمىكى، خوتەن ۋىلايەتلىك «يېڭى قاشتېشى» سەنئەت ئۆمىكى،  
يەكەن ناھىيىلىك سەنئەت ئۆمىكى ۋە قاغىلىق ناھىيىلىك  
سەنئەت ئۆمىكى ئون ئىككى مۇقامنى ئورۇنداپ بېرىدۇ.  
بۇ قېتىمقى ئىلمىي مۇھاكىمە يىغىنىنىڭ ئاپتونوم  
رايونلۇق پارتىيە، ھۆكۈمەت رەھبەرلىرى، ئالىملار، مۇتە-  
خەسسسلەر، سەنئەت ئەربابلىرى، كەڭ سەنئەتخۇمار خەلق-  
نىڭ بىر قېتىملىق كاتتا مۇقام مەرىكىسى، ئىلمىي تەتقىقات  
نەتىجىلىرىنىڭ كۆرىكى، ئىتتىپاقلىق - غەلىبە يىغىنى بول-  
لۇپ قالىدىغانلىقىغا، تارىختا «ناخشا - ئۇسسۇل ماكانى»،  
«مۇقام - مەشرەپ دىيارى» دەپ شۆھرەت قازانغان يەكەننىڭ  
ئەدەبىيات - سەنئەت گۈلزارلىقىغا ئالتۇن كۈز پەسلىدە تې-  
خىمۇ كۆركەم ھۆسن قوشىدىغانلىقىغا ئىشىنىمەن.

ئاپتونوم رايونلۇق 2 - قېتىملىق ئۇيغۇر ئون ئىككى  
مۇقامى ئىلمىي مۇھاكىمە يىغىنىنىڭ ئاخبارات  
ئېلان قىلىش يىغىنىدا سۆزلەنگەن سۆز

(1992 - يىل 7 - ئاينىڭ 25 - كۈنى)

فېڭ داچىن

ھۈرمەتلىك مۇتەخەسسسلەر، ئالىملار، سەنئەتكارلار،  
يولداشلار، دوستلار!

ئېلىمىزدىكى ھەر مىللەت خەلقى يولداش دېڭ شياۋپىڭنىڭ  
مۇھىم سۆزى ۋە مەركىزىي كومىتېت سىياسىي بېۋرو يىغىنىنىڭ  
روھىنى پائال ئىزچىلاشتۇرۇپ، ئىسلاھات ۋە قۇرۇلۇشنىڭ قەدە -  
جىنى تېزلىتىۋاتقان بۈگۈنكى كۈندە، بىز بۇ يەردە ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئاخبارات ئېلان قىلىش يىغىنىنى ئېچىۋاتىمىز، بۇ ناھايىتى كاتتا ئىش. مەن مۇشۇ پۇرسەتتىن پايدىلىنىپ، ھەر مىللەت مۇزىكانتلىرى، سەنئەتكارلىرى، نەزەرىيە خادىملىرىنى قىزغىن تەبرىكلەيمەن. سىلەرنىڭ يۈرەك قېنىڭلارنى سەرپ قىلىپ، جاپالىق تەتقىق قىلىپ مۇقامنى يىغىش، رەتلەش، تەتقىق قىلىش، نەشر قىلىش خىزمىتىدە مول نەتىجىلەرنى يارىتىپ، ھەر مىللەت خەلقىگە ئېسىل مەنبۇي ئوزۇق يەتكۈزۈپ بېرىپ، كىشىلەرنىڭ ئىسلاھات ئالغىش سادالىرى يەنە بىر قېتىم دولقۇنلاۋاتقان،

ئىشكىنى ئېچىۋېتىش مېلودىيىسى يېڭىباشتىن جاراڭلاۋاتقان بۇگۈنكى كۈندە ئارقا-ئارقىدىن غەلبىلەرنى قولغا كەلتۈرۈشكە ئىلھام بەرگىنىڭلارغا سەھمىي تەشەككۈر ئېيتىمەن. ھەممىگە مەلۇمكى، ئون ئىككى مۇقام ۋە تىنىمىزنىڭ مۇزىكا خەزىنىسىدىكى كۆزنى چاقىتىدىغان گۆھەر، ئۇيغۇر خەلقىنىڭ ۋە تىنىمىزنىڭ مۇزىكا مەدەنىيەت خەزىنىسىگە قوشقان غايەت زور تۆھپىسى، ئۇيغۇر مۇزىكىسىنىڭ ئانىسى. ئۇ ئۇيغۇر خەلقىنىڭ مۇھەببەت ۋە نەپرىتىنىڭ ئىخچام ئىپادىلىنىشى بولۇپ، ئەمگەكچى خەلقىنىڭ فېئودال ھۆكۈمرانلارغا بولغان غەزەپ ۋە ئېتىرازلىرىنى، ئەمگەكچى خەلقنىڭ بەخت ۋە يورۇقلۇققا بولغان ئىنتىلىشىنى ئەكس ئەتتۈرگەن. شۇنىڭ ئۈچۈن ئون ئىككى مۇقام ئۇزاقتىن بۇيان ئۇيغۇر خەلقى ئارىسىدا تارقىلىپ يۈرۈپ، ئۇيغۇر خەلقى ۋە ھەر مىللەت خەلقىنىڭ چوڭقۇر قەدىرلىشىگە ئىگە بولۇپ، ئۇزاق-ئۇزاق جەريانلاردىمۇ ئاجىزلاپ كەتمىگەن.

مۇقام بىر خىل سەنئەت شەكلى بولۇش سۈپىتى بىلەن ھەر مىللەت خەلقى ۋە رايونلار ئارىسىدا مۇزىكا مەدەنىيىتىنى ئالماشتۇرۇشقا ئەگىشىپ، شىنجاڭدىن خەنزۇلار ئولتۇراقلاشقان ئوتتۇرا تۈزلەڭلىك رايونىغا، ئوتتۇرا ئاسىياغا، غەربىي ئاسىياغا ۋە ئوتتۇرا شەرققە تارقالغان. شۇڭا ئون ئىككى مۇقام ئۇيغۇر خەلقى ئۇزاق تارىخىي جەريانلاردا كۇچا مۇزىكىسىغا ۋارىسلىق قىلىش ئاساسىدا چەتتىن كەلگەن سەنئەتلەرنى قوبۇل قىلىپ تەدرىجىي گىرەلەشمە تەرەققىيات-نى ئىشقا ئاشۇرغانلىقىنىڭ مەھسۇلى، ئىچكى-تاشقى مەدەنىيەت-سەنئەت ئالماشتۇرۇشنىڭ جەۋھىرى ھېسابلىنىدۇ.

ئازادلىقتىن كېيىن ئون ئىككى مۇقام يەنە يېڭى باشتىن ياشلىق باھارىغا ئېرىشتى. ئەسلىدە تارقاقچىلىقتىن



يوقىلىپ كېتىش ھالىتىدە تۇرغان ئون ئىككى مۇقام قېزىش، يىغىش، رەتلەش ۋە پىششىقلاش ئارقىلىق تارىختىن بۇيانقى تۇنجى قېتىملىق، مۇكەممەل بولغان بەش سىزىقلىق نوتىغا ئېلىنىپ، نەشىر قىلىنىشقا مۇيەسسەر بولدى ھەمدە سەلتەنەتلىك سورۇنلاردىن ئورۇن ئېلىپ خەلقنىڭ ئەدەبىيات-سەنئەت سەھنىسىدە ناھايان بولدى. تېخىمۇ خۇشاللىقلىرىمىزنى شۇكى، نۇرغۇنلىغان مۇزىكا خادىملىرى خەلق ئارىسىغا كىرىپ ئون ئىككى مۇقام، دولان مۇقامى ۋە باشقا يەرلىك مۇقاملارنى رەتلەپ چىقتى. قەدىمكى ئاھاڭلارنى ماتېرىيال قىلىش ئارقىلىق ئۇلارغا سوتسىيالىستىك مەزمۇن كىرگۈزۈپ، نۇرغۇن يېڭى مۇزىكا، چالغۇ ئەس-ۋابىلىرى ۋە ئەسەرلەرنى تۈزدى، ئىجاد قىلدى. «غېرىپ-سەنەم» ئوپېراسىدىمۇ مۇقام ئاھاڭلىرىدىن كەڭ تۈردە پايدىلاندى.

ئون ئىككى مۇقامدىن ئىبارەت ئۇيغۇر خەلقىنىڭ قەدىمكى خەلق مۇزىكىسىدىن تەۋرەك قالغان بۇ ئەتىۋارلىق ئەڭگۈشتەر ۋارىسلىق قىلىش ۋە جارى قىلدۇرۇش داۋامىدا دەۋرنىڭ روھى ۋە شان-شەرىپىنى ئۇرغۇتۇپ كەلدى. شۇنىڭ بىلەن بىر چاغدا ئۇيغۇرلار ۋە ئېلىمىزدىكى ھەر مىللەت خەلقىنىڭ قارشى ئېلىشى ۋە مەدھىيىلىشىگە ئېرىشتى.

يېقىنقى يىللاردىن بۇيان، ئېلىمىزنىڭ مىللىي مۇزىكا ئىنسانلىقىدا يېڭى تەرەققىياتلار بولدى. مۇقام ئۇيغۇرلارنىڭ مۇھىم مۇزىكا مىراسى بولۇش سۈپىتى بىلەن جامائەتنىڭ نەزەردىكى تەتقىقات تېمىسىغا ئايلاندى، نۇر-غۇن يولداشلار ئۆزلىرىنىڭ كۆپ يىللاردىن بۇيان ئېلىپ بارغان تەكشۈرۈپ تەتقىق قىلىش نەتىجىلىرىنى ئاشكارىلاپ،

بىر مۇنچە قىممەتلىك تارىخىي ماتېرىياللار ۋە يېڭى نۇق-  
تىمىنەزەرلىرىنى ئوتتۇرىغا قويۇپ، مۇقام تەتقىقاتى ئۈچۈن  
قىممەتلىك تۆھپىلەرنى قوشتى. مۇقام تەتقىقاتىدا ئاللىقا-  
چان قولغا كەلتۈرۈلگەن نەتىجىلەرنى بىز توغرا چۈشىنىش-  
سىز، تەدبىقلىشىمىز ۋە تەرەققىي قىلدۇرۇشىمىز لازىم. ئون  
ئىككى مۇقام جۇڭخۇا مىللەتلىرى مۇزىكا مەدەنىيەت  
مىراسلىرىنىڭ تەركىبىي قىسمى، نەزەرىيە ۋە بىلىم خەزى-  
نىسى، بىز ئالدىنقىلارنىڭ قىممەتلىك نەتىجىلىرىنى تەت-  
قىقلاپ ئون ئىككى مۇقام تەتقىقاتىنى تېخىمۇ  
چوڭقۇرلاشتۇرايلى.

بىز ئاپتونوم رايونلۇق 2- قېتىملىق ئۇيغۇر ئون ئىككى  
مۇقامى ئىلمىي مۇھاكىمە يىغىنىغا سۇنۇلغان نەچچە ئون  
پارچە ئىلمىي ماقالە ئىچىدە مۇقامنىڭ قانۇنىيەت نەزەرىيىسى  
ھەققىدە چوڭقۇر ئويلىنىشلارنىڭ بولغانلىقىغا، كونكرېت مەس-  
لىلەر ھەققىدە تېخىمۇ ئىلگىرىلىگەن ئىزدىنىشلەرنىڭ بولغانلى-  
قىغا، كىشىلەر تېخىچە كۆرۈپ يېتەلمىگەن ۋە ئىختىرا قىلالى-  
غان مۆجىزىلەرنى يارىتىپ، مۇقام ئىلمىي قۇرۇلۇشىنى ئىلگىرى  
سۈرۈدىغانلىقى ۋە مۇكەممەللەشتۈرىدىغانلىقىغا ئىشىنىمىز. يېڭى  
پىكىرلەر ئۇرغۇپ تۇرىدىغان ۋە نەزەرىيىلىرى نىشانلىق  
بولغان بۇ ئەسەرلەر ئاپتورلارنىڭ ھارماس ئىلمىي ئىزدىنىش  
روھىنى گەۋدىلەندۈرۈش بىلەنلا قالماستىن، بەلكى ئالاھىدە  
تەرەپلەردىن يېڭى دەۋردىن بۇيان رايونىمىزنىڭ مۇقام  
ئىلمىي تەتقىقات خىزمىتىنىڭ نەتىجىلىرىنىمۇ ئەكس ئەت-  
تۈرىدۇ. ئۇ كىشىلەرگە يېڭى تەپەككۈر، يېڭى ئۇرغۇش، يېڭى  
ئىلھام، يېڭى ئىنتىلىش بېغىشلايدۇ.

بارلىق مەدەنىيەت ھادىسىلىرىنى، بارلىق ئاڭ فورمات  
سىيىلىرىنى توغرا تونۇشتىكى تۈپ مەسىلە قانداق مەيداندا

تۇرۇش، قانداق ئۇسۇل قوللىنىش مەسئەلىسى. شۇنداق ئىكەن، ئون ئىككى مۇقامدىن ئىبارەت بۇ مەدەنىيەت ھادىسىسىنى قانداق قىلىش كېرەك؟ بۇنىڭدىكى ئاچقۇچلۇق مەسىلە يەنىلا بىلىش نەزەرىيىسى ۋە ئۇسۇل نەزەرىيىسى مەسئەلىسى. ئەگەر بىزنىڭ بىلىش نەزەرىيىمىز مەسىلىلەرنى دىئالېكتىك تەھلىل قىلىش بولماي ئىدىئالىزمغا ئاغدىمىكەن، ئۇسۇل نەزەرىيىمىز ئوقۇل بولۇپ قالىدىكەن، ئۇنداقتا بىزنىڭ ئون ئىككى مۇقام ھەققىدىكى بىلىشىمىز ئەمەلىيەتكە ئۇيغۇن بولمايدۇ. دە، خاتالىق كېلىپ چىقىشتىن ساقلاپ خېلى بولمايدۇ. بىلىش بولغان تەقدىردىمۇ مەسىلىنىڭ ماھىيىتىنى كۆرەلمەي قالغىمىز، ھەتتا ئۇنى جەمئىيەتنىڭ ئىقتىسادىي بازىسى بىلەن مۇناسىۋەتسىز، ماددىي دۇنيا بىلەن مۇناسىۋەتسىز، ئىجتىمائىي تۇرمۇش بىلەن باغلانمايدىغان، ئاڭ فورماتسىيە بىلەن باغلانمايدىغان، جەمئىيەتتىن ئايرىلغان روھىي ھادىسىلا دەپ قاراپ قالغىمىز. دە، يېگانە، تۇرغۇن، ئوقۇل ھالدا ناخشا ئۇسۇل دېگەن ناخشا ئۇسۇل، مۇزىكا دېگەن مۇزىكا دەپ قارايمىز، ھەتتا مۇنەۋۋەر، ئەنئەنىۋى مەدەنىيەتىمىزنى يەڭگىلەش بىلەن ئىنكار قىلىمىز. ئەگەر دىئالېكتىك، تارىخىي ماتېرىيالىزىملىق مەيداندا تۇرۇپ ئون ئىككى مۇقامدىن ئىبارەت بۇ مۇزىكا مەدەنىيەت ھادىسىسىنى بىلىشىمىز دەيدىكەنمىز، ئۇنىڭ تارىخىنى، ئۇنىڭ پەيدا بولۇشىنى، ئۇنىڭ تۈرلۈك ئىپادىلەش شەكىللىرىنى ۋە ئىپادىلەش ئۇسۇللىرىنى، ئۇنىڭ ئىجتىمائىي تۇرمۇش، ماددىي مەدەنىيەت، ئىشلەپچىقىرىش قاتارلىقلار بىلەن بولغان باغلىنىشىنى تەتقىق قىلىشىمىز كېرەك. مۇشۇنداق قىلىپ خاندول بىز ئۇنىڭ ئىچىدىن قانۇنىيەتلىك نەرسىلەرنى تېپىپ چىقالايمىز، ئۇنىڭ ماھىيەتلىك ئۆزگىچىلىكىنى كۆرەلەيمىز،

ئۇنى ئەتراپلىق بىلىۋالالايمىز. ئۇسۇل نەزەرىيەسىمۇ ئەنە شۇنداق مۇھىم. مەسىلەن، بىز دائىم دەپ يۈرىدىغان سېلىشتۇرما مۇزىكىشۇناسلىق ئۇسۇلىنى ئالايلىق، بۇنداق سېلىشتۇرۇش كۆپ قاتلاملىق، كۆپ يۆنىلىشلىك بولۇشى كېرەك بولىدۇ، بىز بۇ ئۇسۇلنى ياكى باشقا ئۇسۇللارنى ئىگىلەپ ئالالىساق، ئون ئىككى مۇقامغا بولغان بىلىشىمىز تېخىمۇ چوڭقۇر، تېخىمۇ ئەتراپلىقراق بولىدۇ. چوڭقۇر تەتقىق قىلغاندىلا، ئۇنىڭدىكى بەدىئىي قىممەت ۋە تىل فۇنكسىيەسىنى تەتقىق قىلغاندىلا ئاندىن ئۇنىڭدىكى قانۇنىيەت ۋە سىرنى ئېچىپ بېرەلەيمىز.

بىز ئاپتونوم رايونلۇق مۇقام ئىلمىي مۇھاكىمە يىغىنىمىزنىڭ ئىلمىي كەيپىيات تولۇپ تاشقان، ۋەكىللىرى بەھۇزۇر سۆزلىشەلەيدىغان، ھەركىم ئۆز كۆز قارىشىنى ئەرەكەن بايان قىلالايدىغان، كەڭ پىكىر ئالماشتۇرۇش ئارقىلىق تونۇشنى ئىلگىرى سۈرىدىغان، شۇ ئاساستا مىللىي مۇزىكا ئىشلىرىنى گۈللەندۈرىدىغان ۋە تەرەققىي قىلدۇرىدىغان، مىللىي مەدەنىيەت ئىشەنچىسىنى ئاشۇرىدىغان يىغىن بولىدىغانلىقىغا، شۇنداقلا مول ئىلمىي نەتىجىلەرنى قولغا كەلتۈرىدىغان يىغىن، بىر قېتىملىق مىللەتلەر ئىتتىپاقلىقىنىڭ كاتتا يىغىنى بولىدىغانلىقىغا ئىشىنىمىز.

يولداشلار، نۆۋەتتە دۆلىتىمىزنىڭ سوتسىيالىستىك زامانىۋىلاشتۇرۇش قۇرۇلۇشى ھالقىلىق باسقۇچتا تۇرماقتا. يولداش دېڭ شياۋپىڭنىڭ جەنۇبىنى كۆزدىن كەچۈرگەن چاغدا قىلغان مۇھىم سۆزى مۇشۇ ھالقىلىق پەيتتە ئىلگىرىلەش نىشانىمىزنى يەنىمۇ ئىلگىرىلىگەن ھالدا يورۇتۇپ بەردى. پۇرسەتنى چىڭ تۇتۇپ، ئۆزىمىزنى تەرەققىي قىلدۇرۇشىمىز، ئىسلاھات، ئېچىۋېتىشنىڭ قەدىمىنى تېزلىتىپ، دۆلىتىمىز-

نىڭ ئىقتىسادىنى يېڭى بىر پەللىگە كۆتۈرۈشىمىز لازىم. بىز يولداش دېڭ شياۋپىڭنىڭ سۆزىنى ئىخلاس بىلەن ئۆگەنىپ، ھەقىقىي ئىزچىللاشتۇرۇپ، ئىدىيىنى ئازاد قىلىپ، ئەدەبىيات - سەنئەت تۈزۈلمە ئىسلاھاتىنى ئىلگىرى سۈرۈپ، بەدىئىي ئىشلەپچىقىرىش كۈچىنى يەنىمۇ ئىلگىرىلىگەن ھالدا ئازاد قىلىپ، ئەدەبىيات - سەنئەتنى گۈللەندۈرۈشىمىز لازىم. بىز ۋەزىيەتنى ئېنىق تونۇپ، ئەمەلىيەتكە، تۇر-مۇشقا چوڭقۇر چۆكۈپ، قىتىرىنىپ ئىجاد قىلىپ، رايونىمىز - نىڭ سوتسىيالىستىك زامانىۋىلاشتۇرۇش قۇرۇلۇشىنىڭ ئىككى كىچى باسقۇچلۇق ستراتېگىيەلىك نىشانىنى ئەمەلگە ئاشۇرۇش ئۈچۈن ئۆزىمىزنىڭ ئەقىل - پاراسىتىنى تېخىمۇ ياخشى تەقدىم قىلىشىمىز لازىم. بىز پارتىيىنىڭ «بىر مەركەز، ئىككى ئاساسىي نۇقتا» دىن ئىبارەت ئاساسىي لۇشىيەنى ئاساسىدا ئىتتىپاقلىشىپ، «ئەدەبىيات - سەنئەتنى خەلق ئۈچۈن خىزمەت قىلدۇرۇش، سوتسىيالىزم ئۈچۈن خىزمەت قىلدۇرۇش» تىن ئىبارەت ئومۇمىي يۆنىلىشنىڭ يېتەكچىلىكىدە ئىتتىپاقلىشىپ، يولداش جياڭ زېمىن مەركەزلىكىدىكى پارتىيە مەركىزىي كومىتېتىنىڭ رەھبەرلىكىدە ئىتتىپاقلىشىپ، ئاپتونوم رايونلۇق 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى ياخشى ئېچىپ، ئون ئىككى مۇقامغا ۋارىسلىق قىلىپ ۋە ئۇنى تەرەققىي قىلدۇرۇپ، ئۈزلۈكسىز يېڭىلىق يارىتىشىمىز لازىم، بۇ تارىخ بىزگە يۈكلىگەن مۇقەددەس ۋەزىپە، گەرچە بۇ ۋەزىپە ناھايىتى مۇشكۈل بولسىمۇ، بىردەك ئىتتىپاقلىشىپ، ئورتاق تىرىشىدىغانلا بولساق، جەزمەن ئاكتىپ تۆھپە قوشالايمىز. مول نەتىجىلىرىمىز بىلەن پارتىيىنىڭ 14 - قۇرۇلتىيىنىڭ ئېچىلىشىنى كۈتۈۋالايلى، سوتسىيالىستىك مەدەنىيەت - سەنئەت ئىشلىرىنىڭ تېخىمۇ گۈللىنىشىنى ئىشقا ئاشۇرايلى!

## ئون ئىككى مۇقام تەتقىقات ئىلمىي جەمئىيىتىنىڭ يەكەن يىغىنىنى توغرىسىدىكى خۇلاسەسى

ئون ئىككى مۇقام تەتقىقات ئىلمىي جەمئىيىتىنىڭ دائىمىي ئىشلارغا مەسئۇل مۇئاۋىن باشلىقى، تەتقىقاتچى مۇھەممەت ئىمىن يۈسۈپ 1992 - يىل 9 - ئاينىڭ 11 - كۈنى ئېچىلغان ئون ئىككى مۇقام تەتقىقات ئىلمىي جەمئىيىتىنىڭ كېڭەيتىلگەن يىغىنىغا قاتناشقان ئالىم، مۇتەخەسسسلەرگە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ 2 يىل جەريانىدا ئېلىپ بارغان تەييارلىق خىزمەتلىرىنى ۋە يىغىن جەريانىدىكى ئەھۋاللارنى ئۈچ باسقۇچقا بۆلۈپ خۇلاسە قىلدى.

1. 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ تەييارلىق خىزمەتلىرى خېلى بۇرۇنلا باشلانغان. 1990 - يىل 7 - ئايدا شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتى دائىمىي ھەيئەت ئەزالىرى يىغىنىدا مەلۇم پەيتتە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى ئېچىشنى قارار قىلغان. 1991 - يىل 8 - ئاينىڭ 5 - كۈنى شىنجاڭ ئون ئىككى مۇقام تەتقىقات ئىلمىي جەمئىيىتى 65 نەپەر ئالىم، مۇتەخەسسسلەرنىڭ قاتنىشىشى بىلەن يىغىن ئېچىپ، يەكەن ناھىيىسىدە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنى ئېچىشنى قارار قىلغان،

يېزىلىدىغان ئىلمىي ماقالىلەرنىڭ ئىلمىيلىقى جەھەتتىكى تەلەپلەرنى كونكرېت ئورۇنلاشتۇرغان. 1991 - يىلى 11 - ئاي - نىڭ 17 - كۈنى شىنجاڭ ئون ئىككى مۇقام تەتقىقات ئىلمىي جەمئىيىتى دائىمىي ھەيئەت ئەزالىرىنىڭ قارارى بويىچە 2 - قېتىملىق ئىلمىي مۇھاكىمە يىغىنىنى يەكەن ناھىيىسىدە ئېچىش، يىغىنغا سەۋىيىسى بىر قەدەر يۇقىرى بولغان 60 نەچچە ئىلمىي ماقالە تەييارلاش ۋە تاللانغان ماقالىلەردىن ئىلمىي ماقالىلەر توپلىمى چىقىرىش، ئون ئىككى مۇقام ئۇستازى ئاماننىساخاننىڭ ھەيكىلىنى ياساش ۋە ھەيكەل يوپۇقى ئېچىش مۇراسىمى ئۆتكۈزۈش قاتارلىق مەسىلىلەر بەلگىلەنگەن. بۇ ھەقتە ئون ئىككى مۇقام ئىلمىي جەمئىيىتىنىڭ باشلىقى، ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەتكە دوكلات يېزىلغان، بۇ دوكلاتنى رەئىس تۆمۈر داۋامەت 1991 - يىلى 11 - ئاي - نىڭ 29 - كۈنى بېيجىڭدا تەستىقلىغان. بۇ تەستىققا مۇئاۋىن رەئىس قېيىم باۋۇدۇنمۇ قوشۇلۇپ كونكرېت يوليۇرۇق بەرگەن. 1992 - يىلى 3 - ئاينىڭ 9 - كۈنى ئون ئىككى مۇقام تەتقىقات ئىلمىي ھەيئىتى كېڭەيتىلگەن دائىمىي ھەيئەتلەر يىغىنىنى ئېچىپ، 67 نەپەر ئالىم، مۇتەخەسسسلەرگە رەئىس تۆمۈر داۋامەتنىڭ تەستىقىنى يەتكۈزۈپ، يىغىنىنى 8 - ئاينىڭ 15 - كۈنلىرى ئەتراپىدا يەكەندە ئېچىش، قاتنىشىدىغان كىشىلەر تەخمىنەن 80 ئەتراپىدا بولۇش، پارتىيە مىللىي سىياسىتىنىڭ غەمخورلۇقى بىلەن ئون ئىككى مۇقامنى يىغىش، رەتلىش، تەتقىق قىلىش جەھەتتە چوڭ نەتىجىلەرنى ئاساس قىلغان ھالدا بىر تېلېۋىزىيە فىلىمى ئىشلەش قاتارلىق مەسىلىلەر ئەستايىدىللىق بىلەن مۇزاكىرە قىلىنغان. بۇ ھەقتە 1992 - يىلى

3 - ئاينىڭ 10 - كۈنى تۆمۈر داۋامەتكە 2 - قېتىملىق دوكلات يېزىلغان. رەئىس تۆمۈر داۋامەت بۇ دوكلاتنى 1992 - يىلى 3 - ئاينىڭ 14 - كۈنى تەستىقلاپ چۈشۈرگەن. 1992 - يىلى 3 - ئاينىڭ 28 - كۈنى خەلق ھۆكۈمىتىنىڭ مۇئاۋىن باش كاتىپى مەھمەت ئىسمايىلنىڭ رىياسەتچىلىكىدە تەييارلىق گۇرۇپپىنىڭ يىغىنى ئېچىلىپ، يولداش تۆمۈر داۋامەتنىڭ تەستىقىنىڭ روھى بويىچە خىزمەتلەر ئورۇنلاشتۇرۇلغان. يىغىننىڭ يېتەكچى ئىدىيىسى ئالاھىدە تەكىتلىنىپ، ئون ئىككى مۇقام تەتقىقات ئىلمىي جەمئىيىتى پىرىنسىپ بويىچە يىغىننىڭ ئومۇمىي ئەھۋالى توغرىسىدا، يىغىننىڭ راسخوت مەسلىسى توغرىسىدا، ئىجتىمائىي پەن ساھەسىدىكىلەر جەمئىيەتلىرى بىرلەشمىسىگە دوكلات يازىدۇ. ئىجتىمائىي پەن ساھەسىدىكىلەر جەمئىيەتلىرى بىرلەشمىسى ئاپتونوم رايونلۇق پارتكومغا دوكلات يازىدۇ. ئاپتونوم رايونلۇق پارتكوم تەستىقلىغاندىن كېيىن ھۆكۈمەت ھەل قىلىشقا تېگىشلىك مەسلىلەرنى ئاندىن بىر تەرەپ قىلىدۇ، دەپ مۇئەييەنلەشتۈرۈلگەن. شۇنىڭدىن كېيىن ئىجتىمائىي پەن ساھەسىدىكىلەر جەمئىيەتلىرى بىرلەشمىسى بۇ يىغىننى ئۆزىنىڭ 1992 - يىللىق پىلانىغا كىرگۈزگەن. 1992 - يىلى 4 - ئاينىڭ 10 - كۈنى ئون ئىككى مۇقام تەتقىقات ئىلمىي جەمئىيىتى شىنجاڭ ئىجتىمائىي پەن ساھەسىدىكىلەر جەمئىيەتلىرى بىرلەشمىسىگە قانداق بويىچە رەسمىي دوكلات يازغان. شىنجاڭ ئىجتىمائىي پەن ساھەسىدىكىلەر جەمئىيەتلىرى بىرلەشمىسى مۇشۇ دوكلات ئاساسىدا 1992 - يىلى 5 - ئاينىڭ 5 - كۈنى ئاپتونوم رايونلۇق پارتكومغا دوكلات سۇنغان. 1992 - يىلى 4 - ئاينىڭ 13، 14، 15 - كۈنلىرى ئون ئىككى مۇقام تەتقىقات ئىلمىي جەمئىيىتى ئىلمىي كومىتېتىنىڭ 2 - قېتىم



لىق يىغىنى ئېچىلىپ، 54 پارچە ئىلمىي ماقالە تەكشۈرۈلۈپ، بۇنىڭدىن 22 پارچە ئىلمىي ماقالە ئاپتورلىرىغا قايتا تولۇقلاپ ئىشلەشكە قايتۇرۇلدى. جەمئىيىتىمىزنىڭ ئەزالىرى يازغان ماقالىلىرىنى 5 - ئاينىڭ ئاخىرىغىچە ئەۋەتىپ بولۇش قارار قىلىندى. 1992 - يىل 5 - ئاينىڭ 4 - كۈنى ئاپتونوم رايونلۇق پارتكومنىڭ دائىمىي ھەيئىتى، ئاپتونوم رايوننىڭ مۇئاۋىن رەئىسى يولداش قەييۇم باۋۇدۇن رەھبەرلىك گۇرۇپپىنىڭ يىغىنىنى ئېچىپ 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىغا مۇناسىۋەتلىك بولغان يەتتە كۈنكەپت مەسلىنى ئورۇنلاشتۇردى.

① يىغىنغا قاتناشتۇرىدىغان ماقالىلەرنىڭ ئىلمىيلىقىغا ۋە ئىدىيەلىكىگە كاپالەتلىك قىلىش. ② تاللانغان ماقالىلەردىن ئۇيغۇرچە ۋە خەنزۇچە بىر كىتاب چىقىرىش. ئۇيغۇرچىسىنى بەكەندە ئېچىلىدىغان يىغىنغا جەزمەن ئۆلگۈرتۈش، خەنزۇچىسىنى بېيجىڭدا ئاچىدىغان يىغىنغا جەزمەن ئۆلگۈرتۈش، سۈپەت جەھەتتىن مەملىكەت سەۋىيىسىگە يېتىشكە كاپالەتلىك قىلىش. ③ 40 يىلدىن بېرى يىغىش، رەتلەش، تەتقىق قىلىش، رېئاللىق ئۈچۈن، سوتسىيالىزم ئۈچۈن خىزمەت قىلىدۇرۇش ئاساسىدا ئىشلەيدىغان تېلېۋىزىيە فىلىمىدە پارتىيە مىللىي سىياسىتىنىڭ غەلبىسىنى تولۇق گەۋدىلەندۈرۈش. ④ يەكەندىكى خىزمەت جەريانىدا پارتىيە، ھۆكۈمەتنىڭ رەھبەرلىكىدە ئۇيغۇر سەنئىتىنىڭ، ئون ئىككى مۇقامنىڭ 40 يىلدىن بېرى قولغا كەلتۈرگەن نەتىجىلىرىنى تولۇق گەۋدىلەندۈرىدىغان كۆرگەزمە ئۇيۇشتۇرۇش. ⑤ يىغىننىڭ تەييارلىق خىزمىتى ۋە يىغىن جەريانىدىكى خىزمەتلەرنىڭ تەقسىماتى ئېنىق بولۇش، ئەستايىدىللىق بىلەن ئىشلەش. ⑥ يەكەندىكى يىغىننى ياخشى ئېچىپ،

بېيجىڭدا ئېچىلىدىغان يىغىنغا پۇختا ئاساس يارىتىش.  
⑦ يىغىننىڭ يېتەكچى ئىدىيىسى ئېنىق بولۇش قاتارلىق مەسىلىلەر ئالاھىدە ئورۇنلاشتۇرۇلدى.

1992 - يىلى 5 - ئاينىڭ 5 - كۈنى رەھبەرلىك گۇرۇپپا ئەزالىرىنىڭ ۋە يىغىن تەييارلىق گۇرۇپپىسى ئەزالىرىنىڭ كۈنكەرت خىزمەت تەقسىماتى ۋە ۋەزىپە دائىرىسى ئېنىق كۆرسىتىلگەن ماتېرىيال رەھبەرلىك گۇرۇپپا نامىدىن تارقىتىلدى.

1992 - يىلى 5 - ئاينىڭ 14 - كۈنىدىن 16 - كۈنىگىچە ئۈچ كۈن ئون ئىككى مۇقام تەتقىقات ئىلمىي جەمئىيىتىمىز - نىڭ ئىلمىي كومىتېتى 3 - سانلىق يىغىنى ئېچىلىپ 90 نەچچە پارچە ئىلمىي ماقالىدىن 25 پارچىنى تاللاپ كىتابقا كىرگۈزۈش. 57 پارچە ماقالىنى كىچىك يىغىنلاردا ئوقۇش بېكىتىلدى. بۇ يىغىنغا 27 نەپەر ئالىم، مۇتەخەسسەس قاتناشتى. 1992 - يىلى 6 - ئاينىڭ 26 - كۈنى يولداش قېيۇم باۋۇدۇن رەھبەرلىك گۇرۇپپىسىنىڭ يىغىنىنى ئېچىپ، سۇڭ خەنلىياڭ شۇجىنىڭ يەكەندىكى ئىلمىي ھۇاكامە يىغىنىنى ياخشى ئېچىش توغرىسىدىكى يوليورۇ - قىنىڭ روھىنى يەتكۈزدى.

2. تەييارلىق خىزمىتىنىڭ 2 - باسقۇچى 1992 - يىلى 7 - ئاينىڭ 18 - كۈنىدىن باشلاندى. ئون ئىككى مۇقام تەتقىقات ئىلمىي جەمئىيىتىنىڭ باشلىقى تۆمۈر داۋامەت، يىغىن رەھبەرلىك گۇرۇپپىسىنىڭ باشلىقى قېيۇم باۋۇدۇن ۋە مەھەممەت ئىسمايىللارنىڭ ئورۇنلاشتۇرۇشى بويىچە مۇھەممەت ئىسمايىل يۈسۈپ، ھۈسەنجان، ئىبراھىم پەخىرىدىن قاتارلىق يولداشلار قەشقەرگە بېرىپ، ۋالىي ئىسمايىل تىلىۋالدغا يەكەن يىغىنىنى قانداق قىلىپ ياخشى ئېچىش توغرىسىدىكى

رەھبەرلىكىنىڭ پىكرىنى يەتكۈزدى. شۇ كۈنى چۈشتىن كېيىن قەشقەر سەمەن مېھمانخانىسىدا يەكەن ناھىيىلىك پارتكومنىڭ شۇجى، ھاكىملىرى، ۋىلايەتنىڭ مۇناسىۋەتلىك رەھبەرلىرى قاتناشقان تەييارلىق خىزمىتى توغرىسىدا يىغىن ئېچىلدى. يەكەن ئىلمىي مۇھاكىمە يىغىنىنىڭ ئاھالىسىنىڭ ھەيكەل يوپۇقىنى ئېچىش، قەبرىگاھ مەيدانىدا لېنىنغا كېسىش تەنتەنىسىنى قانداق ئۆتكۈزۈشنىڭ چارە-تەدبىرلىرى ئوتتۇرىغا قويۇلدى. ئىسمايىل تىلىۋالدى مۇشۇ تەدبىر بويىچە ئەستايىدىللىق بىلەن ئىشلەشنى ئورۇنلاشتۇردى.

7 - ئاينىڭ 19 - كۈنى يەكەن ناھىيىلىك پارتكومنىڭ زالىدا تەتقىقاتچى مۇھەممەتئىمىن يۈسۈپ، مۇئاۋىن ۋالىي ئابدۇقادىر، ناھىيىلىك پارتكومنىڭ شۇجىسى سىيىت، ناھىيە-نىڭ ھاكىمى غوپۇر ھاشىم قاتارلىق مەسئۇل يولداشلار ۋە خەلق قۇرۇلتىيى دائىمىي كومىتېتىنىڭ مۇدىرلىرى، سىياسىي كېڭەشچىلىكىنىڭ رەئىسلىرى قاتارلىق 21 ئورۇننىڭ مەسئۇللىرىنىڭ قاتنىشىشى بىلەن يىغىن ئېچىلىپ، يولداش سۇڭ خەنلىياڭ ۋە تۆمۈر داۋامەتلەرنىڭ يوليورۇقلىرى يەتكۈزۈلدى. 8 - ئاينىڭ 5 - كۈنى ئېچىلىدىغان ئون ئىككى مۇقام ئىلمىي مۇھاكىمە يىغىنىنى تەنتەنىلىك ئۆتكۈزۈش ئۈچۈن ئىشلەشكە تېگىشلىك بولغان 11 تۈرلۈك مەسىلىنىڭ چارە-تەدبىرلىرى بىر-بىرلەپ مۇزاكىرە قىلىنىپ تەپسىلىي ئورۇنلاشتۇرۇلدى. بۇنىڭغا سىيىت شۇجى، غوپۇر ھاكىم باشلىق 25 كىشىلىك يەكەن يىغىنىغا تەييارلىق قىلىش ھەيئىتىدىكى يولداشلار تولۇق ماسلىشىپ 7 - ئاينىڭ 20 - كۈنىدىن باشلاپ ئۈچ سەپىدا بويىچە كۈندىگە 24 سائەت جاپالىق ئىشلەپ، يىغىننىڭ تەنتەنىلىك ئۆتكۈزۈلۈشىگە كاپالەتلىك قىلىندى. مۇشۇ 20 كۈن جەريانىدا تەييارلىق خىزمەتلىرىگە دائىر 15 قېتىم باش قوشۇش

يېغىنى، ئەق مەيدان يېغىنلىرى ئېچىلدى.

قىسقىسى، تەييارلىق خىزمىتى يۇقىرىدا ئېيتىلغان ئىككى باسقۇچ بويىچە ئىنچىكە، ئەستايىدىل، ئىلمىي ئاساستا تەشكىللىنىپ ئېلىپ بېرىلغانلىقى ئۈچۈن يېغىن تەنتەنىلىك بولدى ۋە ئىجتىمائىي ئۈنۈمى ياخشى بولدى.

3. 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يېغىنى ئاپتونوم رايونلۇق پارتكوم ۋە خەلق ھۆكۈمىتىنىڭ غەمخورلۇقى بىلەن 8 - ئاينىڭ 5 - كۈنىدىن 10 - كۈنىگىچە يەكەندە ئېچىلىپ، بۇ يېغىنغا جۇڭگو ئىجتىمائىي پەنلەر ئاكادېمىيىسى، مەركىزىي مىللەتلەر شۆبەسى، شىئەن، شاڭخەي، لەنجۇ سەنئەت شۆبەسى، شىنجاڭنىڭ ھەرقايسى جايلىرىدىن كەلگەن ھەر مىللەت ئالىم، مۇتەخەسسسىس، تەتقىقات خادىملىرىدىن، پېشقەدەم سەنئەتكارلاردىن بولۇپ 147 نەپەر كىشى، ئون ئىككى مۇقام، ئۇيغۇر كلاسسىك ئەدەبىيات فوندى ھەيئىتىنىڭ مۇئاۋىن باشلىقلىرىدىن 31 نەپەر كىشى، يېغىن رەھبەرلىك گۇرۇپپا ئەزالىرى ۋە يېغىن خىزمەتچى، تېخنىك خادىملىرى بولۇپ جەمئىي 207 نەپەر كىشى قاتناشتى. بۇ قېتىمقى يېغىن ئىلمىيلىقى بىر قەدەر يۇقىرى بولغان، مىللەتلىرىمىزنىڭ مەدەنىي مىراسلىرىغا ۋارىسلىق قىلىش ۋە ئۇنى زامانىمىز ئۈچۈن خىزمەت قىلدۇرۇش گەۋدىلەندۈرۈلگەن تارىخىي ۋە رېئال ئەھمىيىتى چوڭ، تەسىر دائىرىسى بىر قەدەر كەڭ يېغىن بولدى.

بۇ قېتىمقى يېغىندا ئەدەبىيات - سەنئەت ساھەسىدىكى پارتىيە مىللىي سىياسىتىنىڭ غەلبىسى يەنە بىر قېتىم تەنتەنە قىلىندى. بولۇپمۇ ئون ئىككى مۇقام تەتقىقاتىنى سوتسىيالىزم ئۈچۈن، خەلق ئۈچۈن، رېئاللىق ئۈچۈن،

ئىككى مەدەنىيەت قۇرۇلۇشى ئۈچۈن خىزمەت قىلىدۇرۇش ئىدىيىسى تۆۋەندىكى ئۈچ جەھەتتە گەۋدىلەندى:

① يولداش تۆمۈر داۋامەت، قېيۇم باۋۇدۇن، فىلىك داچىنلارنىڭ ئېچىلىش مۇراسىمىدا سۆزلىگەن سۆزلىرىدە، چوڭ - كىچىك يىغىنلىرىدا، ئالىم - مۇتەخەسسسلەرنىڭ ئىلمىي ماقالىلىرىدە بۇ نۇقتا گەۋدىلەندى.

② ئېچىلىش مۇراسىمىدا قېيۇم باۋۇدۇن يەتكۈزگەن يولداش ئىسمايىل ئەمەتنىڭ تەبرىك خېتى بىلەن باش كاتىپ مەھەممەت ئىسمايىل يەتكۈزگەن سۆڭ خەنلىياڭ شۇجىنىڭ يىغىننى ياخشى ئېچىش توغرىسىدىكى يوليۇرۇق سۆزلىرىدە بۇ نۇقتا گەۋدىلەندى.

③ يىغىن مەيدانلىرىغا، يەكەن كوچىلىرىغا ئېسىلغان، يۈزلىگەن چوڭ - كىچىك لوزۇنكىلاردا سوتسىيالىزىمدا چىڭ تۇرۇش بىلەن، دېڭ شياۋپىڭنىڭ جەنۇبىنى كۆزدىن كەچۈرگەندىكى سۆزلىرىنى ئىزچىللاشتۇرۇپ، ئىلىم - پەن تەتقىقاتىدەمۇ ئىشىكنى ئېچىۋېتىش، ئىقتىسادىي قۇرۇلۇشنى مەركەز قىلىش گەۋدىلەندۈرۈلدى.

يىغىننىڭ ئىجتىمائىي ئۈنۈمىنىڭ ناھايىتى ياخشى بولغانلىقىنى ئۈچ مىسال بىلەنلا يەكۈنلەشكە بولىدۇ.

① يىغىننىڭ تەنتەنىسىنى كۆرۈش ۋە ئاڭلاش ئۈچۈن يەكەن چوڭ كوچىلىرىغا خۇددى بايرام كۈنىدىكىدەك ئىختىيارىي ھالدا يىغىلغان 50 - 60 مىڭ كىشى ئۆز خۇشاللىقلىرىنى بىلدۈرۈشۈپ: «كوممۇنىستىك پارتىيە بولغاچقا مىللىي مەدەنىيەتتىمىز تىرىلىپ مۇشۇنچىۋالا تەنتەنە قىلالىدى» دېيىشتى. بوۋاي - مومايلار، ياشلار، زىيالىيلار يىغىننى تەبرىكلەپ بىر - بىرىگە گۈل تۇتۇشتى. ھەتتا بەزى دېھقانلار، بەزى ئوقۇتقۇچى، ئوقۇغۇچىلار يىغىننى تەبرىكلەپ خەت يازدى.

② يەكەندە تۇرۇشلۇق 6 - دىۋىزىيىنىڭ سىلىمىك، جىڭخۇبىلىرى ئۇيغۇر ئون ئىككى مۇقامى ئىلمىي مۇھاكىمە يىغىنىغا قاتناشقاندىن باشقا 5 مىڭ جەڭچى ئوفتسىپىنى، مەخسۇس ماشىنىلارنى ئاجرىتىپ يىغىن مەيدانلىرىنى، كوچىلارنى رەتلەپ تازىلاشقا، پۈتۈن يەكەن شەھىرىنىڭ دەل - دەرەخلىرىنى يۇيۇپ چىقىشقا قاتناشتۇردى. 6 - دىۋىزىيىنىڭ مېھمانخانىسىدا 25 نەپەر ئالىم، مۇتەخەسسسى ۋەكىللەرنى پۇلسىز ياتقۇزۇپ كۈتتى.

③ ئون ئىككى مۇقامنىڭ ئۈستازى، مۇقامشۇناس ئادامنىساخاننىڭ ھەيكەل بوپۇقىنى ئېچىپ، قەبرىگاھىدا لېنتا كېسىش مۇناسىۋىتى بىلەن ئۆتكۈزۈلگەن چوڭ - كىچىك يىغىن، سورتۇنلاردا ۋە تىنىمىزنىڭ ھەرقايسى جايلىرىدىن كەلگەن مەرمىلىلەت ئالىم، مۇتەخەسسسى، شائىرلىرىنىڭ ئون ئىككى مۇقام ۋە ۋەتەن ھەققىدە، مىللەتلەر ئىتتىپاقلىقى ھەققىدە شېئىرلارنى ئوقۇغانلىقى، بۇ مۇراسىمغا قاتناشقان 82 ياشلىق دېھقان سىيىت باقىنىڭ «مەن ئۆمرۈمدە ئىككى ئۇلۇغ ئىشقا قايىل بولدۇم، بىرى كوممۇنىستىك پارتىيىگە يەنە بىرى ئۆز مىللىتىدىن چىققان ئالىم، شائىر، تۆھپىكارلارنى مۇشۇنداق تەنتەنە بىلەن قەدىرلىگەن ئۇلۇغ ئىشقا قايىل بولدۇم» دېگەن سۆزى، 200 نەپەر خەنزۇ - ئۇيغۇر پېئونېرنىڭ ئون ئىككى مۇقام توغرىسىدا دېكلاماتسىيە ئېيتىپ يىغىن زالىنى زىلزىلىگە كەلتۈرۈۋەتكەنلىكى، ماۋجۇشنىڭ «جۇڭخۇا مەدەنىيەت تارىخىنى جۇڭگودىكى 56 مىللەت ئورتاق ياراتقان» دېگەن ھۆكۈمىنىڭ خەلقىنىڭ قەلبىدە چوڭقۇر ئورۇن ئالغانلىقىنى گەۋدىلەندۈرۈپ بەردى.

8 - ئاينىڭ 9 - كۈنى يولىداش قېيۇم باۋۇدۇن بەش كۈن ئېچىلغان ئون ئىككى مۇقام ئىلمىي مۇھاكىمە

يىغىنىنىڭ خۇلاسسىسىنى چىقاردى. ئۇ ئاخىردا كۆز ئالدىمىزدا ئىشلەشكە تېگىشلىك بولغان تەتقىقاتقا دائىر ئالتە مەسىلىنى ئوتتۇرىغا قويدى ۋە بۇنى ھەقىقىي ئەمەلىيلەشتۈرۈشنى تەلەپ قىلدى. بۇ قېتىمقى يىغىندا تارقاتقان «ئۇيغۇر ئون ئىككى مۇقامى ھەققىدە» دېگەن كىتابنى ئاپتونوم رايونلۇق خەلق نەشرىياتى بىر ئايغا يەتمىگەن ۋاقىت ئىچىدە مەتبەئەگە يوللاپ نەشرىدىن چىقاردى. بىز ئون ئىككى مۇقام تەتقىقات ئىلمىي جەمئىيىتى نامىدىن خەلق نەشرىياتىدىكى ئوبۇل ئىسلام، ئەخەت ھاشىم، ئابدۇرۇسۇل ئۆمەر، لى جىڭپىيا قاتارلىق يولداشلارغا تەشەككۈر ئېيتىمىز، شۇنداقلا زاۋۇتتىكى جاپالىق ئىشلىگەن ئىشچى يولداشلارغىمۇ رەھمەت ئېيتىمىز. بىز «ئۇيغۇر ئون ئىككى مۇقامى» ناملىق تېلېۋىزىيە فىلىمىنى مۇۋەپپەقىيەتلىك ئىشلىگەن ئاپتونوم رايونلۇق تېلېۋىزىيە ئىستانسىسىدىكى ئوبۇلئىسىم خوجەخەت، خۇرشىدە غوپۇر، ئۆمەر سايىم قاتارلىق يولداشلارغا ئاپىرىن ۋە تەشەككۈر ئېيتىمىز.

جەمئىيىتىمىزنىڭ ھەرخىل ئىلمىي پائالىيەتلىرىنى بولۇپمۇ بۇ قېتىمقى ئون ئىككى مۇقام ئىلمىي مۇھاكىمە يىغىنىنى ئوبدان تەشۋىق قىلىپ، جەمئىيەتتە چوڭ تەسىر پەيدا قىلغان «شىنجاڭ گېزىتى» دىكى مىركامىل، غەيرەت ئابدۇللا، «كەچلىك گېزىت» دىكى ئامىنە ئابدۇرىشىت قاتارلىق يولداشلارغىمۇ تەشەككۈر ئېيتىمىز. بولۇپمۇ ئون ئىككى مۇقام ئۇستازى ئاماننىساخاننىڭ ھەيكىلىسىنى ياساشتا پۈتۈن ماھارىتىنى چىقىرىپ كۈنىگە 15 - 16 سائەت جاپالىق ئىشلەپ خەلق ئاممىسىنىڭ ئالقىشىغا ئېرىشكەن دوتسېنت دىلمۇراتقا ئاپىرىن ۋە تەشەككۈر ئېيتىمىز.

## مۇراجىئەتنامە

جۇڭخۇا مەدەنىيەت تارىخىنى جۇڭگودىكى 56 مىللەت ئورتاق ياراتقان. ئون ئىككى مۇقام ۋە ئۇيغۇر كلاسسىك ئەدەبىياتى—ئۇيغۇر خەلقىنىڭ جۇڭخۇا مەدەنىيەت خەزىنىسىگە قوشقان قىممەتلىك تۆھپىلىرىدىن بىرى. شۇڭا بىز ئۇيغۇر خەلقى ئون ئىككى مۇقام ۋە ئۇيغۇر كلاسسىك ئەدەبىياتىمىز بىلەن پەخىرلىنىمىز. ئون ئىككى مۇقام يولداش جۇياڭ تەرىپىمىزگە نەچچە مىڭ يىللاردىن بېرى داۋام قىلىپ كەلگەن شەرق مۇزىكا تارىخىدىكى غايەت زور بايلىق. بىرلەشكەن دۆلەتلەر تەشكىلاتى خەلقئارا فوندى جەمئىيىتىنىڭ مەسلىھەتچىسى، پروفېسسور ئاندىرسون: «شىنجاڭ—ئاسىيا قىتئەسى مۇزىكا بايلىقىنىڭ بۆشۈكى. ئۇيغۇرلارنىڭ مۇقامىدەك چوڭ تىپتىكى مۇقاملار باشقا يەردە مەۋجۇت ئەمەس» دېگەن. بىزنىڭ ئون ئىككى مۇقامىمىز دۆلەت ئىچى-سىرتىدىكى مەشھۇر ئالىملارنىڭ ئەنە شۇنداق يۈكسەك باھاسىغا ئېرىشمەكتە. ئۇيغۇر كلاسسىك ئەدەبىياتى ئۇزاق تارىخىي دەۋرلەردىن بېرى ئۆزىنىڭ مىللىي شەكلى ۋە خاسلىقىنى ساقلىغان ھالدا دۇنياۋى ئىلغار ئەدەبىياتنىڭ ئىجابىي تەسىرىنى قوبۇل قىلغان ۋە شۇ ئارقىلىق تەرەققىي قىلىپ، دۇنياۋى سەۋىيىگە يەتكەن ئەدەبىيات ئىدى. شېئىرىيەتنى ئاساسىي بەلگە قىلغان ئۇيغۇر كلاسسىك ئەدەبىياتى ئۇيغۇر كلاسسىك مۇزىكىسى ئون ئىككى مۇقام بىلەن چەمبەرچاس باغلانغان ھالدا تەرەققىي قىلدى. شېئىرىيىتىمىز مۇقام ئۈچۈن تېكىست بولدى.



مۇقاملىرىمىز شېئىرىيىتىمىز ئۈچۈن ئاھاڭ بولدى. بىزنىڭ مۇتلەق كۆپ قىسىم ئەدىبلىرىمىز ھەم ئەدەبىي ئىجادىيەتتە ھەم مۇقامدا تەڭداشسىز ماھىرلاردىن ئىدى. ئۇيغۇر كلاسسىك ئەدەبىياتىدا كۆزگە كۆرۈنگەن شائىر، ئەدىبلىرىمىز ئۆزىنىڭ بەدىئىي تەپەككۈر مېۋىلىرى ئارقىلىق كۆپلىگەن نادىر ئەسەر-لەرنى ۋۇجۇدقا كەلتۈرگەن. بۇ ئەسەرلەر ئەقىل-پاراسەتلىك ئاتا-بوۋىلىرىمىزنىڭ دۇنيا مەدەنىيەت خەزىنىسىگە قوشقان ئۆلمەس تۆھپىلىرىدۇر. ھازىر دۆلىتىمىزنىڭ ھەرقايسى جايلىرىدىكى، ئاپتونوم رايونىمىزدىكى ۋە چەت ئەللەردىكى مۇزىي ۋە باشقا ئىلمىي ئورۇنلاردا ئۇيغۇر كلاسسىك ئەسەر-لىرىنىڭ مىڭلىغان، ئون مىڭلىغان قول يازما نۇسخىلىرى ساقلانماقتا. قەدىمكى پارلاق مەدەنىيىتىمىزنىڭ ئالاھىدە كۆزگە كۆرۈنگەن مېۋىلىرى ھېسابلانغان ئون ئىككى مۇقام ۋە ئۇيغۇر كلاسسىك ئەدەبىياتى تارىختىن بۇيان ئۇيغۇر خەلقىنىڭ روھىي دۇنياسىغا، ئىجتىمائىي ھاياتىغا، پىسخولوگىيەسىگە سىڭىپ كەتكەن بولۇپ، جەھىيەت كىشىلىرىنى ئىجتىمائىي ھەققانىيەتكە، پاك مۇھەببەت، گۈزەل ئەخلاق، خىسەلەتلەرگە ۋە گۈزەل تۇرمۇش بەرپا قىلىش ئۈچۈن كۈرەش قىلىشقا ئىلھاملاندۇردى. مۇقامىمىز ۋە كلاسسىك ئەدەبىياتىمىز ئۆزىنىڭ مەزمۇنى، شەكلى ۋە بەدىئىي ئۇسلۇب جەھەتلەردىكى ئىلمىيلىقى، ئاممىۋىلىقى، چىنىلىقى، تەسرەچانلىقى، شوخلىقى، خىلمۇ خىللىقى، جەڭگىۋارلىقى بىلەن كىشىلەر ئارىسىدا يۇقىرى شۆھرەتكە ئېرىشىپ، يۈكسەك ئېتىبارغا ئېلىنىپ كەلمەكتە. يۇرتىمىز ۋە خەلقىمىزنىڭ تارىختىكى بۇ ئۇلۇغ مەدەنىيەت مىراسىنى ھازىرقى زامان مەدەنىيىتىمىزنىڭ مەنبەسى سۈپىتىدە قەدىرلەيمىز، ئۆگىنىپ، تەتقىق قىلىپ، ئىجادىي ۋارىسلىق قىلىمىز.

شىنجاڭ ئازاد بولغاندىن كېيىن پارتىيە ۋە خەلق ھۆكۈمىتى ئون ئىككى مۇقام ۋە كلاسسىك ئەدەبىي مىراسلىرىمىزنى جىددىي قۇتقۇزۇۋېلىشقا ئىنتايىن ئەھمىيەت بەردى. ئاتاقلىق مۇقامشۇناس تۇردى ئاخۇن ئاكا بۇرۇنقىغا ۋارىسلىق قىلىپ ساقلاپ، دەۋرىمىزگىچە يەتكۈزگەن ئون ئىككى مۇقامنى 41 يىل جاپالىق ئىزدىنىش، ئىشلەش ئارقىلىق، قېزىش، توپلاش، رەتلەش، ئورۇنداش، سەھنىلەشتۈرۈش، نەشىر قىلىش خىزمىتى دەسلەپكى قەدەمدە مۇۋەپپەقىيەتلىك ئېلىپ بېرىلىپ، تولۇق يۈرۈشى بىلەن رەتلەش خىزمىتى ئاساسىي جەھەتتىن غەلىبىلىك تاماملاندى. ئون ئىككى مۇقام ئەنگلىيە، پاكىستان، گېرمانىيە، بېلگىيە، شۋېتسارىيە، گوللاندىيە قاتارلىق دۆلەتلەر ۋە شياڭگاڭدا ئورۇندىلىپ، قالتىس مۇۋەپپەقىيەت قازاندى؛ چەت ئەل تاماشىبىنلىرىنىڭ قىزغىن ئالاقىسى ۋە يۇقىرى باھاسىغا ئېرىشتى؛ ھەرقايسى دۆلەتلەردىكى 37 خىل گېزىت - ژۇرناللاردا 150 پارچىدىن ئارتۇق ماقالە ۋە ئوبزور ئېلان قىلىندى. بۇ دۆلىتىمىزدە ۋە خەلقئارادا كۈچلۈك تەسىر قوزغىدى.

ئۇيغۇر كلاسسىك ئەدەبىياتىدىكى مۇنەۋۋەر ئەسەرلەرنى رەتلەپ، نەشىر قىلىش جەھەتتىمۇ بەزى ئۈنۈملۈك خىزمەتلەر ئىشلەندى. ئۇيغۇر خەلقىنىڭ ئوتتۇرا ئەسىر تارىخىدىكى ئۇلۇغ ئالىمى، مۇتەپەككۈر شائىر، تىلشۇناسى يۈسۈپ خاس ھاجىپ بىلەن مەھمۇد قەشقەرنىڭ ئەسىرى «قۇتادغۇ بىلىك» بىلەن «تۈركىي تىللار دىۋانى» نەشىر قىلىنىپ، ئۆزىنىڭ بىباھا قىممىتى بىلەن ئوتتۇرا ئەسىر ئۇيغۇر مەدەنىيىتىنى كۆپ تەرەپلىمە يورۇتۇپ بېرىدىغان مەنبە بولۇپ قالدى. «ئۇيغۇر كلاسسىك ئەدەبىياتىدىن نەمۇنلەر»، «نىزارى داس» تانلىرى»، «زەلىلىسى دىۋانى» ئەلىشىر نەۋائىنىڭ «غەزەللەر»ى

ۋە «خەمسە»سى، مەشھۇرىنىڭ «دېۋان مەشھۇرى» فاتارلىق ئەسەر-  
لىرى نەشىر قىلىنىپ، كەڭ جامائەتچىلىك بىلەن يۈز كۆرۈش-  
تى. «بۇلاق» ژۇرنىلى كلاسسىك ئەدەبىيات مەزمۇنىلىرىنى  
قەرەللىك تونۇشتۇرۇپ، دۆلەت ئىچى ۋە خەلقئارادا كۆرۈنەر-  
لىك تەسىر قوزغىدى. بىراق بىزنىڭ كلاسسىك ئەدەبىياتىمىز  
يەنىلا تېخى ئېچىلمىغان زېمىن سۈپىتىدە تۇرماقتا. شۇڭا  
تىرىشچانلىقىمىزنى ھەسسەلەپ ئاشۇرۇپ، بۇ جەھەتتىكى  
خىزمەتلىرىمىزنى تېخىمۇ كۈچەيتىشىمىزگە، تارىخنىڭ بوران-  
چاپقۇنلىرىدىن ئامان قالغان بۇ ئەدەبىيات - سەنئەت مىراسى-  
لىرىمىزنى تېخىمۇ كۆپلەپ قېزىپ، تەتقىق قىلىپ، نەشىرگە  
تەييارلاپ ۋە نەشىر قىلىپ، ئۇنى يوقىلىپ كېتىش خەۋپىدىن  
ئىمكانىيەتنىڭ بارىچە تېز قۇتقۇزۇۋېلىشىمىزغا، ئۇنى ئاپتو-  
نوم رايونىمىزنىڭ ئىككى مەدەنىيەت قۇرۇلۇشىنى يۈكسەلدۈ-  
رۈش ئۈچۈن خىزمەت قىلدۇرۇشىمىزغا توغرا كېلىدۇ.

8 - بەش يىللىق پىلان ئىچىدە ئون ئىككى مۇقامنى  
تولۇق تېكىستى بىلەن قايتا نەشىر قىلدۇرۇپ، بىر - بىرلەپ  
سەھىپىلەشتۈرۈپ، تېلېۋىزىيىگە، كىنوغا ئالدۇرماقچىمىز، ھەر -  
بىر مۇقامغا بىردىن 12 ئوپېرا ئىشلەپ چىقىشنى پىلانلاۋاتى-  
مىز. ئون ئىككى مۇقام توغرىسىدا 26 پارچە تەتقىقات  
كىتابى نەشىر قىلدۇرماقچىمىز. مۇقام تەتقىقاتىنى چوڭقۇرلاش-  
تۇرۇش، ئۇنى ئىلمىي سىستېمىغا سېلىش، دۇنياغا يۈزلەندۈ-  
رۈش ئۈچۈن «مۇقام تەتقىقاتى» ژۇرنىلىنى تەسىس قىلماقچى.  
شۇنىڭ بىلەن بىللە يەنە ئۇيغۇر كلاسسىك ئەدەبىياتى تەتقى-  
قاتىنى يەنىمۇ راۋاجلاندۇرۇپ، ئەدەبىي مىراسلىرىمىزنى كۆپ-  
لەپ قېزىپ چىقىپ، چەت ئەلدىكى قول يازمىلىرىمىزنىڭ فوتو  
سۈرەتلىرىنى ئالدۇرۇپ كېلىپ، ئۇلارنى رەتلەپ نەشىر قىل-  
دۇرماقچىمىز. كۆز ئالدىمىزدىكى 8 - بەش يىللىق پىلان مەز-

گىلىمدە كلاسسىك ئەدەبىي مىراسلىرىمىزدىن 30 تومنى نەشىر قىلىشنى پىلانلاۋاتىمىز. كلاسسىك ئەدەبىيات تەتقىقاتىنى كۈچەيتىش ۋە بۇ جەھەتتىكى سەۋىيىنى يۇقىرى كۆتۈرۈش، بۇ ساھەدە قايىل بىر تەتقىقات قوشۇنىنى يېتىشتۈرۈش ئۈچۈن، ئالىي مەكتەپ سەۋىيىسىدىكى بىلىم ئاشۇرۇش سىنىپلىرىنى ئېچىپ، تەتقىقاتچىلارنى تەربىيەلەشتىن ئىبارەت مۇشۇ كۈل ۋە شەرەپلىك خىزمەتلەر كۆز ئالدىمىزدا تۇرماقتا. شۇ سەۋەبتىن ئاپتونوم رايونلۇق خەلق ھۆكۈمىتىنىڭ غەمخورلۇقى، ئاپتونوم رايوننىڭ رەئىسى بولداش تۆمۈر داۋامەتنىڭ تەشەببۇسى بىلەن شىنجاڭ ئۇيغۇر ئاپتونوم رايونلۇق مۇقام تەتقىقاتى ئىلمىي جەمئىيىتى ۋە شىنجاڭ ئۇيغۇر ئاپتونوم رايونلۇق ئۇيغۇر كلاسسىك ئەدەبىياتى تەتقىقات جەمئىيىتىنىڭ فوندى ھەيئىتى رەسمىي قۇرۇلدى. يۇقىرىدىكى تەتقىقات پىلانلىرىمىزنى ئەمەلىيلەشتۈرۈشتە، دۆلىتىمىز ۋە ئاپتونوم رايونىمىزنىڭ ئومۇمىي ئىقتىسادى ۋە زىيىتىنى نەزەرگە ئېلىپ، ئاممىنىڭ كۈچىگە تايىنىشنى مۇھىم دەپ قارايمىز.

شىنجاڭ ئۇيغۇر ئاپتونوم رايونلۇق مۇقام تەتقىقاتى ۋە ئۇيغۇر كلاسسىك ئەدەبىيات تەتقىقاتى فوندى ھەيئىتىمىز جۇڭخۇا مىللەتلىرى مەدەنىيەت خەزىنىسىدە چاقناپ تۇرغان بۇ بىباھا گۆھەرلەرنى قەدىرلىگۈچى ساپ نىيەتلىك، توغرا سۆزلۈك، ئەقىل كۆزى يىراقنى كۆرىدىغان، مەدەنىيەت ئاشۇناسى بولغان ئەزىز يارەنلىرىمىزگە، يۇرتىمىز ۋە خەلقىمىزنىڭ تارىختىكى مەدەنىيەت بايلىقلىرىدىن، تەۋەرىۋك ئەدەبىي مىراسلىرىدىن، سەنئەت خەزىنىلىرىدىن پەخىرلەنگۈچى، ئۇنى ئاسراپ پەرۋىش قىلىشنى قوللاپ - قۇۋەتلىگۈچى مەرىپەتپەرۋەر شەخس ۋە كوللېكتىپقا شۇنى مۇراجىئەت قىلىدۇكى، خەلقىمىزنىڭ بۇ تەۋەرىۋك ئەڭگۈشتەنلىرىنى پۈتكۈل خەلقى ئالەم ئالدىدا

تېخىمۇ پارلاق نۇر چاچقۇزۇش ئۈچۈن ئورتاق كۈچ چىقىرىش،  
مەنىمۇ جەھەتتىن قوللاش، ئىقتىسادىي جەھەتتە يار - يۆلەك  
بولۇش ھەممىمىزنىڭ ئۆز ئىشى، مىراسخورلۇق بۇرچىمىز، زىممىم -  
مىزدىكى ۋىجدانىي قەرزىمىز!

مەدەنىيىتىمىزنىڭ گۈللەپ ياشنىشى، تەتقىقات ئىشلىرىمىزنىڭ پائال راۋاجلىنىشى ئۈچۈن بىزگە يار - يۆلەك بول -  
غۇچى، سېخىيلىق، مەردانلىك ۋە يۈكسەك ئالىي جانا بىلىق  
بىلەن ئىقتىسادىي جەھەتتىن ياردەم بەرگۈچى، پۇل ئىئانە  
قىلغۇچىلارغا مۇقام ۋە ئۇيغۇر كلاسسىك ئەدەبىيات فوندى  
ھەيئىتىمىز ھەر خىل شەكىللەر ئارقىلىق رەھمەت ئېيتىدۇ.  
گېزىت - ژۇرناللىرىدا ئېلان قىلىدۇ. گۇۋاھنامە تارقىتىپ  
بېرىدۇ. شۇنداقلا يۇقىرىدا كۆرسىتىلگەن 56 كىتابنىڭ  
مۇقەددىمىسىگىمۇ كىرگۈزۈلىدۇ.

ئون ئىككى مۇقام زە ئۇيغۇر كلاسسىك ئەدەبىيات تەتقىقات  
ئىلمىي جەمئىيەت فوندى ھەيئىتىنىڭ يەكەن  
يىغىنى بىلەن بولغان مۇناسىۋىتى

مەزكۇر فوندى ھەيئىتى تارىخىي ۋە رېئال ئەھمىيەتكە  
ئىگە شانلىق ۋەزىپىلەرنى ئۈستىگە ئالغان ئىككى جەمئىيەتنىڭ  
ئون ئىككى مۇقام ۋە كلاسسىك ئەدەبىيات تەتقىقاتدا ئىشكىنى  
ئېچىۋېتىپ ئىسلاھات تەرەققىياتىغا ئەگىشىپ، تەتقىقات خىزمەت-  
مىتىنى دۇنياغا يۈزلەندۈرۈپ، سوتسىيالىزم ئۈچۈن، زامان-  
مىز ئۈچۈن، رېئاللىق ئۈچۈن خىزمەت قىلدۇرۇش دائىرىسىنى  
كېڭەيتىپ، مىللەتكە، خەلققە شان-شەرەپ كەلتۈرۈش، خەلق-  
مىزنىڭ بۇ تەۋەررۈك ئەڭگۈشتەلىرىنى پۈتكۈل خەلقى ئالەم  
ئالدىدا تېخىمۇ پارلاق نۇر چاچقۇزۇش ئۈچۈن ھەر مىللەت  
خەلقىنىڭ ئورتاق كۈچ چىقىرىشىنى مەنىۋى جەھەتتىن قول-  
لاپ، ئىقتىسادىي جەھەتتىن يار-يۆلەكتە بولۇشىنى  
قولغا كەلتۈرۈش مەقسىتى بىلەن تەسىس قىلىنغان،  
شۇنداقلا ئۇيغۇر خەلقىنىڭ جۇڭخۇا مەدەنىيەت  
تارىخىنىڭ خەزىنىسىگە قوشقان بىباھا گۆھەر مىراسىنى  
تېخىمۇ گەۋدىلەندۈرۈش مەقسىتى بىلەن تەسىس قىلىنغان.

شىنجاڭ ئۇيغۇر ئاپتونوم رايونلۇق ئون ئىككى مۇقام  
تەتقىقات ئىلمىي جەمئىيىتىنىڭ 1991-يىلى 8-ئايدىكى  
107 نەپەر ھەر مىللەت ئالىملىرى، مۇتەخەسسسلەرى قاتناش-  
قان ئومۇمىي ئەزالار يىغىنىدا، ئاپتونوم رايونلۇق ئۇيغۇر

كلاسسىك ئەدەبىيات ئىلمىي جەمئىيىتىنىڭ 1991 - يىلى 12 -  
ئاينىڭ 16 - كۈنىدىكى ئومۇمىي ئەزالار يىغىنىدا دېموكراتىك  
تىك ئۇسۇل بىلەن مۇزاكىرە قىلىش ۋە كېڭىشمىش ئارقىلىق  
ئىككى ئىلمىي جەمئىيەتنىڭ فوندى ھەيئىتى 87 نەپەر ئالىم،  
مۇتەخەسسەس، جامائەت ئەربابلىرى، پېشقەدەم تەتقىقاتچى  
ۋە تەتقىقات خادىملىرى، مۇناسىۋەتلىك نازارەت، ئىدارە،  
زاۋۇت، شىركەت، كارخانا، ئىجتىمائىي ئاممىۋى تەشكىلات  
قاتارلىق ئورۇنلارنىڭ كەسپىي ئىشى بىلەن شۇغۇللىنىدىغان  
رەھبەرلىرىدىن تەسىس قىلىنغان. 1991 - يىلى 12 - ئاينىڭ  
23 - كۈنىدىكى ئۈرۈمچى خەلق سارىيىدا ئاپتونوم رايونلۇق  
پارتكومنىڭ دائىمىي ھەيئەت ئەزاسى، ئۇيغۇر كلاسسىك ئەدەبىيات  
تەتقىقات ئىلمىي جەمئىيىتىنىڭ باش مەسئۇلى تەجىبىسى  
قېيۇم باۋۇدۇننىڭ قاتنىشىشى بىلەن ئېچىلغان 258 كىشىلىك  
يىغىندا ئېلان قىلىنىپ ماقۇللانغان.

1992 - يىلى 6 - ئاينىڭ 23 - كۈنى يەنە ئۈرۈمچى  
خەلق سارىيىدا ئاپتونوم رايونلۇق ئون ئىككى مۇقام تەتقىقات  
ئىلمىي جەمئىيىتىنىڭ رەئىسى تۆمۈر داۋامەت، قېيۇم باۋۇدۇن  
قاتارلىق رەھبىرىي يولداشلار ۋە 375 نەپەر، ئىدارە، ئاممى-  
ۋى تەشكىلاتلارنىڭ، يەككە تىجارەتچىلەر جەمئىيەتلىرىنىڭ  
باشلىقلىرى، ۋالىي، ھاكىم، زاۋۇت، شىركەت باشلىقى دەرىجى-  
چىلىك كادىرلار قاتناشقان فوندى توپلاش يىغىنىدا فوندى  
ھەيئىتىنىڭ كوۋۇيۈەننىڭ 18 - نومۇرلۇق ھۆججىتىنىڭ رو-  
ھىغا ئاساسەن تۈزۈلگەن نىزامنامىسىنى، مۇراجىئەتنامە ۋە  
مۇدىرىيەت ئەزالىرىنىڭ ئىسمىلىكىنى 2 - قېتىم ئېلان قىلى-  
غاندا يىغىن قاتناشچىلىرىنىڭ زور قولىشىغا، ماددىي ۋە  
مەنىۋى جەھەتتىن يار-يۆلەكتە بولۇشىغا ئېرىشكەن.  
ھەر مىللەت ئالىملىرى ۋە مۇتەخەسسەسلىرىنىڭ قاتنىشىشى

شىشى بىلەن يەكەندە ئېچىلغان تارىخىي ۋە رېئال ئەھمىيەتكە ئىگە 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنى پارتىيە مىللىي سىياسىتىنىڭ غەلبىسىنى زور تەنتەنە بىلەن نامايان قىلدى. يىغىننىڭ پۈتۈن تەييارلىق خىزمەتلىرىنى ئىشلەشكە - «ئۇيغۇر ئون ئىككى مۇقامى ھەققىدە» دېگەن كىتابنىڭ نەشىر قىلىنىشىغا، «ئۇيغۇر ئون ئىككى مۇقامى» دېگەن چوڭ تىپتىكى تېلېۋىزىيە فىلىمىنى ئىشلەشكە، «ئىككىنچى قېتىملىق ئون ئىككى مۇقام تەتقىقات ئىلمىي مۇھاكىمە يىغىنىغا دائىر ماتېرىياللار توپلىمى» دېگەن كىتابنىڭ نەشىر قىلىنىشىغا، ئون ئىككى مۇقام ئۇستازى شائىرە ئاماننىساخاننىڭ ھەيكىلىنى تىكلەش قاتارلىق خىزمەتلەرنى ئىشلەشكە كەتكەن پۈتۈن ئىقتىسادىي راسخود ئون ئىككى مۇقام ۋە ئۇيغۇر كلاسسىك ئەدەبىيات فوندى ھەيئىتىنىڭ توپلىغان ياردەم پۇلىدىن خىراجەت قىلىندى.

ئۇيغۇر خەلقىدە «سۇ ئىچكەندە قۇدۇق قازغۇچىنى ئۇزۇتما» دېگەن سۆز بار. 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ تەنتەنەسىگە قاتناشقان 50-60 مىڭ ھەر مىللەت ئاممىسى، ئىككى ئىلمىي جەمئىيەتتىكى 278 نەپەر ھەر مىللەت ئالىملىرى، مۇتەخەسسسلەردىن، فوندى، ھەيئىتىنىڭ بارلىق مۇدىرىيەت ئەزالىرى، يەكەن يىغىنى رەھبەرلىك گۇرۇپپىسى ماددىي جەھەتتىن بىزنى قوللىغان ھەر مىللەت خەلقىگە، ھەرقايسى نازارەت، ئىدارە، شىركەت، كارخانا، زاۋۇت، يەككە تىجارەتچىلەر جەمئىيەتلىرى، ئىشچىلار ئۇيۇشمىلىرىغا، ئاممىۋى تەشكىلاتلارغا چىن قەلبىدىن رەھمەت ئېيتىدۇ.



## ئون ئىككى مۇقام تەتقىقات ئىلمىي جەمئىيىتى

ئون ئىككى مۇقام تەتقىقات ئىلمىي جەمئىيىتى تارىخىي ۋە رېئال ئەھمىيەتكە ئىگە يەكەن يىغىنىنىڭ بارلىققا كېلىشى ۋە تەييارلىق خىزمەتلىرىنى ئىشلەش، ئىلمىي پائالىيەتلەرنى تەشكىللەش جەھەتلەردە زور خىزمەتلەرنى ئىشلىدى. بۇنى ئون ئىككى مۇقام تەتقىقات ئىلمىي جەمئىيىتىنىڭ بارلىققا كېلىش تارىخىدىن ئايرىپ قارىغىلى بولمايدۇ.

شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتىنىڭ بارلىققا كېلىشى ئاپتونوم رايونلۇق پارتكوم ۋە خەلق ھۆكۈمىتىنىڭ غەمخورلۇقى بىلەن 40 يىلدىن بېرى ئېلىپ بېرىلغان ھەرىملىت ئالم - مۇتە - خەسسىس، تەتقىقات خادىملىرىنىڭ، پېشقەدەم مۇقامشۇناسلارنىڭ ئون ئىككى مۇقامغا دائىر قېزىش، يىغىش، رەتلەش، تەتقىق قىلىش جەريانىدا قولغا كەلتۈرگەن ئىلمىي تۆھپىلىرىنىڭ نەتىجىسى.

1989 - يىلى 5 - ئاينىڭ 18 - كۈنى ئۈرۈمچىدە شىنجاڭ ئۇيغۇر ئاپتونوم رايونلۇق پارتكومنىڭ مۇئاۋىن شۇجىسى، ئاپتونوم رايونلۇق خەلق ھۆكۈمىتىنىڭ رەئىسى تۆمۈر داۋامەت، ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى ماۋدېخۇا، ئاپتونوم رايونلۇق خەلق ھۆكۈمىتىنىڭ مەسلىھەتچىسى ئىمىنوپ، ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى ئابدۇرېھىم لىتىپ قاتارلىق رەھبىرىي يولداشلارنىڭ قاتنىشىشى بىلەن، ئون ئىككى مۇقام

تەتقىقاتى بىلەن شۇغۇللىنىۋاتقان 286 نەپەر ھەر مىللەت ئالىملىرى، مۇتەخەسسسلەرى ۋە پېشقەدەم يولداشلارنىڭ قاتنىشىشى بىلەن ئېچىلغان 1 - قېتىملىق ئون ئىككى مۇقام قۇرۇلتىيىدا ئەتراپلىق كېڭىشىش، دېموكراتىك سايلام ئارقىلىق ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتى تەسىس قىلىنىپ، ئۇنىڭ مۇدىرىيەت ئەزالىرى بارلىققا كەلدى. بۇ يىغىننىڭ 2، 3 - كۈنلىرى ئاپتونوم رايونلۇق 1 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنى ئۆتكۈزۈلدى. بۇ ئىلمىي مۇھاكىمە يىغىنىدا ئاپتونوم رايونلۇق خەلق ھۆكۈمىتىنىڭ رەئىسى، ئون ئىككى مۇقام تەتقىقات ئىلمىي جەمئىيىتىنىڭ باشلىقى تۆمۈر داۋامەت: «ئون ئىككى مۇقام ئۇيغۇر خەلقىنىڭ ئەقىل - پاراسىتىنىڭ جەۋھىرى، ئۇ ئۇيغۇر خەلقىنىڭ غۇرۇرى بولۇپلا قالماستىن، شۇنداقلا شىنجاڭدىكى ھەر مىللەت خەلقىنىڭ، جۈملىدىن، جۇڭخۇا مىللەتلىرىنىڭ غۇرۇرى. ۋەتەنسىمىزنىڭ مەدەنىيەت خەزىنىسىدىكى بىباھا مىراس تۇر» دېگەن مەزمۇندا سۆز قىلدى. ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى ماۋدېخۇا: «ئون ئىككى مۇقام تەتقىقات ئىلمىي جەمئىيىتىنى قۇرۇشتىن مەقسەت ئون ئىككى مۇقامغا يەنىمۇ ئىلگىرىلىگەن ھالدا ۋارىسلىق قىلىپ، تەتقىقاتنى چوڭقۇرلاشتۇرۇپ، دۇنيادىكى، مەملىكىتىمىزدىكى بارلىق ئېسىل مەدەنىيەت، سەنئەت ئۆلگىلىرىنى قوبۇل قىلىپ ئۆزىمىز ئۈچۈن خىزمەت قىلدۇرۇپ، ئون ئىككى مۇقامنى تېخىمۇ پارلاق دەۋر نۇرىنى چېچىش ئىمكانىيىتىگە ئىگە قىلايلى» دېگەن مەزمۇندا سۆز قىلدى.

ئاپتونوم رايونلۇق خەلق ھۆكۈمىتىنىڭ مەسلىھەتچىسى شىمىنوپ: «ئازادلىقتىن كېيىنكى ئون ئىككى مۇقامنى قېزىش، يىغىش، رەتلەش، تەتقىق قىلىش جەريانىدا قولغا كەلتۈرگەن

زور نەتىجىلەرنى مۇستەھكەملەپ، ھەر مىللەت ئالىملىرى ئىتتىپاقلىشىپ، ئون ئىككى مۇقام تەتقىقاتىنى يۇقىرى پەللىگە كۆتۈرۈپ، تارىخىي ماتېرىيالزىمغا ھۈرمەت قىلىپ ۋارىسلىق قىلايلى» دېگەن مەزمۇندە سۆز قىلدى. بۇ يىغىندا ھەر مىللەت ئالىملىرى، مۇتەخەسسسلەردىن 37 كىشى ئۆزىنىڭ ئىلمىي ماقالىسىنى ئوقۇپ ئۆتتى. بۇ يىغىنغا بېغىشلاپ «شىنجاڭ پەلسەپە - ئىجتىمائىي پەن ئىلمىي جەمئىيەتلىرى بىرلەشمە خەۋىرى» دېگەن مەخسۇس بىر سان ژۇرنال چىقىرىلدى.

مەركىزىي تەشۋىقات بۆلۈمى بىلەن گوۋۇيۈەن خەلق ئىشلىرى مىنىستىرلىكىنىڭ ئىجتىمائىي تەشكىلاتلارنى تەرتىپكە سېلىش ھەققىدىكى ھۆججەتلىرىنىڭ روھىغا ئاساسەن شىنجاڭدا «شىنجاڭ ئىجتىمائىي پەن ساھەسىدىكىلەر جەمئىيەتلىرى بىرلەشمىسى، ئاپتونوم رايونلۇق پارتكوم تەشۋىقات بۆلۈمى، خەلق ئىشلىرى نازارىتىدىن ئىبارەت ئۈچ ئورۇن بىرلىكتە ئىجتىمائىي ئىلمىي تەشكىلاتلارنى تەرتىپكە سېلىش خىزمىتىنى ئېلىپ باردى. بىز 1990 - ، 1991 - يىللىرى شىنجاڭدا ئېلىپ بارغان ئىلمىي جەمئىيەتلەرنى تەرتىپكە سېلىش توغرىسىدىكى ھۆججەتلەرنىڭ تەلىپى بويىچە 1991 - يىل 8 - ئاينىڭ 5 - كۈنى ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتىنىڭ 2 - نۆۋەتلىك دائىمىي ھەيئەت ئەزالىرىنىڭ كېڭەيتىلگەن يىغىنىنى ئېچىپ، بۇ يىغىندا دېموكراتىيىسىنى تولۇق جارى قىلدۇرۇپ، كەڭ - كۈشادە غۇلغۇلا قىلىش ئارقىلىق، مۇدىرىيەت ئەزالىرىنى سايلاپ چىقتىق. ئۇلار تۆۋەندىكىچە:

جەمئىيەت باشلىقى: تۆمۈر داۋامەت (ئاپتونوم رايونلۇق خەلق ھۆكۈمىتىنىڭ رەئىسى)

مۇئاۋىن باشلىقى: مۇھەممەتئىمىن يۈسۈپ (تەتقىقاتچى،

دائىمىي ئىشلارغا مەسئۇل)

مەھەممەت زۇنۇن (پروفېسسور)  
جۇجىڭياۋ (تەتقىقاتچى)  
ئەمەتجان (كاندىدات تەتقىقاتچى)  
مەسلىھەتچىلەر:

قەييۇم تۇردى (1 - دەرىجىلىك يازغۇچى)  
ئابدۇرېھىم ئۆتكۈر (تەتقىقاتچى)  
ۋەن تۇڭشۇ (تەتقىقاتچى)  
ئىمىن تۇرسۇن (تەتقىقاتچى)  
ھۈسەنجان جامى (1 - دەرىجىلىك مۇزىكانت)  
قاۋۇل تۇردى (2 - دەرىجىلىك مۇزىكانت)  
باش كاتىپ:

قادىر ئىسمايىل (ئىجتىمائىي پەن ساھەسىدىكىلەر جەمئىيەتلىرى  
بىرلەشمىسى ئىلمىي جەمئىيەتلەرنى باشقۇرۇش بۆلۈمىنىڭ مەسئۇلى)  
مۇئاۋىن باش كاتىپلار:

ئىبراھىم پەخرىدىن (2 - دەرىجىلىك ئارتىس)  
مامۇت قاسىم (2 - دەرىجىلىك مۇزىكانت)  
مەمتلى زۇنۇن (1 - دەرىجىلىك دراماتورگ)  
دۇشاۋيۈەن (دوتسېنت)

مەمتىمىن نورۇز (1 - دەرىجىلىك ئارتىس، دائىمىي ئىش  
لارغا مەسئۇل)

ئون ئىككى مۇقام تەتقىقات ئىلمىي جەمئىيىتى قارمىقىدا  
21 نەپەر ئالىم، مۇتەخەسسسىستىن تەركىب تاپقان ئىلمىي  
كومىتېت تەسىس قىلىندى. بۇنىڭغا قەييۇم تۇردى، مەمتىمىن  
يۈسۈپ، مەھەممەت زۇنۇنلار مەسئۇل بولدى.

ئون ئىككى مۇقام تەتقىقات ئىلمىي جەمئىيىتى جۇڭخۇا  
خەلق جۇمھۇرىيىتىنىڭ ئىجتىمائىي تەشكىلاتلارنى تىزىملاشقان ئىت  
بەلگىلىمىلىرىگە ئۇيغۇن بولغانلىقى ئۈچۈن، ئاپتونوم رايونىنىڭ

000242 - نومۇرلۇق تىزىملاش گۇۋاھنامىسى بويىچە قانۇنلۇق ئىلمىي تەشكىلات ھېسابلاندى. بۇ 000242 - نومۇرلۇق تىزىملاش تەستىق گۇۋاھنامىسىدە تەتقىقاتچى مۇھەممەت ئىمىن يۈسۈپ بۇ ئىلمىي جەمئىيەتنىڭ قانۇنىي ۋەكالىتچىسى ۋە مەسئۇلى دەپ كۆرسىتىلگەن.

ئون ئىككى مۇقام تەتقىقات ئىلمىي جەمئىيىتى جەمئىيەتتە يەتتىكى ھەر مىللەت ئالىم، مۇتەخەسسسلەر بىلەن ئەتراپلىق كېڭىشىپ، 8 - بەش يىللىق پىلان ئىچىدە ئىشلەشكە تېگىشلىك بولغان تەتقىقات پىلانىنى ئورۇنلاشتۇردى.

## ئون ئىككى مۇقام تەتقىقات ئىلمىي جەمئىيىتىنىڭ نزامنامىسى

### 1. ماددا: خاراكتېرى

جەمئىيەت «شىنجاڭ ئۇيغۇر ئاپتونوم رايونىلۇق ئون ئىككى مۇقام تەتقىقات ئىلمىي جەمئىيىتى» دەپ ئاتىلىدۇ. جەمئىيەت جۇڭگو كوممۇنىستىك پارتىيىسىنىڭ رەھبەرلىكىدىكى ئاپتونوم رايونىمىز ۋە ئىچكىرىدىكى ھەرقايسى مىللەتلەرنىڭ كەسپىي ۋە ئىشتىن سىرتقى ئىجتىمائىي پەن خىزمىتى خادىملىرىدىن تەركىب تاپقان ئاممىۋى ئىلمىي تەشكىلات. جەمئىيەتتىمىز جۇڭخۇا خەلق جۇمھۇرىيىتىنىڭ ئىجتىمائىي تەشكىلاتلارنى تىزىملاشقا ئائىت بەلگىلىمىلىرىگە ئۇيغۇن بولغانلىقى ئۈچۈن، ئاپتونوم رايونىنىڭ 000242 - نومۇرلۇق تىزىملاش - تەستىقلاش گۇۋاھنامىسى بويىچە قانۇنلۇق ئىلمىي تەشكىلات ھېسابلىنىدۇ.

### 2. ماددا: مەقسىتى

ئاپتونوم رايونىمىز ۋە ئىچكىرىدىكى ھەرقايسى مىللەتلەرنىڭ ئىجتىمائىي پەن خىزمىتى خادىملىرىنى ۋە ئىشتىن سىرتقى خادىملارنى تەشكىللەپ، ئىتتىپاقلاشتۇرۇپ، ئۇلار بىلەن ئالاقە باغلاپ، تۆت ئاساسىي پرىنسىپتا چىڭ تۇرۇپ، «ئېچىلىش - سايراش» فاڭجېنىنى ئىزچىللاشتۇرىدۇ. ئون ئىككى مۇقام، «تۈركىي تىللار دىۋانى»، «قۇتادغۇ بىلىك» ۋە ئۇيغۇر كلاسسىك ئەدەبىياتى شىنجاڭ قەدىمكى مەدەنىيىتىدىكى ئەڭ قىم

ھەتلىك مەدەنىي مىراس بولغانلىقى ئۈچۈن، ئۇيغۇر ئون ئىككى مۇقامى ئۈستىدىكى تەتقىقات پائالىيىتىنى پائال قانات يايدۇرۇش، ھەمدە ئوتتۇرا ئاسىيا، غەربىي ئاسىيادىكى ھەرقايسى ئەللەرنىڭ مۇقام مەدەنىيىتىنى تىرىشىپ تەتقىق قىلىپ، يىپەك يولى مەدەنىيەت - سەنئىتىنى جانلاندۇرۇش ئۈچۈن تۆھپە قوشۇشتىن ئىبارەت.

### 3. ماددا: ۋەزىپىسى

(1) ئۇيغۇر ئون ئىككى مۇقامىنى ئەتراپلىق تەتقىق قىلىش ئىشنى تەشكىللەش، ئىلگىرى سۈرۈش ۋە قانات يايدۇرۇش ئارقىلىق، تارىخ، ئەدەبىيات، تىل، دىن، مۇزىكا ۋە ئۇسسۇل جەھەتلەردىكى تەتقىقاتنى كۈچەيتىش.

(2) ئوتتۇرا ئاسىيا، غەربىي ئاسىيادىكى ھەرقايسى ئەللەرنىڭ مۇقام مەدەنىيىتىنى پائال تەتقىق قىلىپ، ئاپتونوم رايونىمىزنىڭ يىپەك يولىغا جايلاشقان ھەرقايسى ئەللەرنىڭ مەدەنىيەت - سەنئىتىگە بولغان چۈشەنچىسىنى ئىلگىرى سۈرۈش.

(3) ئاپتونوم رايونىمىز بىلەن ئوتتۇرا ئاسىيا، غەربىي ئاسىيادىكى دۆلەتلەرنىڭ تەتقىقات جەمئىيەتلىرى ئوتتۇرىسىدىكى ھەمكارلىق، ئالماشتۇرۇشنى پائال ئىلگىرى سۈرۈپ، دوستلۇقنى كۈچەيتىش.

(4) ئۇيغۇر ئون ئىككى مۇقامىنى تونۇشتۇرىدىغان كىتاب، نوتا، ئىلمىي ماقالىلەر توپلىمى، ئۇنىۋېرسال ۋە سىمپولۇگىيە لېنتىلىرىنى ھەم ئوتتۇرا ئاسىيا، غەربىي ئاسىيادىكى ھەرقايسى ئەللەرنىڭ مۇقام مەدەنىيىتىگە دائىر ماتېرىياللارنى تاللاپ نەشر قىلىش.

(5) ئۇيغۇر مۇزىكا مەدەنىيىتى ۋە ئوتتۇرا ئاسىيا، غەربىي

بىي ئاسىيادىكى ھەرقايسى دۆلەتلەرنىڭ مەدەنىيەت - سەنئەت - تىگە دائىر كىتاب، گېزىت - ژۇرناللارنى كەڭ - كۆشادە توپلاپ، مۇناسىۋەتلىك ماتېرىياللارنى رەتلەپ چىقىش.

6) چەت ئەللەر بىلەن ئىلمىي تەتقىقات ئالماشتۇرۇشنى پائال قانات يايدۇرۇش، تاشقى دوستلۇق ئالاقە جەھەتتىكى خىزمەتلەرنى ئوبدان ئىشلەش.

#### 4. ماددا: جەمئىيەت ئەزالىرى

مەزكۇر جەمئىيەتنىڭ نىزامنامىسىنى ھىمايە قىلىدىغان، ئالىي تېخنىكومدىن يۇقىرى مەدەنىيەت سەۋىيىسىگە ئىگە بولغان ئىجتىمائىي پەن خىزمىتى خادىملىرى ۋە ئىشتىن سىرتقى پېشقەدەم ۋە ياش مۇقام ھەۋەسكارلىرى ئۆزى ئىلتىماس سۇنۇپ، مۇدىرىيەت يىغىنى ماقۇللىغاندىن كېيىن، مەزكۇر جەمئىيەتنىڭ ئەزاسى بولىدۇ. جەمئىيەت ئەزالىرى ئۆز ئىسھاق تىيارى بىلەن جەمئىيەتتىن چېكىنمە كىچى بولسا، يازما دوكلات يېزىپ، جەمئىيەتكە مەلۇم قىلىپ قويسا بولىدۇ.

#### 5. ماددا: جەمئىيەت ئەزالىرىنىڭ مەجبۇرىيىتى ۋە ھوقۇقى

- 1) مەزكۇر جەمئىيەتنىڭ ئىلمىي مۇھاكىمە پائالىيەتلىرىگە پائال قاتنىشىدۇ.
- 2) مەزكۇر جەمئىيەتتە، سايلاش ۋە سايلىنىش ھوقۇقتىن دىن بەھرىمەن بولىدۇ.
- 3) جەمئىيەت ئەزالىرى ئۆزلىرى يازغان ئىلمىي ماقالە ۋە ئەسەرلىرىنى جەمئىيەتنىڭ ئېلان قىلىش ۋە نەشر قىلىشقا تاپشۇرسا بولىدۇ.
- 4) مەزكۇر جەمئىيەتنىڭ ئىشلىرىغا تەكلىپ ۋە تەنقىد بېرىشكە بولىدۇ.



5) جەمئىيەتنىڭ نىزامنامىسىگە رىئايە قىلىش، جەمئىيەتنىڭ قارارلىرىنى ئىجرا قىلىش، جەمئىيەتنى ئىلمىي ماقالە، تەرجىمە ئەسەر ياكى مەخسۇس ئەسەر، ھەمدە باشقا مۇھاكىمە نەتىجىلىرى بىلەن تەمىن ئېتىش، جەمئىيەت ھاۋالە قىلغان تۈرلۈك خىزمەتلەرنى پائال ئورۇنداش لازىم.

6) جەمئىيەت ئەزالىرى جەمئىيەت تاپشۇرغان ئىلمىي ماقالە ۋە تەتقىقات پىلانىنى ياكى جەمئىيەت تاپشۇرغان جەمئىيەتكە مۇناسىۋەتلىك بولغان ۋەزىپىلەرنى ئىككى يىل ئۇدا قىلمىغان، ئەزالىق بەدىلىنى ئىككى يىل تاپشۇرمىغانلار ئۆز-ئارا لۈكۈدىن چېكىنگەن ھېسابتا بىر تەرەپ قىلىنىدۇ.

#### 6. ماددا: تەشكىلات ۋە پاۋالىيەت

جەمئىيەت ئەزالىرى ۋەكىللەر قۇرۇلتىيى ھەر مىللەت ئەزالىرىنىڭ ۋەكىللىرىدىن تەركىب تاپىدۇ. ھەر تۆت يىلدا بىر قېتىم ئېچىلىدۇ. زۆرۈر تېپىلغاندا كېچىكتۈرۈپ ياكى مۇددەتتىن بۇرۇن ئۆتكۈزۈشكە بولىدۇ.

#### 7. ماددا: مۇدىرىيەت يىغىنى

1) مۇدىرىيەت يىغىنى جەمئىيەت ئەزالىرى ۋەكىللەر قۇرۇلتىيى سايلاپ چىققان مۇدىرىيەت ئەزالىرىدىن تەركىب تاپىدۇ. ۋەزىپە ئۆتەش مۇددىتى تۆت يىلدىن بەش يىلغىچە بولىدۇ.

2) مۇدىرىيەت يىغىنى بىر نەپەر مۇدىرىيەت باشلىقى، بىر نەچچە نەپەر مۇئاۋىن مۇدىرىيەت باشلىقى، بىر نەپەر باش كاتىپ، بىر نەچچە نەپەر مۇئاۋىن باش كاتىپ سايلاپ چىقىدۇ. شۇنىڭدەك، جەمئىيەتكە پەخىرىي رەئىس ۋە مەسلىھەتچىلەر تەكلىپ قىلىنىدۇ. مۇدىرىيەت باشلىقى ۋە مۇئاۋىن مۇدىرىيەت باشلىقى،

كاتىبات باشلىقى ۋە مۇئاۋىن كاتىبات باشلىقى جەمئىيەتنىڭ كۈندىلىك ئىشلىرىغا رىياسەتچىلىك قىلىدۇ.

3) جەمئىيەتنىڭ رەھبەرلىرى ھەر خىل سەۋەبلەر تۈپەيلىدىن جەمئىيەت تاپشۇرغان ۋەزىپىلەرنى ئادا قىلالمىسا ياكى جەمئىيەتتە ئۈستىگە ئالغان ۋەزىپىسىنىڭ ھۆددىسىدىن چىقالمىسا، مۇدىرىيەت ئەزالىرى يىغىنىدا دېموكراتىك تەرتىپ بويىچە ۋەزىپىسىدىن قالدۇرۇلسا ياكى ئالماشتۇرۇلسا بولىدۇ. بۇ كېيىنكى ئۆۋەتلىك ئەزالار قۇرۇلتىيىنىڭ ئېتىراپ قىلىشىغا سۇنۇلىدۇ.

4) جەمئىيەتنىڭ ئىلمىي مۇھاكىمە يىغىنلىرىنى مۇدىرىيەت ئەزالىرى يىغىنىدا قارار قىلىپ، تەشكىلەپ ئۆتكۈزىدۇ.

8. ماددا: جەمئىيەتكە مۇناسىۋەتلىك ئورۇنلار

جەمئىيەت شىنجاڭ ئۇيغۇر ئاپتونوم رايونلۇق ئىجتىمائىي پەن ساھەسىدىكىلەر جەمئىيەتلىرى بىرلەشمىسى ۋە ئاپتونوم رايونلۇق مەدەنىيەت نازارىتى بىلەن مۇناسىۋەت ئورنىتىدۇ.

9. ماددا: جەمئىيەت خىراجىتى

1) جەمئىيەت ئەزالىق بەدىلىدىن خىراجەت قىلىنىدۇ.  
2) ئاپتونوم رايونلۇق مىللىي ئىشلار كومىتېتى ئاز سانلىق مىللەتلەر مەدەنىيىتىنى تەرەققىي قىلدۇرۇش راسخوتىدىن چىقىرىدۇ.  
3) ئاپتونوم رايونلۇق ئىجتىمائىي پەن ساھەسىدىكىلەر جەمئىيەتلىرى بىرلەشمىسى بىلەن ئاپتونوم رايونلۇق مەدەنىيەت نازارىتى چىقىرىدۇ.

4) ئون ئىككى مۇقام ۋە ئۇيغۇر كلاسسىك ئەدەبىيات فوندى جەمئىيىتى چىقىرىدۇ.

5) جەمئىيەت ئۆز ئالدىغا ئىقتىسادىي بازار قۇرۇش پائالىيىتىنى ئېلىپ بېرىپ، بۇنىڭدىن كىرگەن كىرىمدىن خىراجەت قىلىدۇ.

## ئون ئىككى مۇقام تەتقىقات ئىلمىي جەمئىيەتە نىڭ 9 - سانلىق كېڭەيتىلگەن يىغىن خاتىرىسى

ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتى 9 - ئاينىڭ 11 - كۈنى مۇدىرىيەت ئەزالىرىنىڭ كېڭەيتىلگەن يىغىنىنى ئېچىپ، يەكەن يىغىنىنىڭ روھى بويىچە تۆۋەندىكى سەككىز مەسىلىنى مۇزاكىرە قىلىپ بېكىتتى:

(1) 2 - قېتىملىق ئون ئىككى مۇقام ئىلمىي مۇھاكىمە يىغىنىنىڭ 1990 - يىل 7 - ئايدىن 1992 - يىل 5 - ئاينىڭ 10 - كۈنىگىچە بولغان تەييارلىق ئەھۋالىنى ۋە يىغىن جەريانىدىكى خىزمەتلەرنى ئۈچ باسقۇچ بويىچە تەپسىلىي خۇلاسەلەپ، بۇ جەرياندا خىزمەت كۆرسەتكەن 13 نەپەر يولداشنى مۇكاپاتلىدى. بۇلار تۆۋەندىكىچە:

1. دىلمۇرات
2. ئىبراھىم پەخرىدىن
3. ھۈسەنجان
4. مەھتىمىن نورۇز
5. قادر ئىسايىل
6. دۇ شاۋيۈەن
7. ئەخەت ھاشىم
8. ئابدۇرۇسۇل ئۆمەر
9. ئەمەتجان
10. مامۇت قاسىم

11. ۋاڭ شۇليەن

12. قۇربان مامۇت

مۇدىرىيەت ئەزالىرى ۋە يىغىنغا قاتناشقان بارلىق ئالىم، مۇتەخەسسسلەر يولداش مۇھەممەتئىمىن يۈسۈپنىڭ ئون ئىككى مۇقام تەتقىقات ئىلمىي جەمئىيىتىنىڭ بارلىققا كېلىش جەريانىدىكى ئەمگىكىنى، 2 - قېتىملىق ئىلمىي مۇھاكىمە يىغىنىنىڭ تەييارلىق خىزمىتى جەريانىدىكى تەشكىلاتچىلىق ئەمگىكىنى بىر - بىرلەپ مۇئەييەنلەشتۈرۈپ، مۇكاپاتلاشنى قارار قىلدى.

(2) 2 - قېتىملىق ئۇيغۇر ئون ئىككى مۇقامى ئىلمىي مۇھاكىمە يىغىنىنىڭ ئومۇمىي ئەھۋالىنى، رەئىس تۆمۈر داۋامەت، مۇئاۋىن رەئىس قېيۇم باۋۇدۇننىڭ، فېڭ داچىن ۋە مەملىكەتلىك سىياسىي مەسلىھەت كېڭىشىنىڭ مۇئاۋىن رەئىسى، دۆلەتلىك مىللەتلەر ئىشلىرى كومىتېتىنىڭ مۇدىرى ئىسمايىل ئەھمەدنىڭ تەبىرىك خېتى، مەمەت ئىسمايىل چوڭ يىغىندا يەتكۈزگەن سۆڭ خەنلىياڭ شۇجىنىڭ يىغىننى ياخشى ئېچىش توغرىسىدىكى يوليورۇقلىرىنى ئاساس قىلغان ھالدا كىتاب چىقىرىش (بۇ كىتاب ئۇيغۇرچە، خەنزۇچە چىقىرىلىدۇ).

(3) دۆلىتىمىزنىڭ ئىچى ۋە سىرتىغا ساۋات تەرىقىسىدە تارقىتىش ئۈچۈن، «ئۇيغۇر ئون ئىككى مۇقامى دېگەن نېمە؟» دېگەن تېمىدا يەتتە مىڭدىن ئون مىڭ خەتكىچە بولغان، ئىلمىيلىقىغا كاپالەتلىك قىلىنغان ئاساستا كىتاب چىقىرىش، بۇ كىتابنى ئۇيغۇرچە، خەنزۇچە، ئىنگلىزچە، ياپونچە، رۇسچە نەشىر قىلدۇرۇش، مەركەز ۋە ئاپتونوم رايوننىڭ مۇناسىۋەتلىك رەھبەر ۋە ئورگانلىرىغا تەقدىم قىلىشتىن باشقا مۇتلەق كۆپ قىسمىنى دۆلەت ئىچى ۋە سىرتىغا سېتىش.

(4) ئون ئىككى مۇقام توغرىسىدا ھەر بىر مۇقامغا

بىردىن ئون ئىككى پارچە نوتىلىق كىتاب چىقىرىش. بۇ كىتابقا: ھەر بىر مۇقام ئۈچۈن يېزىلغان ئەسلى تېكىستنىڭ يېڭىدىن ئۆزگەرتىلگەن تېكىستى، ئاددىي نوتىسى ۋە بەش سىزىقلىق خەلقئارالىق نوتىسى بېسىلىدۇ، ھەر بىر مۇقامغا مۇناسىۋەتلىك بولغان قىسمەن رەسىملەر بېرىلىدۇ. بۇلارغا مۇناسىۋەتلىك بولغان ئىلمىي ماقالە ۋە باشقا ماتېرىياللار كىر-كۈزۈلمەيدۇ. بۇ كىتابلار ئۇيغۇرچە، خەنزۇچە، ئىنگلىزچە، ياپونچە، رۇسچە چىقىرىلىدۇ. بۇ ئون ئىككى پارچە كىتاب قاتتىق مۇقاۋىلىق بولۇپ، بىر كورۇپكىغا قاچىلىنىپ، بىر يۈرۈش بولىدۇ. بۇ كىتابنى مەركەز ۋە ئاپتونوم رايوننىڭ رەھبەرلىرى ۋە مۇناسىۋەتلىك ئورگانلىرىغا تەقدىم قىلىشتىن سىرت، دۆلەت ئىچى ۋە سىرتىغا ئۆز باھاسى ۋە قىممەت باھاسى بويىچە سېتىلىدۇ. يۇقىرىدىكى 2 - ، 3 - ، 4 - ماددىدا كۆرسىتىلگەن ئۈچ خىل كىتاب شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي جەمئىيىتى نامىدىن چىقىرىلىدۇ.

5) ئون ئىككى مۇقام تەتقىقات ئىلمىي جەمئىيىتى بىلەن ئۇيغۇر كلاسسىك ئەدەبىيات تەتقىقات ئىلمىي جەمئىيىتىنىڭ ئون ئىككى مۇقام ۋە ئۇيغۇر كلاسسىك ئەدەبىيات تەتقىقات ماتېرىيال مەركىزى قۇرۇش، تەييارلىق خىزمىتىنى ھازىر-دىن باشلاش، بىرىنچى باسقۇچتا بۇ ماتېرىيال مەركىزىنىڭ ۋەزىپىسى، نىشانى، خىزمەت دائىرىسى، ئىلمىي ئۇسۇلدا باشقۇرۇش توغرىسىدىكى پىلان، لايىھىسىنى ئىشلەپ چىقىش. ئىككىنچى باسقۇچتا، قۇرۇلۇشنى لايىھىلەش، ئون نەچچە قەۋەتلىك ماتېرىيال مەركىزى بىناسىنىڭ يەر مەسىلىسىنى ھەل قىلىش. ئۈچىنچى باسقۇچتا، بۇ ئون نەچچە قەۋەتلىك مەركىزى بىنانىڭ پۇلىنى فوندى ھەيئىتىنىڭ ئىقتىسادىغا ۋە چەت ئەل مەبلىغى

بىلەن شېرىكلىشىپ قۇرۇشقا يۆلىنىش. تۆتىنچى باسقۇچتا، بىنا پۈتكەندىن كېيىن، ئون ئىككى مۇقام ۋە ئۇيغۇر كلاسسىك ئەدەبىيات ماتېرىيال مەركىزى ھەم ئىلمىي پائالىيەت مەركىزى بولىدۇ.

(6) «مۇقام تەتقىقاتى» ناملىق ژۇرنال چىقىرىشنى بۇنىڭدىن ئىككى يىل بۇرۇن ئىلمىي جەمئىيىتىمىزنىڭ نىزام نامىسىگە كىرگۈزگەن، فوندى ھەيئىتىنىڭ مۇراجىئە تىنامىسىدىمۇ قەيت قىلىنغان، 8 - ئاينىڭ 5 - كۈنىدىكى يەكەندە ئېچىلغان يىغىندا رەئىس تۆمۈر داۋامەت ۋە مۇئاۋىن رەئىس قىيىمۇ باۋۇدۇنلارنىڭ سۆزلىرىدىمۇ تەكىتلەنگەن. ھازىر بۇ ژۇرنالنى چىقىرىشقا ئىلمىي جەھەتتىن شەرت - شارائىتىمىز پىششىق يېتىلدى. شۇنىڭ ئۈچۈن، ئىلمىي جەمئىيىتىمىز بۇ ژۇرنالنى چىقىرىش توغرىسىدا ئاپتونوم رايونلۇق ئىجتىمائىي پەن ساھەسىدىكىلەر جەمئىيەتلىرى بىرلەشمىسى ئارقىلىق خەلق ھۆكۈمىتىگە ۋە ئاخبارات - نەشرىيات ئىدارىسىگە تەستىقلاپ بېرىش توغرىسىدا دوكلات يېزىشنى قارار قىلدى.

(7) يەكەن يىغىنىغا قاتناشقان ئالىم، مۇتەخەسسسلەر ۋە ئامما ئوتتۇرىغا قويغان ھەرىمىلى 8 - ئاينىڭ 5 - كۈنىنى «مۇقام بايرىمى» قىلىش توغرىسىدىكى تەكلىپىنى ۋە ئون ئىككى مۇقامنى مەكتەپلەرنىڭ مۇناسىۋەتلىك دەرسلىكلىرىگە كىرگۈزۈش توغرىسىدىكى تەكلىپىنى ئىلمىي جەمئىيىتىمىز ئاپتونوم رايونلۇق ئىجتىمائىي پەن ساھەسىدىكىلەر جەمئىيەتلىرى بىرلەشمىسى ئارقىلىق خەلق ھۆكۈمىتىگە ۋە مائارىپ كومىتېتىغا تەكلىپ - ئىلتىماس يېزىش قارار قىلىندى.

(8) ئون ئىككى مۇقام تەتقىقات ئىلمىي جەمئىيەت خىزمەتلىرىنىڭ ئىدىيىۋىلىكى ۋە ئىلمىيلىقىغا كاپالەتلىك قىلىش ئۈچۈن ئىلمىي جەمئىيەت نىزامنامىسىنىڭ 5 - ، 6 - ، 8 - ماددىسىغا يېڭىدىن ئۈچ ماددىنى قوشۇش قارار قىلىندى.

يۇقىرىدىكى سەككىز مەسىلىنى مۇزاكىرە قىلىپ بېكىتكەن  
يىغىنغا ئون ئىككى مۇقام تەتقىقات ئىلمىي جەمئىيىتىنىڭ دائىم  
جىي ئىشلارغا مەسئۇل مۇئاۋىن باشلىقى مۇھەممەتئىمىن بۇسۇپ  
رىياسەتچىلىك قىلدى. ئىلمىي جەمئىيەتنىڭ مۇئاۋىن باشلىقى  
مەھمەت زۇنۇن، ئىلمىي جەمئىيەتنىڭ مەسلىھەتچىسى، ئىلىم  
جىي جەمئىيەت قازمىقىدىكى ئىلمىي ھەيئەتنىڭ مۇدىرى قەييۇم  
تۇردى، شىنجاڭ ئىجتىمائىي پەن ساھەسىدىكىلەر جەمئىيەتلىرى  
بىرلەشمىسىنىڭ مۇئاۋىن رەئىسى تۇرسۇن سادىق قاتارلىق 37  
نەپەر ھەر مىللەت ئالىم، مۇتەخەسسسلەرى قاتناشتى.

شىنجاڭ ئۇيغۇر ئاپتونوم رايونلۇق ئون ئىككى مۇقام  
تەتقىقات ئىلمىي جەمئىيىتى

责任编辑：艾海提·阿西木  
阿布都肉苏里·吾马尔

封面设计：安康

新疆维吾尔自治区第二届维吾尔  
十二木卡姆学术研讨会材料汇编

十二木卡姆研究会编印

新疆新华印刷厂印刷

〔内部资料准印证：（新出）1555号〕



مەسئۇل مۇھەررىرى: ئابدۇرۇسۇل ئۆمەر  
ئەخەت ھاشىم  
مۇقاۋىنى لايىھىلىگۈچى: ئەن كائە

شىنجاڭ ئۇيغۇر ئاپتونوم رايونلۇق ئىككىنچى قېتىملىق ئۇيغۇر  
ئون ئىككى مۇقامى ئىلمىي مۇھاكىمە يىغىنىنىڭ ماتېرىياللىرى  
ئون ئىككى مۇقام تەتقىقات ئىلمىي جەمئىيىتى تۈزۈپ باسقۇچى  
شىنجاڭ شىنخۇا باسما زاۋۇتىدا بېسىلدى  
(بېسىشقا رۇخسەت قىلىش قەغەزىنىڭ نومۇرى: 1655)

